

Вызваленне сіл

Раман

Частка першая

Надрукавана ў друкарні
„ПАЛЕСДРУК”, Гомель.
Зак. 3469—1600 экз.
Ул. Галоўлітбелу № 777

Дужы, агніста-рыжы аранг-утанг біў валасатымі кулакамі
сабе ў грудзі.

Ад гэтых удараў плыло гулкае рэха і заціхала ў змроку.
Здавалася, нехта б'е ў вялізны тугі бубен, і гул бубна плыве
здалёк праз густы лес трывожны і ўзбуджаны. Так некаторыя
дзікія плямёны, б'ючы ў волатны бубен, падаюць за некалькі
вёрст іншаму племню сыгнал ваеннае трывогі.

Бух... бух... бух...

Гулі рыжыя валасатыя грудзі.

Бух... бух... Гар-р-р... р-р... Ы-и-и-я-а-а!

Рыжая поўсьць стаўбурчылася на дужым загрыўку. Малень-
кія яркія вочкі бліскалі пад моцнымі надброўнымі дугамі.

А-а-а!.. Р-р-р!.. Гха!.. Кха!.. Mr-р-р!..

З ікластага чырвонага роту ярасна ірваліся глухія нявыразныя
ўскрыкі.

Бух!.. бух!.. бух!..

Рыжы аранг-утанг быў нечым дужа раззлаваны. Яго калматыя
могі спружыніліся, нібы рыхтуючыся скокнушь, рукамі ён біў
у грудзі. Гостры зъярыны пах вісеў у паветры душным і парным.

Бух... бух...

Грудзі гулі настойліва і грозна. Недзе ў цёмным кутку палах-
ліва ўскрыкнула маленъкая малпа. Піскнула нейкая птушка.

Твар аранг-утанга быў скрыўлены ярасьцю. Нос разьюшана
чмыхаў. Цякла, пырскала з роту ліпкая сыліна.

Бух... бух... бух...

Зграбная прыгожая дзяўчына з залатымі валасамі тулілася
да мужчыны перад клеткаю з аранг-утангам.

ЗЬМІТРОК АСТАПЕНКА

Выходзячы з Бэрлінскага заасаду, яны спыніліся перад ім і вось ужо колькі часу глядзелі на разъятраную малпу.

— Чаму ён такі раззлаваны, любы?—запыталася дзяўчына.
— Нейкі дурань парнуў яго парасонам праз краты.

Мужчына гаварыў з моцным акцэнтам. Ён няправільна вымаўляў па-нямецку і, гаворачы, падшукваў патрэбных слоў. Відаць, гэта быў чужаземец. Паміж чорных, шэрых гарнітураў наведвальнікаў заасаду нязвычна бялелася яго вышытая кашуля. Твар быў тонкі, кашчавы. На высокі лоб падалі русыя валасы.

Напэўна ў заасад ён пайшоў толькі дзеля дзяўчыны, бо зусім цікавіўся ім. Ён нецярпіла пазірай на раззлаванага арангутанга і гладзіў загарэлаю грубаватаю рукою маленькую дзяўчыніну ручку, выглядаючы сам заклапочаным.

— Ну, пойдзем, Валер!—нарэшце сказала яна.

Яны вышлі разам з натоўпам на шумную вуліцу і пайшлі да вакзалу Зоо.

Па дарозе дзяўчына звонка съмяялася і вясёла гаварыла са сваім спадарожнікам. Залатыя кучараўвія яе валасы рассыпаліся над лобам і яна лёгкім узмахам галавы папраўляла іх.

— Я не магла цябе дачакацца, Валер,—гаварыла яна.—Я лічыла кожны дзень, які заставаўся да твойго прыезду. А ты нядобры—спазніўся на цэлы тыдзень!

— Ни мог, Эльза,—гаварыў мужчына.—Мяне затрымала віза. Але я таксама імкнуўся ў Бэрлін. Я сумаваў на радзіме па табе.

— І толькі адзін ліст за ўвесь час ад'езду?

— Я спадзіваўся хутка цябе ўбачыць, Эльза.

Савецкі інжынер Валер Богуш, прысланы ў Бэрлін для паглыблення кваліфікацыі, толькі ўчора вярнуўся, адбыўшы кароткі водпуск у СССР. На радзіме, у беларускім калгасе, недзе на самай мяжы з Польшчы, ён прабыў толькі трох тыдняў. За гэты час, ён бадай адвык ад руху, шуму Бэрліну і цяпер з цікавасцю ўзіраўся ў яго шумныя вуліцы.

Нейкім бязмэтным здаваўся гэты рух.

Горад шалёна імчаўся. Здавалася, вось ён адарвецца ў сваім буйным імпэце ад зямлі. Але і заўтра і пасылязваўтра тыя-ж самыя пахмурывія канторы, высокія гатэлі, крэклівія кафэ-шантаны, тэатры будуць стаяць на месцы, як стаялі. Тыя самыя людзі будуць праходзіць, імчацца па вуліцах, нясучы тыя-самыя клопаты, думкі. Богуш мацней сціскаў Эльзіну руку. Ён ізноў адчуваў сябе самотным на гэтых вуліцах. Эльза нешта звонка расказвала яму. Аўто, пралятаючы па наглянсованым асфальце, заглушалі яе голас. Яна гаварыла галасней, съмяялася і Богуш, слухаючы яе, шчасліва ўсьміхаўся.

Ён успомніў першае спатканье з Эльзай. Роўна год таму. Вялікая рабочая дэмансстрацыя. Ён ужо ня помніць, з прычыны чаго яна была, бо трапіў туды выпадкова. Гэткі-ж съветлы

ВЫЗВАЛЕНЬНЕ СІЛ

сонечны дзень, гэткая-ж шырокая шумная вуліца. Але рух вуліцы меў тады інакшы сэнс. Гэта быў сэнс магутнага разъмеранага поступу.

Auf, auf zum Kampf,
zum Kampf!
Zum Kampf sind wir geboren...

Праходзілі Нэйкельнаўскія рабочыя. Іхныя калёны былі густыя, строгія. Былі твары старыя, суровыя. Былі маладыя, узрушенныя, захопленыя рytмам песні. Песня ірвалася із сотняў вуснаў, хвалявалася між пахмурых камяніц разам з яркімі чырвонымі съцягамі.

Auf, auf zum Kampf, zum Kampf..

Богуш ня помніў усіх слоў песні. Ён толькі помніць, што яе рытм і рытм хады цягнуў яго. Хацелася ўвайсьці ў самую гушчу дэмансстрацыі, пайсьці разам, крычаць, съпявачь чужыя і разам з тым блізкія слова суровай песні:

Auf, auf zum Kampf,
zum Kampf!
Zum Kampf sind wir geboren...

І раптам нешта парушыла хаду шэрагаў. Пярэдняя калёна замарудзілі крок. Задняя наперлі, шэрагі згусціліся, згубілі парадак. Рытм песні парушыўся. Спачатку Богуш не разумеў, у чым рэч. Нарасталі абураныя крыкі, выгукі. Песня змаўкала і зноў разрасталася, грозная, гучная. Съцягі хваляваліся, звікали ў натоўпе і зноў узынімаліся над ім. Потым Богуш заўважыў наперадзе калёны, у натоўпе каля шэрагаў частыя фігуркі шуцманаў. Яны былі ўзброены гумавымі дубінкамі. Паліцыя разганяла дэмансстрацыю.

Рабочыя адбіваліся, там-сям завязваліся бойкі. І вось Богуш убачыў... На гэтым мадюонак ён ніколі ня мог забыцца. Прысадзісты, з чырвоным ад натугі тварамі шупо стараўся адабраць у дзяўчыны съцяг. Дэмансстранка з залатымі валасамі і гнейным прыгожым тварам распачліва адбівалася, не аддавала съцягу. Часам натоўп затуляў яе ад Богушава позірку, потым Богуш ізноў бачыў яе ўсё яшчэ са съцягам у руках.

І раптам Богуш убачыў, як шупо дубінаю з размаху ўдарыў дзяўчыну ў твар. Раз... яшчэ раз... яшчэ... Натоўп на хвіліну

¹⁾ Паўстань, паўстань на змаганье,
на змаганье!
На змаганье мы народжаны...
(з песні Рот Фронту).

ЗМІТРОК АСТАПЕНКА

затуліў яе, і потым ужо Богуш убачыў, як дзяўчынка з залатымі валасамі выйшла з шэрагаў і прытулілася да вулічнага дрэва. Кроў залівала ёй твар.

І тады Богуш кінуўся да яе. Вуліца грымела крыкамі роспачы, злосці, абурэння. Яе рытм поступу быў парушаны, абарваны. Людзі прабягалі, падалі, кричалі. А над імі падымаліся гумавыя дубінкі.

Калі Богуш вёз у таксі дзяўчыну з залатымі валасамі, яму ў сэрца стукала гострая радасць. Можа таму, што ён дапамог гэтай дзяўчыне? Але яна была зусім спакойна. Яна сказала яму свой адрес і ўсю дарогу маўчала, прыціскаючы да галавы хустачку.

У рабочым квартале Нэйкельну Богуш дапамог дзяўчыне ўзысьці па стромкай лесьвіцы да яе кватэры. Там ён разьвітаўся з ёй і працягнуў руку. Дзяўчына падзякавала за дапамогу і сказала сваё імя. І калі даведалася, што Богуш савецкі інжынер, яна модна паціснула яму руку і проста сказала:

— Я ўпэўнена, што мы будзем з вамі знаёмыми!

Так пачалося іхнае знаёмства. Дні Богушавы былі потым аб'яснены кароткімі сустрэчамі з ёю. Богуш хутка зразумеў, што пакахаў яе. Зразумела і яна. І недзе ў глыбіні душы Богуш расьціў надзею, што, вяртаючыся ў СССР, ён паедзе не адзін. Тым часам да ад'езду заставалася мала. Яго навучанье ў Берліне ішло да канца.

Ілучы цяпер з ёю, ён хацеў сказаць пра гэта, але прамаўчаў. Хацелася ісьці моўчкі і слухаць жывую Эльзіну гаворку. Час ад часу ён прасіў яе гаварыць павольней. Ён ня зусім яшчэ добра валодаў нямецкаю моваю.

На рагу яны ўзялі таксі і ўліліся ў жывы струмень вуліцы. Паляцелі міма аўто, трамваі. Замільгаў шумны натоўп.

Горад быў поўны нявыразным глухім гулам.

У кафэ на Кюрфюрстэндам грава музыка. Было поўна людзей. Богуш ледзь знайшоў вольны столік. Зараз-жа падыйшоў і далікатна схіліўся белагруды кэльнэр.

— Кава. Шлагзан.

— Гэта табе шлагзанэ, Эльза!

І засмаяўшыся Богуш сказаў:

— Здаецца, кожны прыстойны немец, калі ён захоча быць далікатным і шчодрым, заказвае яго для свае дзяўчыны. Што да мяне, дык я не асаблівы прыхільнік гэтых узбітых сльівак.

— Ты занадта ўжо зьдзекуешся з немцаў!—засмаялася Эльза.

— І маю рацыю,—адказаў Богуш,—бо Нямеччына стварыла маю паважаную фрау Амалію...

— Хто гэта?—са съехам запыталася Эльза.

— Гэта мая кватэрная гаспадыня. Калі я выходжу з дому, яна акуратна запытвае: „Куды, калі вярнуся...“ і прымушае

зывешваць над дзьвярыма цэтлік: „Дома няма. Вярнуся а такой вось гадзіне“. Ключы павінны заўсёды быць на сваім цвіку, прычым не на шнурку, а на колцы ключа, бо шнурок ператрэцца і могуць пагубляцца ключы. Курыць яна мне дазваляе толькі на tym крэсьле, пад якім падасланы лінолеум. У госьці да мяне могуць прыходзіць толькі мужчыны, ды й тое не часцей як раз на тыдзень...

Богуш жартайліва ўздыхнуў.

— „Расійцы—кака яна—неакуратныя“. Я ёй казаў, што я беларус. Яна памаўчала і гэтак аўтарытэтна сказала: „Гэта ўсё роўна—ці белы, ці праста рус“.

Эльза адкінулася на съпінку крэсла і залілася съехам.

Залатыя кудзеркі вясёла дрыжэлі над яе лобам.

Грава ў канцы залі музыка. Бравурны матыў ліўся, гойсаў і ніяк не запамінаўся.

— Добры вечар, гэр Богуш!

Да століка падыйшоў высокі, гладка паголены чалавек у шэрым. Ён працягнуў руку Богушу. Богуш стрымана паціснуў яе.

— Будзьце знаёмы, Эльза,—сказаў Богуш,—гэр Оскар Штальман—мой калега па лябараторных занятках.

— Эльза Імэрман.

У Эльзы зымніўся твар, калі яна пачула прозывішча Штальмана. Яна з няпрыязнню зірнула на яго, але Штальман нічога не зауважыў. Ён сеў на прапановане крэсла і сказаў Богушу:

— Я тут чакаю аднаго чалавека. Хутка ён павінен прыйсці. Вы даўно прыехалі, гэр Богуш?

— Толькі ўчора.

Оскар Штальман быў яшчэ зусім малады чалавек. Але твар з падстрыжанымі нагала скронямі быў халодны, замкнёны. Паміж зымністых броў глыбока пралягала складка, і вочы глядзелі холадна, старожка і пільна. Абыякавыя тонкія вусны часта зьбагаліся ў сваясаблівую грымасу. У ёй была хцівасць, захованая насымешка. І ўвесь ён быў стрыманы, замкнёна далікатны, да нечага падрыхтованы. Эльза стрэлася з ім позіркам і адразу адвяла вочы. Зрабілася няўмка, згубілася роўнавага, вясёласць.

— Як прабавілі час, гэр Богуш?—пытаўся тым часам Штальман. Ён круціў у руках тоўстыя чорныя кілі нецярпліва аглядаў кафэ. Чалавека, якога ён чакаў, усё яшчэ ня быў.

Хутка яны распачалі гутарку на тэхнічныя тэмы, і Эльзе зрабілася сумна. Яна нічога не разумела ў незнаемых тэрмінах, лічбах, разыліках. Шпаркі халодны позірк, які час ад часу кідаў на яе Штальман, трывожны, пакідаў няпрыемныя пачуцьці.

— Між іншым, гэр Штальман,—раптам успомніў Богуш,—зусім забыўся сказаць вам пра адну рэч. Я прывёз з радзімы адзін цікавы навуковы дакумент. Там трактуеца пра атамы.

Здаецца, вы цікавіцесь гэтым. Сам я там не могу разабрацца, і быў-бы вельмі ўдзячны, калі-б вы дапамаглі.

Штальман зацікаўлена зірнуў на яго.

— Гэта частка нейкага навуковага трактату,—гаварыў далей Богуш,—які мне перадаў адзін мой таварыш на радзіме. Ён расказвае пра яго нязвычайныя рэчы, у якія я, сказаць па-праўдзе, ня веру. Але рукапіс цікавы...

І, раптам наважыўшыся, Богуш прапанаваў:

— Ведаецце, гэр Штальман, што? Зайдзеце калі-небудзь да мяне, я вам усё раскажу і мы разам разъбярэм рукапіс.

Штальман хвіліну падумаў і сказаў:

— Добра. Я зайду да вас пятнаццатага ўвечары. Дайце ваш адрас.

Богуш напісаў яму свой адрас і аддаў. Зноў пачалася гутарка нудная і няцікавая для Эльзы. Яна пачынала ўжо злаваць на Валера.

— Чаго ён сябре з ім?—думала яна.

Эльза толькі зараз заўважыла ў руках у Штальмана тоўсты, з чорнага дрэва кій, які ён нэрвова круціў тонкімі пальцамі. Кій канчаўся срэбнаю галоўкаю зъмяі. Зъмяіная луска цъмяна бліскала на съвятле. З разяўленае пасткі хціва высоўвалася джала. Блішчэлі ярка-чырвоныя рубіnavыя вочкі.

Ёй зусім зрабілася не па сабе. Хацелася пайсьці ад халодных вачэй, ад хцівага твару Штальмана.

— Мне час ісьці, Валер!..—нарэшце сказала яна і ўстала.

Штальман абыякава зірнуў на яе і падняўся з крэсла. Богуш працягнуў яму руку і сказаў, разъвітваючыся:

— Пятнаццатага а дзевятай я вас чакаю, гэр Штальман.

— Так, я абавязкова прыду.

Штальман пакланіўся і далікатна паціснуў руку Эльзе.

II

На Потсдамэрпляцы, за люстраннымі шкламі вялікае вежы, паліцыянт запальваў і тушиў круглыя агні—чырвоныя, сінія, белыя.

Машыны, аўтобусы, трамваі з трохзначнымі нумарамі наплывали на плошчу, ціснуліся адзін на адзін; расштурхоўвалі натоўп. Паліцыянты сыгналізавалі ім пераноснымі сэмафорчыкамі падобнымі да чыгуначных. Каля гэтых сэмафорчыкаў шуцманы былі неяк менш грознымі і здаваліся клапатлівымі мірнымі стрэлачнікамі.

Выліваючыся на Потсдамэрпляцу, лавіна машын расплывалася наястрымна паводкаю. Здавалася, вось-вось аўтобусы палезуць на ходнікі, людзі заблытаюцца ў колах трамваяў, усё пераблытаеца, саб'еща ў клубок, якога да раніцы не разматаюць стрэлачнікі—шуцманы.

Але за люстраннымі шкламі вежы міргаюць круглыя агні—сінія, белыя, чырвоныя—і возера машын выліваюцца з пляцу ва ўсе бакі—на Потсдамэрштрасэ, на Кёнігэрштрасэ, на Лайпцигэрштрасэ, коўзаючыся па рэйках, націраючы пнёуматычнымі шынамі бліскучы асфальт.

Бясконцая лавіна калыхалася на кароткай Будапештштрасэ, і, дайшоўшы да Брандэнбургскіх брам, рэзка паварочвала—адзін ручай у густую зеляніну Тіргартэну, другі—на Унтэр-дэн-Ліндэн. Там наглянсованы шынамі люстрыны асфальт раптам ператварыўся ў вэнэцыянскія воды і адлюстраваў у сабе чатыры рады ліл і каштанай, высокія гатэлі, арсэнал, універсытэт, бывалешнія палацы кайзера.

На Потсдамэрпляцы за люстраннымі вокнамі вежы паліцыянт прымай шумлівую плынь машын і выліваў яе ў вуліцы, што разыходзіліся з пляцу.

На трамвайных правадох, на дратох, працягнутых на перакрываючыя вуліц павіслі даўгаватыя трохкаляровыя ліхтарыкі з мноствам круглых бліскучых вочак. Кожнае вочка затулена чорнымі шчыткамі, як даўгімі вейкамі. Дванаццаць агнёў рознымі колерамі ўспыхваюць і гаснуць, падміргаючы натоўпу вячорных бэрлінскіх вуліц.

Каля Потсдамскага вакзалу Эльза падала Богушу руку, разъвітваючыся.

— Ты сёняня быў дужа няўажлівы да мяне,—сказала яна. Мы так доўга ня бачыліся, а ты гэтак заняўся гутаркою са Штальманам, што забыўся на мяне, там, у кафэ.

— Ты слушаёся?

Богуш шчыльней прыцягнуў яе да сябе і пачаў апраўдвацца:

— Я маю дужа цікавы навуковы рукапіс, але сам не могу ў ім разабрацца. А Штальман у тэй справе, пра якую гаворыць рукапіс, моцны.

— А ты ведаеш, хто гэты Штальман?

Эльза запыталася сур'ёзна; і Богуш зьдзіўлены зірнуў на яе.

— Не,—нерашуча сказаў ён,—мы з ім разам працуем і толькі. Звычайна, я ня маю з ім блізкіх адносін і зусім яго ня ведаю.

— А я ведаю,—напрыязна сказала Эльза.—Гэта, калі я не памыляюся, сын Фрыдрыха Штальмана, аднаго з уладароў заводу, на якім працуе брат. Там цяпер якраз забастоўка.

— Праўда? Я гэтага ня ведаў!

— Раю табе быць асьцярожным, Валер,—сказала Эльза.—Навошта ты яго запрасіў да сябе? І што за рукапіс, які ты думаеш з ім разглядаць?

— Рукапіс гэты, я ўпэўнены, ня мае ніякое важнасці,—сказаў Богуш.—Мне проста было-б цікава разглядзець яго з ім. Ен мне можа памагчы.

— Ты дужа даверлівы, Валер,—з дакорам сказала Эльза.— Але бывай, любы! Цягнік прыйшоў ужо. Мне трэба адвансацца тай быць у Нэйкельне. Брат будзе чакаць.

Богуш затрымаў яе маленькую руку ў сваёй.

— Чакай. Я маю табе сказаць сёньня нешта дужа важнае... Я думаў пра гэта на радзіме ў СССР і наважкую, прыехаўши, сказаць табе.

Эльза ўся падалася да Богуша, праста зірнула яму ў очы. Па залатых валасох, па строга акрэсьленых маленьких вуснах бегалі зданнёвия бліскі вячорных агнёў.

— Праз тры месяцы я павінен паехаць назаўсёды туды, на радзіму, у Савецкі саюз,—паволі гаварыў Богуш.

Эльза ўздрыгнула і нізка скіліла галаву.

— Я ведаю гэта...—прашантала яна,—і ня вырашыла яшчэ да канца, як зрабіць.

— Ты павінна паехаць! Гэта было-б недарэчна, калі-б ты не паехала!

— Тут так многа працы, Валер,—ціха сказала Эльза,—я адчуваю, што наперадзе будзе яшчэ больш. Ты ня ведаеш, Валер, што робіцца ў рабочых ваколіцах, у нас у Нэйкельне, у Вэднігу.

I, памаўчаўши, ціха дадала:

— Учора фашисты зьблі Ганса Курта... Я табе забылася сказаць пра гэга. Яны злавілі яго з лістоўкамі. Нам трэба быць напагатове. Як-жа я паеду? Кінуць усіх нашых?

— У Савецкім саюзе ты ня будзеш чужою, Эльза!—упікнуў Богуш—І мне будзе цяжка без цябе,—цішэй дадаў ён.

— Ну вось і глупства! У цябе будзе шмат працы. Вам там патрэбны інжынэры. І наогул у нас яшчэ тры месяцы. Яшчэ шмат чаго можа быць...

— Напрыклад—рэвалюцыя ў Нямеччыне?—засымляўся Богуш. Тады я застаюся тут.

— Ты павінен ехаць. Ты патрэben там. Гэтак-сама патрэben, як я тут.

Богуш ласкова ўзяў Эльзіну руку і сціснуў у сваёй.

— Ты гаварыла з братам?

— Не яшчэ. Ён сам даўно ўжо ведае.

— Ну і што?

Эльза, як-бы жартам, сказала:

— Ён неяк сказаў мне: „Мы тваё вясельле справім у чырвоным клюбе машынабудаўнічага завodu Фройнда. Толькі да таго часу завод будзе ня Фройндаў, а наш“. І дадаў, што ён, Макс Імэрман, пастараецца, каб гэта вясельле адбылося як хутчэй.

Богуш усыміхнуўся.

— Я даўно ўжо ня бачыў Макса. Перадай яму вітанье і скажы, што я днімі зайду да яго.

Ярка пыхнүў сигнал. Каля вакзалу спыніўся электрацягнік. Забегалі людзі. Потсдамскі вакзал зрабіўся яшчэ шумнейшым. Ён напоўніўся да краю жаночым съмехам, тлумам, гамонкаю.

Эльза, разьвітваючыся, прытулілася да Богуша і адышла.

Успыхнулі каляровыя агні. Прагучэлі званкі. Замітусіўся і пачаў раставаць натоўп. Тоўсты спакойны шуцман стаў пры выходзе, паважны і нярухомы.

Над Бэрлінам плыў вячорны трывожны гул.

III

На заводзе Штальмана ўжо чацвёрты дзень ішла забастоўка.

Стары Фрыдрых Штальман з нецярпівасцю чакаў у асабняку на Кюрфюстэнштрасэ сына. Ён быў устрывожаны і ўзнэрвованы. Становішча рабілася ўсё больш небяспечным.

Стары Штальман падыходзіў да телефона і пытаўся ў трубку:

— Ну як?—І трывожна слухаў.

З трубкі нечы лагодны голас адказваў:

— Бяз зъменен... Але ёсьць надзея... Правадыры выяўлены... Мы дзейнічаем... Не хвалюцяся.

І Фрыдрых Штальман ізноў пачынаў чакаць сына. Ён адчуваў сябе самотным. Аркуш „Berliner Börsen Zeitung“ нярухома ляжал на тоўстых мяккіх каленях. У роце гасла сыгара (Фрыдрых Штальман засыдзе выпісвае іх з Гамбургу).

Ён хацеў бы пагаварыць зараз з сынам. Расказаць пра новыя учынкі нахабных Нэйкельнаўскіх камуністу. Пахваліць слайных малайцоў са Штальгольму. Даведацца пра біржавыя навіны. Распытваць пра сынавы навуковыя заняткі.

Калісьці Фрыдрых Штальман быў зусім ня тым, чым ён ёсьць цяпер.

Да 1914 г. ён працаваў нікому невядомым асыстэнтам у хемічнай лябараторыі ў Нэйкельне. Чыгуначныя склады, вадакачкі Гляйздрайку, цяжкія сцены фабрычнага Моабіту праходзілі праз яго жыцьцё. Тады Штальман ня марыў нават пра асфальтавае люстра Унтэр-дэн-Ліндэн, пра пыхлівія віллы і асабнякі. Беднасьць жорстка заціскала сям'ю Штальманаў. Але сын упартаваўся, рыхтуючыся ў інжынэры. Фрыдрых Штальман зыбіраў пфэніг да пфэніга і... у чатырнаццатым годзе раптоўнае багацце, нечаканае шчасьце. Праўда, яно здабыта было ня зусім сумленна, але хто пра гэта ведае?

Фрыдрых Штальман ня любіць успамінаць пра гэты год. А тым часам тады пачаўся ягоны рост. Гады вайны толькі дапамаглі. Вайну людзі звыклі ўспрымаць як страшэннае пуздзіла, крывавую вакханалію, развал, зьядненіне. Дарэмна, зусім дарэмна! Праўда, за час вайны Нямеччына згубіла амаль усё. Голад сці-

снуў рабочыя ваколіцы. Але разумнаму чалавеку можна было пажывіца з вайны. Вайна дала Фрыдрыху Штальману ёсё, што ён цяпер мае.

З 1914 году пачаўся яго рост. У гэтым годзе Фрыдрых Штальман, нікому невядомы працаўнік хэмічнае лябараторы ў Нэйкельне, зрабіў выдатную вынаходку. Яна дала яму першы капитал, першую цагліну ў падмурак, з якога пачаўся буйны настырманы рост Фрыдрыха Штальмана.

У 1914 годзе ў хэмічнай лябараторыі, дзе марнеў Фрыдрых Штальман, працаваў адзін дзівакаваты стары прафэсар. Казалі, што ён працуе над вялікаю навуковаю проблемаю. Калі-б прафэсар разъвязаў яе, дык ён перавярнуў-бы ўесь свет.

Быў ён надзвычай маўклівы і замкнёны. Шмат хто лічыў яго за вар'ята. Але былі чуткі, што ў навуковых колах прафэсарава імя вымаўляюць з павагаю і яшчэ часцей са спачуваннем. Сваю маёмасць прафэсар усю патраціў на шалённыя досьледы, і ніхто больш не хацеў яму дапамагаць. Мабыць таму ён прапанаваў свае паслугі хэмічнай лябараторыі ў Нэйкельне.

Дык вось гэты прафэсар зрабіў выдатную каштоўную вынаходку. З прафэсарава падзёртага партфэлю яна трапіла ў рукі будучага волата Фрыдрыха Штальмана, каб пакласці першую цагліну яго росту. Хутка Штальман узяў патэнт на свою вынаходку. Стары прафэсар прышоў у лябараторыю змучаны і яшчэ больш замкнёны. Фрыдрых Штальман стараецца не ўспамінаць пра ту ю цяжкую гутарку, якая адбылася паміж ім і старым дзіваком-прафэсарам. Прафэсараў твар пакутліва крывіўся і дрыжэў. Ён быў больш зьдзіўлены, чым прыбіты прапажай вынаходкі.

-- Вам ніхто не паверыць! Зразумейце гэта—ніхто не паверыць, што вы вынайшлі!—гаварыў ён Фрыдрыху Штальману.

Але-ж паверылі. Профэсар ня здолеў давесці свайго права на вынаходку, а можа не захацеў. Неўзабаве паслья гэтага ён выехаў з Бэрліну кудысьці ў свой мізэрны маёнтак у расійскай Польшчы. Больш пра яго ніхто ня чуў. Жалезнаю ступою прайшла вайна і зымяла старога прафэсара.

У прафэсара застаўся сын. Гаварылі, што яго ўзяў да сябе вядомы бэрлінскі вучоны Стронг, бацькаў таварыш. Фрыдрых Штальман не хацеў успамінаць пра гэта. Усякія думкі пра мінулае ён упартая адганяў. Няма нікага мінулага! Ёсьць сягонешні славуты Фрыдрых Штальман:

І зноў зынімаў стары Штальман слухавую трубку. Узнэрвована і злосна пытаўся.

І чуў лагодны адказ:

— Яны здорава тримаюцца... Але дармо—мы дзейнічаем.

А палове на дзесятую пад'езды гранітнага кіно-тэатру „Уфа-Палас“ распухлі ад натоўпу. Ён сыходзіў па каменных сходках, расплываўся на плошчах, урываўся звонкаю гамонкаю ў вячэрнюю мітусьню вуліц. Трамваі, аўто, таксі навыперадкі разьбіралі людзей. Панэлі прынялі новыя ручаі і пагусьцелі ад гэтага, а вуліца зрабілася яшчэ шумнейшаю, жвавейшаю, поўная да краёў вячорным гулам.

І дрыготка трымцелі над ёю—сінія, белыя, апэльсінавыя агні—контуры гранітнага кіно. Агністыя зігзагі літараў беглі ўспышкамі па шчыце даху. Яны, здавалася, хацелі адараўцаца, разагнаўшыся, паплысьці над вячорным Бэрлінам бадзягаю—рэклимаю, жартайліва гульнёю съвітла.

Але, разагнаўшыся, згасалі і йзноў нараджаліся, жоўтыя, сінія, апэльсінныя. Спакойна над уваходам палала назва фільму.

Оскар Штальман выбіўся з густога натоўпу і паклікаў таксі. Запальваючы сыгару, сказаў шоферу адрес і дадаў:

— Кафэ Вільгельма... Хутка!

Мякка зашумелі шыны. Замільгалі вячорнія агні.

У кафэ Вільгельма, насустреч Оскару Штальману, падняўся з-за століка ў кутку прысадзісты пахмурый чалавек. Ён далікатна выцягнуўся перад ім і сказаў:

— Усе ў зборы, гэр Штальман. Даўно чакаюць вас.

Гэр Штальман адчыніў дзіверы ў асобны габінэт кафэ. Адтуль вырваўся шум галасоў і спрэчак, алे дзіверы зачыніліся і звонка бразнуў ключ.

У кафэ мяккай граві музыка. З вуліцы ўрываўся гоман, сырэны аўто.

Бэрлін пачаў жыць ночным жыцьцем.

IV

У той самы дзень у сям'і Імэрманаў здарылася няшчасце.

Эльза вярнулася з работы позна і не застала ў дварэ брата Стары Імэрман быў у кватэры адзін... Ён моўкі курыў свою люльку, уставіўшыся съляпымі вачымі ў падлогу.

Вочы стары Імэрман згубіў на франтох пад Вэрдэнам. З вайны ён вярнуўся зранены, атручены газамі.

На рып дзівярэй Імэрман павярнуўся і абыякава сказаў:

— А, гэта ты, дачка? А Макса няма...

І зноў пачаў цягнуць люльку, нешта ўважліва разглядаючы за вакном нявидушчымі вачымі.

— Ён сказаў, што вернецца позна...

Эльза клапацілася каля газавае пліткі, гатуючы вячэру. На жоўтай камодзе ляжалі, неахайна кінутыя, яе шапачка і рабочая блузка.

У пакой убегла гаманлівая суседка Марта, жонка металіста Тэо.

— Вечар добры, дзядзя! Імэрман! А Макс пайшоў разам з маім да старога Фуса. Там сёньня мае быць сход. Бадай што вернуцца позна.

— Яны зусім ачмурэлі, гэтая чэрці!—сказала яна Эльзе праз інейкі час.—Пачалі ўжо высяляць за навыплат кватэрных грошай. Можа яны гэтым думаюць сарваць забастоўку?

— Ну, гэта ім ня ўдасца!—кінула ў адказ Эльза.

Марта паківала галавою і сказала:

— Ня ведаю, што будзе. Яны нешта рыхтуюць. Гэта ўсе нашы ведаюць.

Эльза клапацілася каля вячэры і на хаду адказвала Марце.

— Крывога Крафта ўчора высялілі! Ты ведаеш пра гэта Эльзу? З чатырма малымі выкінулі на вуліцу! Нічога не дапамагло—ні просьбы, ні сылёзы.

— Яны ведаюць, каго высяляюць!—прахрыпей з крэсла стары Імэрман.

Эльза раптам ускінула твар і закрычала на Марту:

— Так, яны ведаюць, каго высяляюць! Крафта арыштавалі першага мая? Курт за выступленыне сядзеў? Вось, глядзі—іх ужо няма ў Нэйкельне. Іх выселілі за навыплат кватэрных грошай! Дурная ты, Марта! Ня ў тым рэч! Яны хочуць ачысьціць Нэйкельн ад камуністай! Яны баяцца ўзяць адразу, ловяць, вырываюць па частках.

Эльза расчырвалася, валасы ў яе раскідаліся, і ўся яна зрабілася злоснаю і суроваю.

— Я-ж ведаю!—загаварыла Марта:—у Вэдынгу тое самае. На рабочы Вэдынг яны даўно ўжо востраць іклы. Там так проста бяз прычыны выкідваюць і на месца выселеных усяляюць фашыстаў.

Марта доўга яшчэ гаварыла, і стары Імэрман, схіліўшыся над столом, прыслухоўваўся да яе выкрыкаў. Ён усё глядзеў съялымі вачымі на агонь. На стале перад ім стыгла, спускаючы белую пару, шклянка кавы.

Калі Марта зьбіралася ўжо выходзіць, на сходках лесьвіцы за дзівярыма пачуўся цяжкі тупат ног, прыглушаныя галасы і гоман. Людзі марудна ўзьбіраліся па сходках, нібы несылі нешта цяжкае. Былі чутны заглушаныя галасы:

— Цішэй ты... Асьцярожна!

Калі адчыніліся дзвіверы, у пакой увайшоў стары Фус і, зьняўшы шапку, прывітаўся.

— Добра га вечару, Імэрман! Ты пазнаеш мяне? Гэта я, Фус.

І неяк вінавата, з-пад ілба, зірнуў на Эльзу. Але каля яго ўжо стаяў высокі кашчавы Тэо і горача гаварыў:

— Ты ня бойся, Эльза... Страшнага нічога няма... Проста была сутычка... Напалі фашысты. Ну і... Макса крыху таго...

Эльза з крыкамі кінулася да людзей. Яны асьцярожна ўнеслы ў пакой і паклалі на ложак Макса.

Ён быў няпрытомны. На разбітай скроні запякліся згусткі крыва. Вопратка была падзёрта і з пашматованага правага рукава, сцякаючы па пальцах, капала на падлогу кроў.

Марта з размаху кінула на падлогу чайнічак і закрычала на Эльзу:

— Хутчэй! Давай цеплае вады! Трэба перавязаць—ён крывёю сходзіць!

Ад яе крыкаў зрабілася ў пакой трывожна і страшна. Стары Імэрман устаў з крэсла і, хістаючыся, пільна ўзіраючыся съялымі тварам, паўтараў:

— Макс, што здарылася? Макс...

Рабочы шчыльным кругам сталі вакол ложка і маўчалі. Мэталіст Тэо падышоў да вакна і глядзеў у густую цемру начы.

Сход у старога Фуса падыходзіў да канца, калі ў пакой ўвайшлі два паліцыянты. Нехта сказаў пра сход, нехта здрадзіў. Але паліцыянты нічога не рабілі. Яны слухалі да канца, нікога не чапалі. Потым выйшлі. І калі пачаў гаварыць Макс Імэрман, у пакой зрабілася малайцы са Штальгольму. Яны адразу пачалі бойку. У пакой зрабілася цёмна—нехта табурэтам шыбануў у лямпу і яна са звонам разьбілася. Ніхто ня ведаў, колькі іх там было. Білі бязылітасна—бутэлькамі, крэсламі, ботамі, кастэтамі, нажамі. Але фашыстам не шанцавала—іх хутка выціснулі з пакою і, пасля кароткае бойкі на лесьвіцы, выштурхнулі на вуліцу. Тут, як заўсёды запозна, падасьпела паліцыя. Кінулася арыштоваць. Макс Імэрман ляжаў на сходках, і Тэо, выцягнуўшы яго на вуліцу, павалок. На рагу дагналі астатнія рабочы і, ратуючыся ад паліцыі, прынеслы.

— Сволачы...

Рыпнулі дзьверы, і ў пакой увайшоў доктар. Ён быў дужа раззлеваны, што яго патрываўкі гэтак позна. Нездаволена мармычачы, ён сарваў бінты, агледзеў раны, паслухаў пульс. Аглядаючы, нездаволена ківаў галавою.

— Так. Рана ў галаву... Пашкоджаны чэррап... Пералом руکі. Нажовая рана ў тую-ж самую руку. Так...

Устаў зусім хмуры і, наклаўшы апошнія бінты, прабурчэў:

— Небяспечнага няма нічога. Хаця, гм... месяцы паўтары давядзеца праляжаць.

Ён звярнуўся да Эльзы:

— Вы сястра параненага?

Эльза кінула галавою.

Доктар паглядзеў на съялпога Імэрмана, на группу рабочых і ўжо мякчэй сказаў Эльзе:

— Заўтра раніцою пашлеце па мяне.

І выходзячы з пакою, зноў напомніў:

— Добры дагляд... Заўтра абавязкова пашлеце па мяне. Калі на сходках заціхлі крокі, да Эльзы падыйшоў, хмурачыся, Тэо і сказаў:

— Гэтаю вось штукаю ўдарылі па Максавай руцэ. Мне таксама пашанцавала...

Тэо падняў левую руку. Яна была закручана шматкамі кашулі, на якіх густа чырвянала цёмная пляма.

— Я ўсё-ж такі вырваў гэтую штуку ў яго... і пакінуў штокольвечы яму на ўспамін.

Тэо пахмуря ўсыміхнуўся, крывячыся ад болю, і працягнуў Эльзе кароткі, бліскучы штылет. На ім яшчэ ня высахла кроў.

Замест тронка штылет меў срэбную галоўку зъмяі з высунутым джалам. Ярка блішчэлі на агні рубіnavыя вочки.

— Гэта каштоўныя камяні. Я не памыляюся!..—прахрыпей стары Фус, узяўши штылет.

Нейкая думка прышла ў галаву Эльзе.

— Я недзе бачыла гэта!—шаптала яна.

Эльза вырвала ў Фуса штылет і паднесла да агню.

Рубіnavыя вочки срэбнае зъмяі хітра гарэлі, бліскаючы ад сьветла. Яны міргалі Эльзе, і, здавалася, тонкае джалыць у зъмяіным роце.

І раптам Эльза ўспомніла: музыка, кафэ. Тонкія выпечаныя пальцы круцяць тоўсты чорны кій. За цьмянымі пэнснэ туманяцца халодныя вочы. Сыцінуты ў хцівай складцы тонкія вусны. І ў тонкіх выпечаных пальцах—тонкім джалам да Эльзы—срэбная галоўка зъмяі з рубіnavымі вочкамі.

— Штальман!—ускрыкнула яна:—Оскар Штальман.—

І памкнулася бегчы. Стары Фус затрымаў яе, а высокі кашчавы Тэо радасна засьмяяўся і здаволена сказаў:

— Ну, вось і ўсё добра. Я нядарма адбіраў гэтую штуку. Маем рэч—знайдзем і гаспадара. Я яму скажу, што ў мяне чартойскі баліць мая левая рука.

V

Увечары да Богуша прышоў Оскар Штальман.

Богуш канчаў пісаць ліст і, прывітаўшыся, папрасіў пра бачэння.

— Пачакайце крыху мяне—я зараз скончу, і тады пагаворым.

Оскар Штальман паклаў на крэсла капялюш і прысеў на канапу, закурыўши сыгару. Абыякавым позіркам ён аглядаў съцены пакою. Яны былі бадай што пустыя. Толькі над столом у драўлянай рамцы вісела невялічкая карціна, напісаная алеем. На карціне было грузкае непраходчае балота. Па „вакне“—маленькім вазярку, якое прабівалася з балота, на хісткім чаўне стаяў селянін. У роце ў селяніна была кароткая люлька. Ён касіў

з чаўна зялённую асаку. Бурая багна хлюпала навакол. Штальман доўга глядзеў на карціну і думаў:

„Мабыць гэта ляндшафт з Богушавае радзімы“.

І запытаўся ў Богуша:

— Гэта ў якой краіне?

— Палесьце. Мазыршчына.

Богуш шпарка дапісваў апошнія радкі. Скончыўши, надпісаў на канверце адрес і запрасіў Штальмана бліжэй да стала. Ён выцягнуў са століка дзесятак съпісаных аркушыкаў паперы.

— Вось гэта,—сказаў Богуш,—тое, што перадаў мне мой таварыш на радзіме. Гісторыя гэтага дакументу дужа цікавая...

Штальман падсунуўся бліжэй да стала і нарыхтаваўся слухаць.

— Вось, паслухайце,—пачаў Богуш.—Прыблізна ў пачатку сусветнае вайны мой таварыш, які жыве цяпер там на маёй радзіме, робячы рамонт у адным касьцёле на Палесьсі, выпадкова знайшоў захованую пад плітамі касьцёлу скрыню. У гэтай скрыні была машына. Як расказваў мой таварыш, тая машына мела нязвычайную сілу. Яна пускала тонкія праменіні блакітнага колеру, якія без перашкод праходзілі праз мяталь і камень. Мала таго, паводле гаворкі таго чалавека, праменіні мелі здольнасць разбураць і рабіць на попел жывую арганічную матэрыю. Так, напрыклад, калі ён там, у касьцёле, неасцярожна абыходзіўся са сваёю знаходкаю, блакітныя праменіні, зінянацьку ўпаўшы на голуба, што ляцеў за вонкамі, ператварылі яго ў попел, які рассыпаўся па ветры. Сыцены касьцёлу, расказваў мне таварыш, былі прабіты праменінамі наскрозь... Ён мне расказваў шмат дзіўнага пра гэтую машыну. Сказаць па праўдзе, я да гэтага часу яму ня веру. Ня ведаю нават, чым можна растлумачыць такую фантастычную выдумку. Але ён перадаў мне гэтыя паперы. Ён захапіў іх тады з касьцёлу: і, ведаецце, у мяне з'явілася фантастычная думка. Тут гаворыцца пра атамны апарат.

Штальман зьдзіўлена падняў бровы і ў неразумены зірнуў на Богуша.

— Ён нармальны, той ваш таварыш?

— Зусім здаровы чалавек,—сказаў Богуш.—Калі-б гэта мne сказаў хто іншы, я не паверыў-бы яму і не з'вярнуў-бы на гэтую справу ніякае ўвагі. Але цяпер я павінен разабраць гэтыя паперы.

— Пачнем...—коратка сказаў Штальман.—О, ды тут напісана па-нямецку!

Штальман аглядзеў укрытыя рысункамі і формуламі балонкі і пачаў голасна чытаць.

Вось як пачынаўся ўрывак нямецкага рукапісу: *)

*) Тут выкінуты амаль усе формулы і рысункі, якія-б былі цяжкімі і нуднымі для чытача.

ЗЬМІТРОК АСТАПЕНКА

...Такім чынам выходзіць, што вызваленне ўнутрытатамнае энэргіі, аснованае на прымусовым, падначаленым чалавецтву распадзе атамнага ядра, немагчымая рэч.

Я быў у адчаі, бо сам сабе давёў, што тое, да чаго я ўсё жыцьцё імкнуўся, немагчымы. Уся мая шматгадовая праца, на якую я паклаў усе сілы, маемасьць іэнэргію, была дарэмнаю. Вынікі гэтага вялізарнае працы давялі мне, што праца вань было няварта.

Дурны! Я стаяў ужо на парозе разгадкі вялікае таямніцы.

Праца моя была дарэмнаю. Яна, разам са сваім вынікам, дала мне глыбокія веды аб tym атаме, які я дарэмна стараўся разъбіць, каб вызваліць яго вялізарную энэргію. Яна дала мне веданне складу гэтых атамаў, іхных камбінацый, з якіх складаеца съвет і ўсё, што ў ім ёсьць. Гэта праца дала мне разгон для новых адважных думак, якія прывялі мяне да перамогі. Яна, нарэшце, дала мне магчымасьць вынайсьці шэраг удасканаленых прылад, што дапамаглі мне перамагчы канчаткова.

На працягу мае працы я пераканаўся, што маса і энэргія, па-першае, эквівалентны адно аднаму і, па-другое, здольны ператварацца адна ў другую. Маса можа ператварацца ў энэргію. Калі ў якой небудзь замкнёной систэме адбываюцца працэсы, у выніку якіх памяншаецца агульная маса целаў, якія складаюць гэтую систэму, дык такая зъмена масы павінна весьці за сабою вылучэнне адпаведнае колькасці энэргіі.

Гэтыя тэарэтычныя высновы вялі мяне да перамогі.

Неяк, зусім выпадкова, я пераглядаў ужо даўнюю гіпотэзу Проўта, які даводзіў, што ўсе элемэнты зьяўляюцца пабудоваю з аднаго першапачатковага элемэнту—вадароду. Я ведаў, напрыклад, што чатыры атамы вадароду складаюць сабою гелій.

І вось у часе досьледу над вызначэннем атамнае вагі гелію і вадароду я напаткаў цікавую зъяву.

Я ўбачыў, што атамная вага вадароду роўна 1,008. Гэта было мне вядома і раней, але цяпер мне кінулася ў очы тое, што атамная вага гелію, які складаеца з 4 атамаў вадароду, роўна толькі 4,000. Яна павінна была быць роўнай $4 \times 1,008 = 4,032$. Але-ж бяспрэчным фактам зьяўляеца тое, што атамная вага гелію роўна 4000. Значыцца, недастатковая 0,032 адзінкі атамнае вагі зъніклі ў працэсе стварэння з атамаў вадароду гелію. Скажам, пры ўтварэнні 4,000 грам гелію з 4,032 грамы вадароду зънікае 0,032 грамы масы.

Як я ўжо ведаў, маса і энэргія эквівалентны. Маса можа ператварацца ў энэргію. Значыцца, гэта маса ў 0,032 грамы ператварылася ў энэргію, якая і вылучылася ў часе ўтварэння гелію, у часе сынтэзу *) элемэнтаў—гелію з вадародам, як вылучаеца цяплыня пры гарэнні запалкі. Гэта перавярнула ўсе мае думкі.

*) Злучэння.

ВЫЗВАЛЕНЬНЕ СІЛ

Для мяне было ўжо лёгка падлічыць гэту вызваленую энэргію. Гэта колькасць энэргіі (E), выражаная ў эргах, будзе роўна колькасці масы, якая зънікла (дэфэкту масы) у грамах (T), памножанай на квадрат хуткасці съятла, выражаная ў сантимэтрах за сэкунду (C) *).

Значыцца, калі адбываецца сынтэз—утварэнне 4,000 грам гелія з 4,032 грамы вадароду, дык пры дэфэкце масы ў 0,032 грамы Е (энэргія), будзе роўна:

$$E=0,032 \cdot (3 \cdot 10^{10})^2 = 2,9 \cdot 10^{19} \text{ эрга}, \text{ або } 700.000.000 \text{ вялікіх калёрый} **.$$

Гэта азначае—столькі цяплыні, колькі атрымліваеца, калі спаліць 80.000 кг. лепшага каменнага вугалю.

Калі-ж дэфект масы будзе роўны 1 кг, дык—

$$E=1 \cdot (3 \cdot 10^{10})^2 = 9 \cdot 10^{20} \text{ эргаў}, \text{ або } 20,000,000,000 \text{ (20 мільярдаў) вялікіх калёрый. Гэта роўна энэргія, якая атрымаеца, калі спаліць 2.500.000 кг. вугалю.}$$

Гэта вялізарная энэргія далёка перавышае ту, якая вылучаеца пры распадзе атамаў.

Гэта перавярнула ўсе мае думкі. Значыць, энэргія вызваляеца ня толькі пры распадзе атамаў, які (распад), як я пераканаўся, не падначалены чалавеку, але і сынтэзам іх.

Трэба было вынайсьці спосаб сынтэзу элемэнтаў.

Далей я скажу ў гэтым майм рукапісে, як я вынайшаў спосаб сынтэзу гелію з вадароду і ў чым ён заключаеца. Гэта было дужа простаю рэччу, як бываеца простымі большасць вялікіх вынаходак. Паўтараю, што толькі шматгадовая праца над гэтым пытаньнем дазволіла мне зрабіць гэта. Скажу на гэтых балонках адно, што мой спосаб сынтэзу дазваляе вылучаць вадарод непасрэдна з вады і адначасова сынтэзаць яго ў гелій, вылучаючи пры гэтым энэргію. Вада павінна быць пры гэтым хэмічна чыстаю. Далей, паводле апісання і рысункаў майго апарату вы ўбачыце, што яна павінна падавацца строга дакладнымі порцыямі, для чаго ў апараце зроблена адпаведная прылада.

Я вынайшоў спосаб сынтэзу элемэнтаў, вымераў колькасць энэргіі, якая вызваляеца ў часе сынтэзу. Але я ня ведаў аднаго. Я ня ведаў, у якім выглядзе будзе вылучацца энэргія пры синтэзе. Я ня ведаў, ці дазволяецца чалавецтву формы, у якіх выльлецца гэта нявычэрпная энэргія, аддаць яе на карысць усяго чалавецтва. Я ня ведаў, ці здолее чалавек падначаліць сабе вызваленую ім сілу, накіраваць яе на мільёны рухавікоў, фабрык, заводоў, машын...

*) Хуткасць съятла—300.000 км. за сэк. У сантимэтрах— $3 \cdot 10^{10}$ (трыццаць мільярдаў).

**) Адна вялікая калёрыя роўна $4,2 \cdot 10^{10}$ эргаў.

Гэта грандыёзная нявычэрпная колькасьць энэргіі дала-б чалавецтву надзвычайныя магчымасьці. Яна дазволіла-б яму перарабіць зямлю, узыняца над тэю жахліваю хаотычнасьюцю, у якой яно марнене. Яна-б перайначыла ўсе грамадзкія судансіны на нашай плянэце ці можа зусім-бы адкінула іх, стварыўшы новы лад, вызваліўшы чалавецтва ад усяго, што дагэтуль замінала яму расьці, ісьці да росквіту...

Мае наступныя досьцеды паказалі, што энэргія, якая вызвялялася пры маім спосабе сынтэзу элемэнтаў, вылучаеца ў выглядзе асаблівых электрамагнітных ваганьняў. Гэта былі праменьні, якія заходзіліся недзе далёка ў недасъледванай яшчэ частцы спектру ўправа ад ультрафіялковых праменіній..."

— Чорт падзяры!..—тут не хапае некалькіх балонак!!.

Штальман спыніўся і пачаў перакідваць балонкі рукапісу.

Але патрэбных балонак ня было.

— Чалавек, які перадаў мне гэты рукапіс,—сказаў Богуш,— помніца, казаў, што яму нехта перашкодзіў, калі ён быў у касьцёле з атамнаю машынаю. Сьпяшаючыся, ён хаваў машыну і рукапіс на старое месца, а гэта—паасобныя старонкі, якія выпалі з рукапісу і былі згублены на касьцельнай падлозе. Ён потым сабраў што мог і зьбярог да гэтага часу. Але давайце чытаць далей...

... Такім чынам мой апарат мог быць толькі страшнаю прыладу разбурэння. Гэткую нязвычайнную сілу чалавек яшчэ не сустракаў. Дзеяньне гэтых праменіній жудаснае. Яны праходзяць праз усё і ня ведаюць перашкод. Гэта была-б самая страшная машына разбурэння, якую чалавецтва магло вынайсці за час свайго існаваньня.

Гэта вырашила лёс майго апарату.

Цяпер я пераходжу да пабудовы першага ў чалавечай гісторыі атамнага апарату, пабудаванага на аснове вызвалення энэргіі пры сынтэзе элемэнтаў (у дадзеным выпадку пры ўтварэнні гелію з вадароду). Я раскажу пра пабудову апарату, які, на жаль, мае толькі сілу зьнішчаць, апарату, які я называў па праву вынаходцы Атамірам прафэсара...

Два галасы разам ускрыкнулі, выгукваючы пра клёны і лаянкі на дзівюх мовах.

— Donner-wetter!!!

— Каб цябе пяруном спаліла!!!

— Адзін... Адзін толькі радок!—нібы прасіў ў некага Богуш...
... ін вырваў у Штальмана рукапіс і, нанова перачытаўшы яго канец, запытаўся:

— Што гэта азначае: „Гэта вырашила лёс майго апарату?”
Які лёс прызначаю свайму „атаміру” вынаходца?

Штальман нічога не адказаў. Ён застыў у задумені. Яго твар зрабіўся лятуцкім, мёртвым. Думкі яго луналі недзе далёка. Нібы сам сабе ён гаварыў:

— Калі толькі гэта праўда... тады гэта—разгадка таго, што дарэмна стараюца разгадаць найбуйнейшыя людзі сьвету. Калі толькі гэта не містыфікацыя, дык гэта—адкрыцце, роўнага якому ў сьвеце яшчэ ня было. Калі атамір існуе ў сапраўднасці, ён адкрывае новую эру тэхнікі.

І раптам ён устаў і ўпэўнена сказаў Богушу:

— Але я ўпэўнены, што гэта хлусьня! Сучаснаю навукаю дадзена, што вызваліць нутрыатамную энэргію нельга. Гэта немагчыма! Праўда, наколькі я ведаю, тут некаторыя новыя думкі, але ўсё-ж гэта немагчыма. Вы зрабіліся ахвяраю містыфікацыі.

Богуш задумна перагартаў пажоўкляя дробна сьпісаныя балонкі.

За сьцяною імпэтным тэмпам заграў раяль. Сын фрау Амалі, што прыехаў на вакацыі, развучваў новы факстрот.

— Аўтар рукапісу,—гаварыў далей Штальман,—відаць, мае багатую эрудыцыю. Я-б хацеў ведаць яго. Магчыма, гэта маньяк—вучоны, які звар’яцеў на сваей „вынаходцы”... Ваш таварыш не сказаў адрасу касьцёлу, дзе ён знайшоў рукапіс?

— Гэта недзе ў Польшчы,—адказаў Богуш.—Адразу ён мне не сказаў ніякага, ён нікому ня хocha давяраць свае тайны. Гэты рукапіс ён даверыў мне першаму. Я павінен паслаць яму навуковую ацэнку ўсіяго гэтага.

— Напішэце яму, што гэта ўсё—хлусьня і немагчымая рэч,—параіў Штальман.

— Але-ж ён сам бачыў апарат!—сказаў Богуш.

Штальман нічога не сказаў. Ён моўчкі паціснуў плячыма і наеунуў капялюш.

— Да пабачэння, гэр Богуш!—сказаў ён.—Мне няма часу. Дужа ўдзячны, што вы даверылі мне „тайну“ вашага таварыша. Але мая думка—усё гэта містыфікацыя. Да пабачэння!

Богуш паклаў у шуфлядку рукапіс і моўчкі раскланяўся.

Дома Оскара Штальмана чакаў бацька. Ён падняўся з крэсла насустрэч яму і ўсхватавана сказаў:

— Забастойка спынена, Оскар! Мы пайшлі на ўступкі рабочым

— Што-о?

Сын стаяў перад бацькам разлазаваны і гнеўны. Замяшаны, зъянтэжаны стары Штальман гаварыў:

ЗЬМІТРОК АСТАПЕНКА

— Таварыства несла вялікія страты. Так доўга працягвацца не магло.

Оскар Штальман некаторы час гнеўна глядзеў на бацьку, потым махнуў рукою і выйшаў з пакою. У прыхожай ён кінуў пакаёцы капялюш і бразнуў дзівярыма габінэту. Доўгі час ён задумны хадзіў па габінэце, потым рашуча сеў за стол і ўзяўся за трубку тэлефону.

VI

Валер Богуш радасны выйшаў з шырокіх дзівярэй савецкага паўпредзтва і шпарка зьбег па сходках ганку. Сёньня яму трэба было яшчэ зайсьці ў Вышэйшую тэхнічную школу і ён баяўся спазыніцца туды.

Цудоўная раніца сівяжыла над шырокай геамэтрычнай простай Унтэр-дэн-Ліндэн і бліскала ў шэрагах кволых ліп і каштанаў. Яна адлюстроўвалася ў кожным квадраце на глянцованаага асфальту, у кожнай пакрышцы аўто, у кожным цыліндре пасольскае, музэйнае, гатэльнае Унтэр-дэн-Ліндэн.

Унтэр-дэн-Ліндэн азначае — „Пад ліпамі“. Сапраўды, уся шырокая вуліца плыла машынамі, на тоўпамі пад чатырма шарамі высокіх ліп і каштанаў. Яны беглі аднекуль здалёк, ад замковага мосту на Шпрэе, ад багатых музэяў на Unsel-museum, міма велічнага гмаху арсэналу, міма бывалешніх палацаў Вільгельма і вялікага тэатру Мэтраполь. Яны прабягалі паміж будынкамі францускага і ангельскага пасольства і тут, за Брандэнбургскімі брамамі, выбягалі на тесні паміж асфальтавымі дарожкі вялізнага зялёнаага Тіргартэн.

Калісьці ў цэнтры сучаснага Бэрліну быў шырокі зялёны лес. Ён аддзяляў сабою сярэднявечны Бэрлін ад суседніх феўдальных палацаў і вёсак. Цяпер гэтыя даўнейшыя сельбішчы ператварыліся ў лепшыя кварталы Бэрліну. Даўнейшы лес зрабіўся куды радзейшым, перарэзаўся па ўсіх кірунках асфальтовымі дарогамі і набыў сабе імя — Тіргартэн.

Цяпер з тae дзічыны, што вадзілася ў калішнім Тіргартэн, застаўся толькі адзін бронзавы алень — помнік легендарнаму жыхару калішняга лесу. І замест сярэднявечных паліянікоў са звонкімі паліянічымі сурмамі ў засені Зігес алея (Алея перамог) нязграбна застылі 32 мармуровыя статуі прускіх і брандэнбургскіх заваёўнікаў. І завуць бэрлінцы гэту алею кпліва і гіранічна Purre-Allee*), лічачы за лялькі мармуровыя постасці застыглых сярэднявечных паліянікоў.

Усё, што ляжыць на захад і поўдзень ад Тіргартэн — Бэрлін-Вэстэн. Горад геамэтрычна простых шырокіх вуліц. Вуліцы — пры-

Purre — лялька.

ВЫЗВАЛЕНИЕ СІЛ

сады. За прысадамі гэтых вуліц цяжка ўзыняліся незразумелаю гарэзълівасцю форм, грубаю сымболікаю дэталяў, шэрыя аднастайныя, як калёны німецкіх салдат, дамы, асабнякі, віллы буржуазіі. Бэрлін-Вэстэн — горад буржуазіі.

Буйна, нястрымана растуць дрэвы. Часам процілеглыя шэрагі вулічных прысадаў сплятаюцца ў дрыготкі зялёны сад. Пад ім па асфальце бегаюць стракатыя зайкі. Сонечныя блікі скачаюць па тварах людзей, па аўто, па трамваях, якія, мякка пазвоньваючы, праносіцца пад дрэвамі.

Па галоўнай артэрыі Бэрлін-Вэстэн — вуліцы Кюрфюрстэндам, падзеленай на пяць панэліяў чатырма шэрагамі дрэў, шумуе на тоўп. З вечару Кюрфюрстэндам гарыць агнямі лепшых бэрлінскіх рэстаранаў. магазынаў мод, пад'ездаў вар'етэ, вітрын. Вуліца хвалюецца, імчыцца далей на захад, да Грунвальду. Там, далей, радзеюць начныя кабарэ, цямніе Кюрфюрстэндам. Там — толькі асабнякі і віллы.

З усходу, з поўначы, з паўдня бліскучы, шумлівы, зялёны Бэрлін Вэстэн ахапілі, цяжка сціснулі індустрыяльныя рабочыя кварталы: Нэйкёльн, Чырвоны Вэдынг Моабіт... Бэрлін-Вэстэн душыцца ў іхных абнімках. Праз шум кабарэ, вар'етэ, праз дрыготкую цішу віллаў ён чуе цяжкае дыханье машын, важкі поступ чорных кварталаў. І ўзрушанаю гамонкаю рэстаранаў, шумам аўто Бэрлін-Вэстэн стараецца заглушыць гул чорных кварталаў.

На захад ад Тіргартэн чорныя кварталы шчыльна падышлі і сталі калія Бэрлін-Вэстэн. Блізка падышла галоўная вуліца пахмурага Моабіту. Паўсталі заводы Сімэнса і Гальскэ, машына-будаўнічы завод Фройнда. Цяжка нагружаны ляндвэр-канал выцягнуўся тоўстаю зымяёю ад Тіргартэн да ракі Шпрэе.

Вуліцы навокал носяць назвы вялікіх вучоных, фізыкаў — Фраўэнгофера, Франкліна, Гэльмгольца. Тут узыняліся высокія, съветльяя карпусы Вышэйшай тэхнічнай школы, дзе практикаваўся Валер Богуш.

Было ўжо за другую гадзіну, калі ён вышаў адтуль стомлены і заклапочаны.

Ідучы па сонечнай вуліцы, ён думаў, што ўжо даўно ня баць ў Эльлен. Вось ужо колькі дзён яна ня прыходзіць да яго.

„Што там у яе здарылася? — думаў ён. — Трэба будзе зайдра зьвяздзіць наведаць“, — канчатковая вырашыў Богуш

Па дарозе з Тэхнічнай школы Богуша дагнала высокая чарнавая Эльлен. Богуш працаваў з ёю ў Школе. Параўнаўшыся Эльлен падала яму тоўсты німецкі падручнік і сказала:

— Вы забыліся яго, гэр Богуш!

І потым дадала:

— Вы мяне праведзяцё, гэр Богуш, ці праўда?

— О, калі ласка, Эльлен!

Яны ўдваіх пайшлі па яркай сонечнай вуліцы моўчкі, або занятыя сваімі думкамі. Апранутая ў чорнае Эльлен здавалася строгаю, суроваю. Богуш паважаў яе гэткаю сур'ёзно, непадобнаю да іншых.

Ідучы, Эльлен пазірала час ад часу на заклапочанага Богуша, хадзела нешта сказаць, але раздумвала. Нарэшце, калі павярнула за рог, яна запыталася абыякавым грудным голасам:

— Вы хутка едзеце, гэр Богуш?

— Так, Эльлен, еду. Тэрмін мае камандыроўкі хутка канчаецца, і я паеду назад, на радзіму.

— Назаўсёды?

Богуш усьміхнуўся.

— Канечна. Мяне тут нічога ня трymае. На радзіме мяне чакае праца, шмат працы. Там не хапае добрых інжынераў.

— Вось як!

Эльлен задумалася, але загаварыла зноў:

— Мне шкода, што вы едзеце. Мы так слаўна працаўвалі з вамі. Я так прывыкла да вас, і вось неяк ня верыцца, што вы раптам возьмече і паедзеце адгэтуль назаўсёды.

— Мы яшчэ папрацуем з вамі, Эльлен! — усьміхнуўся Богуш. І я з асаблівай ахвотай папрацую з вамі. Вы добрая дзяўчына, Эльлен.

Эльлен нецярпліва зморшчыла чорныя строгія бровы і перапытала:

— У вас не хапае інжынераў?

— Так, нам трэба шмат, куды больш інжынераў, чым ёсць.

— Праўда? Гэта дзіўна. У нас, у Нямеччыне, іх лішак. Больш паловы тых, хто канчае навучальныя установы, не знаходзяць сабе працы. Я ведаю студэнтаў, якія мыюць талеркі ў рэстаранах. Вы ведаеце гэта, гэр Богуш?

— Ведаю.

— А як вы глядзіцё на гэта?

Богуш зацикаўлена зірнуў Эльлен у строгі мармуровы твар і не съпяшаючы адказаў:

— У вас гэта няўхільна. У нас, у СССР, такая рэч немагчыма.

— Вось як!

Эльлен памаўчала і сказала:

— Ваша краіна, мабыць, дужа цікавая, гэр Богуш! Вы гэтак імкненцеся вірнуцца туды. Вы там будзеце добрым інжынэрам!

— Спадзяюся. Што вас навяло на гэткія развагі, Эльлен?

— Я сёньня спаткалі свайго калішняга настаўніка. Ен цяпер служыць у рэстаране на Марштрасе.

Эльлен задумалася і потым зноў загаварыла:

— У вас гэта немагчыма, я ведаю. Вы щасльві, гэр Богуш, што жывяцё ў гэткай краіне.

Богуш нічога не адказаў. Нейкі час яны ехалі моўчкі.

— А калі-б вас папрасілі, гэр Богуш, тут застацца, вы-б заталіся?

Богуш зідзіўлена спыніўся.

— Не, вядома...—сказаў ён.

— Праўда? А калі-б я вас папрасіла застацца тут, у Нямеччыне?

Эльлен засымялялася. Па яе чорных вачох з даўгімі пушыстымі вейкамі нельга было пазнаць, ці жартуе яна, ці гаворыць сур'ёзна.

— Я зайду калі-небудзь да вас, гэр Богуш. Я хочу паглядзець, як жывуць савецкія інжынэры. Можна?

Богуш пакланіўся.

— Калі ласка! Баюся толькі, што вам не спадабаецца ў мяне

— Ціха!..

Эльлен азірнулася і спыніла Богуша. Да іх падыходзіў Карль Клемм—асыстэнт прафэсара Сtronга ў Тэхнічнай школе. Ен здалёк махаў ім рукою, і Эльлен нездаволена зморшчылася, ча-каючы яго.

— Я ня люблю гэтага Клемма,—сказала яна.—Вы ведаеце, Богуш, ён абрыйдзеў мне сваімі прызнаньнямі ў каханьні.

— Вось як!

Падыходзячы, асыстэнт гаварыў Богушу:

— Я ўсюды шукаў вас, гэр Богуш! Там мне сказаў, што вы толькі што пайшлі з Эльлен, і я пабег даганяць вас.

Ён пераводзіў позірк з Эльлен на Богуша і выціраў хустачкою лоб. Сярэдняга росту з бялявымі тонкімі валасамі, адкінутымі назад, ён выглядаў дужа маладым, амаль хлопчыкам. Гэта быў прыёмны сын прафэсара Сtronга, яго ўлюблёнец і выхаванец.

— Мы пойдзем разам,—гаварыў ён.—Па дарозе я вам раскажу ўсё, гэр Богуш.

Але Эльлен раптам нешта ўспомніла і, засыпашаўшыся, сказала:

— Я зусім забылася, панове! Прабачце мяне! Мне трэба абавязкова сёньня зайсьці ў адно месца. Бывайце!

Рэзка павярнуўшыся, яна адышла ад іх. Карль Клемм зірнуў ёй усьлед і перавёў няпрыязны погляд на Богуша. Але праз момант ізоў адкрытая даверлівая ўсьмешка зявілася ў яго на твары.

— Мяне гэр Штальман прасіў перадаць вам, каб вы зайшлі сёньня да яго. У яго да вас пільная справа. Калі хочаце, пойдзем разам, або лепш паедзем. Возьмем таксі, добра?

Богуш моўчкі згадзіўся. Нейкі час яны ехалі моўчкі. Богуш думаў пра Эльлен і пра яе прызнаньне наконт маладога асыстэнта і ўсьміхаўся. Вуліца шумела. Праносіліся міма шыльды і вітрыны. Пякло сонца.

Маўчаныне парушыў асыстэнт.

ЗЬМІТРОК АСТАПЕНКА

— Вы, я чуў, прывезылі з СССР цікавы рукапіс, гэр Богуш? Богуш узрушиўся і з запытаньнем зірнуў на асыстэнта.

— Так. Вам сказаў Штальман? А што?

— Нічога. Я таксама цікаўлюся праблемаю атамнае энэргіі. Адзін час я працаваў над гэтым. І ведаце, гэр Богуш, я ўпэўнены, што праблема вызвалення нутрыатамнае энэргіі будзе калі-небудзь развязана. Магчыма, нават раней, чым мы думаем. І тады адбудзеца вялікая рэвалюцыя ў тэхніцы. Чалавецтва атрымае навычэрпныя запасы энэргіі. Тоё, што цяпер для чалавека немагчыма, тады будзе зусім проста зъдзейсьніць. Цяжка нават і ўявіць, якою будзе тады чалавечая культура.

Богуш нічога не адказаў Клемму. Усе гэтыя дні ён думаў пра дзіўныя рукапіс, прывезены з радзімы. Але ён быў ўпэўнены, што тут нешта ня так, блытаючыя ў догадках, ні да чаго ня прыходзячы.

— Між іншым, мой бацька,—гаварыў асыстэнт,—таксама шмат працаваў над гэтым пытаньнем. Уявіце—ён працаваў над праблемаю распаду атаму яшчэ ў 1914 годзе, калі яна амаль ня высоўвалася. І, здаецца, ён шмат чаго дасягнуў...

— Ваш бацька хіба не прафэсар Стронг?—запытаўся Богуш. І зараз-жа пашкадаваў, што запытаўся. Клеммаў твар раптам пасуроеў, і ён холадна сказаў:

— Не. Мой бацька памёр... Яго расстрялялі. У пачатку вайны, калі я пайшоў на фронт, ён раптоўна выехаў з Берліну. У яго тут здарыліся нейкія няпрыемнасці, я дагэтуль ня ведаю якія. У 1915, прыблізна, годзе, я атрымаў ад яго ліст. Я быў тады на французскім фронце. Яго праца над атамам удавалася. Ён пісаў, што блізка да вырашэння гэтае праблемы. Гэта быў яго апошні ліст. Фронт некалькі разоў праходзіў па той палосе, дзе ён жыў, і калі ў 1917 годзе з нашымі войскамі дабраўся да нашага ма-зруйнованы. Адзін селянін паказаў мне бацькову магілу.

— Хто яго расстряляў?—ціха запытаўся Богуш. Яму зрабілася неяк няёмка, ён шкадаваў, што пачаў гэту гутарку.

Клемм хруснуў пальцамі і марудна адказаў:

— Расійская контр-разведка. Яго абвінавацілі ў шпіянажы. Бачыце, ён быў немец.

Клемм няпрыязна адсунуўся ад Богуша, і апошні раптам адчуў, што асыстэнт ненавідзіць яго, ненавідзіць незразумелаю нянавісцю, і таму нянавісць рабілася страшнейшаю, суроўешаю.

— Я вельмі спачуваю вам, гэр Клемм, — сказаў, каб парушыць нялоўкае маўчацьне, Богуш.—Якая недарэчная съмерцы! Але вы павінны ведаць, што гэтая расійская контр-разведка,

ВЫЗВАЛЕНЬНЕ СІЛ

апрача вашага бацькі, расстраляла нямала наших рэвалюцыянэраў. У 1917 годзе я сам біўся з ёю—з жандармэрай, з белагвардзейцамі.

Але Карль Клемм адварнуўся ад Богуша, холадна зірнуўши на яго, і нічога не адказаў. Праз усю дарогу аж да Штальманавага дому яны не сказаі больш ні слова.

Штальман сам спаткаў Богуша і Клемма і зараз-жа павёў іх у свой габінэт. Там ужо было досьць накурана. У хвалях сігарнага дыму сядзеў нейкі таўстваты мужчына з крыху апухлым тварам, з чорнымі пальчаткамі на руках.

— Знаёмцеся, Богуш,—сказаў Штальман.—Мой таварыш, доктар філелёгіі Густаў Штрайбэрг. Чалавек, як бачыце, зусім ня нашае галіны.

Штрайбэрг бліснуў рабад залатых зубоў і паціснуў Богушу руку.

— Я ўжо ведаю ваша прозвішча,—сказаў ён Богушу,—мне шмат расказваў пра вас гэр Штальман. Дужа рады пазнаёміцца са здольным савецкім інжынерам.

Богуш нешта прамармытаў на камплімент.

— Бачыце, гэр Богуш,—пачаў Штальман,—група наших філелёгаў наладжвае навуковую паездку ў №.. Гэта ў Польшчы. У №... ёсьць цікавы старадаўні касьцёл. Пры ім надзвычай багатая старая бібліятэка і музэй. Нашы філелёгі маюць там знайсьці шмат чаго цікавага. Прынамсі гэта паездка будзе мець больш харектар экспкурсіі, лёгкае турыстычнае пагулянкі па глухіх куткох польскага Беларусі. Здаецца, вам гэта будзе цікава, а гэр Штрайбэрг быў гэткі ласкавы, што запрасіў вас і мяне прыняць удзел у экспкурсіі.

— Да таго-ж,—дадаў Штрайбэрг,—вы нам можаце дапамагчы ў разборы некаторых старых дакументаў у польскай мове. Вы, здаецца, добра ёю валодаець?

Богуш задумаўся. Чамусьці ў думках зноў усплыў атамір, пра які гаварыў рукапіс невядомага прафэсара-вынаходцы.

„Ен-жа бачыў сам гэты атамір!—думаў Богуш пра свайго таварыша, што перадаў рукапіс.— Ня можа быць, каб ён хлусі! Што калі атамір існуе? Я могу знайсьці яго, паехаўшы ў Польшчу“.

Моцнае жаданье разгадаць гэту загадку апошнімі днімі ўсё больш авалодвала Богушам. „Паеду!—вырашыў ён.—І там пастараюся ўбачыць“.

І ўголос сказаў:

— Я згодзен, панове!

Штрайбэрг паціснуў Богушу руку і, напраўляючы на тоўстай пераносіцы пэнсія, сказаў:

— Паездка зойме ня больш як два тыдні. Паверце, мы добра прарабів час. Вы ня будзеце шкадаваць.

— І мы зробім гэта ў вольны ад заняткаў час,—дадаў Штальман.

Штрайбэрг устаў і насунуў на лысіну капялюш.

— А цяпер прабачце, я павінен пайсьці, панове!

VII

З Эльзаю Богуш не спаткаўся і назаўтра.

Увечары, калі ён прышоў ад Штальмана, фрау Амалія падала яму толькі што прысланую тэлеграму. Тэлеграма была з раздзімы і мела ў сабе толькі пяць слоў:

„Бацька хворы неадкладна прыяджай Алесь“.

Богуш адразу ж пачаў зьбірацца ў дарогу. Раніцою ўсё патрэбнае для ад'езду ў СССР было зроблена. У разварушаным пакоі, сярод запакаваных чамаданаў, Богуш прысеў за стол напісаць Эльзе. Да самага апошняга моманту ён спадзяваўся яе ўбачыць. Але Эльза ня прышла. Цяпер нечаканы ад'езд адкладваў спатканье. Съпяшаючыся, Богуш пісаў:

„Любая! Што здарылася? Чаму ня прыходзіла? Я мушу выехаць на радзіму—хворы бацька. Чакай! Пастараюся хутчэй прыехаць.

Валер“.

І, пішучы Эльзе, Богуш раптам злавіў сябе на tym, што думает зусім не пра яе і не пра хворага бацьку, да якога мусіў ехаць. У родным калгасе ён спадзяваўся, нарэшце, дакладна да ведацца ад таварыша пра нямецкі рукапіс, пра дзіўны атамір, пра яго месцазнаходжанье, упэўніцца канчатковы, што ён існуе, што таварыш ня хлусіў. А тады... Богуш ня ведаў, што будзе тады, але нейкі інстынкт падказваў яму, што таямніцаю атаміру ён моцна звязаны, што загадка атаміру нясе шмат новага, таемнага ў яго жыцьцё. Між іншым, дзе-ж гэты рукапіс? Як ён забываўся ўзяць яго з сабою?

Богуш адчыніў шуфлядку ў століку. Туды ён паклаў рукапіс пасьля разбору са Штальманам. І раптам застыў у зьдзіўленні—рукапісу ня было. Дрыготкімі рукамі Богуш перакідаў паперы, кніжкі. Віняў шуфлядку зусім. Пераглядзеў іншыя.

Рукапіс нямецкага прафэсара зьнік бяз съледу.

За съцяною сын фрау Амаліі зноў пачынаў на раблі модны факстрот. Стрэлка гадзінніка марудна паўзла да гадзіны адходу цягніка.

— Фрау Амалія! Фрау Амалія!

І, кінуўшыся да гаспадыні, Богуш запытаўся:

— Вы ня бачылі часам?.. Такі стары рукапіс... некалькі страниц панімецку. Ён у мяне пра паў са століка.

— Was ist das? зьдзіўлена ўзьняла бровы Амалія.—Які рукапіс? Я не чапала ніякіх ваших рукапісаў.

З-за тлустага пляча фрау Амаліі вызіраў круглы твар яе сына. Ён аглядаў разварушаны Богушаў пакой і пакрыўджана гаварыў:

— Мамахэн не магла нічога ўзяць. Што там у вас здарылася, гэр Богуш?

Але Богуш ужо заспяшаўся выходзіць: да адыходу цягніка заставалася паўгадзіны. Ён рашуча ўзяўся за чамаданы і, прамармытаўшы прабачэнне, перадаў фрау Амаліі ліст.

— Тут да мяне прыдзе фрэйлен... Яе завуць Эльза Імэрман. Вы перадацце ёй гэта і скажаце, што я павінен быў тэрмінова выехаць. У мяне захварэў бацька.

Увечары Богуш быў ужо далёка ад Бэрліну. Міжнародны экспрэс роўна а 9-й адыйшоў з Бэрліну і шпарка паймаў праз Польшчу на СССР.

Фрау Амалія спрачалаася ў карыдоры з незнаймым госьцем.

— Гэр Богуш паехаў! Яго тут ужо няма!

— Тым больш патрэбна пакінуць яму запіску,—упарта настойваў госьць. Ён зьняў капялюш, і фрау Амалія расціцвіла ўсымешкаю:

— А-а, гэр Штальман! Я не пазнала вас... Калі ласка! Як шкода, што вы не засталі гэр Богуша! Ён учора паехаў.

Яна правяла Штальмана ў Богушаў пакой.

— Ён атрымаў тэлеграму,—гаварыла яна насупленаму Штальману.—У гэр Богуша, здаецца, памёр бацька. Ён паехаў так рантоўна.

Гэр Штальман річога не адказваў. Ён сеў за Богушаў столік і задумаўся. У пакоі ўсё было паракідана і не на месцы—відаць Богуш съпяшаўся перад ад'ездам.

— Фрау Амалія,—сказаў ён нарэшце,—пакіньце калі ласка, на хвіліну мяне аднаго—мне трэба сабрацца з думкамі і што-колече напісаць гэр Богушу.

Фрау Амалія нешта нездаволена прамармыталі, але выйшла.

Штальман хвіліну сядзеў нярухома. Потым ён хутка ўскочыў і пачаў шпарка шукаць у століку, паміж кніжак, у паперах.

— Рукапіс...—мармытаў ён.—Няўжо ён забраў яго з сабою?

Раскіданы паперы шасьцелі пад яго хуткімі пальцамі. Твар Штальманаў быў насуплены і ўстрывожаны. Вось ён радасна ўскрыкнуў. Не, ня то! Дзе-ж ён? Значыцца, забраў з сабою. Ды як ён мог спадзявацца на тое, што Богуш пакіне рукапіс?

Штальман расчарована прайшоўся па разварушаным пакоі. Потым сеў і, памакнуўши пяро ў атрамант, вывеў на канвэрце. USSR, Mensk, Zaslavski rajon!..

„Дарагі Богуш,—пісаў праз хвіліну ён,—спадзяюся, вы пахалі ненадоўга. Чакаю далейших вестак пра наші славуты атамір. Вы там зможаце дакладней даведацца, у чым справа. Не забудзьцеся пра нашу паездку ў Н-скі касцёл... Мы вас будзем чакаць...“

Нясьмела рыпнулі дэзверы. Штальман рэзка павярнуўся, сплоханы. Яшчэ тримаючыся за дэзверы, перад ім стаяла тая заластавалосая дзяўчынка, якую ён неяк бачыў з Богушам. Яна ўнеразуменны блукала поглядам па разварушаным Богушавым пакоі і нарэшце запытальна зірнула на Штальмана. Той устаў і неахвотна пакланіўся.

— Здаецца, мы знаёмья, з натугаю сказаў ён,—прабачце, я забыўся ваша імя.

— Так, знаёмья, гер Штальман,—адказала Эльза.

— Вельмі рады з вами спаткаца ў другі раз!—ужо зусім спакойна сказаў Штальман.—Гэр Богуш раптоўна выехаў у СССР. Здаецца, памірае яго бацька. Ды вы сядайце!

Якраз у гэты момант у пакой увайшла фрау Амалія і падала запіску:

— Ви—Эльза Імэрман? Гэр Богуш, ад'яжджаючы, праслі перадаць гэта вам,—сказала яна.

Эльза паклала на прапанованое крэсла доўгі скрутак, які яна прынесла з сабою, і разгарнула запіску. Проста перад ёю сьвятлела вялізнае люстра. У ім адлюстроўваўся ўесь пакой, і Эльза, чытаючы запіску, пазірала ў яго. Яна бачыла, як з цікавасцю сачыў за ёю Штальман, курачы сігару. Яго халодныя очы аглядалі, абмацвалі яе позіркам усю, і Эльза мімаволі пачырвала.

І раптам Эльза заўважыла, як Штальманаў позірк упаў на даўгаваты скрутак, што яна паклала на крэсла, як Штальман з хвалаўнінем глядзеў на нешта бліскучае, што высоўвалася з падранае паперы. Твар яго зусім зъмяніўся, настаражыўся, выцягнуўся. Ён пераводзіў позірк са скрутака на Эльзу, але яна ўсё яшчэ перачытвала запіску, папраўляла перад люстэркаю залатыя валасы, што выбіліся непаслухмана з-пад шапачкі.

У люстэрка Эльза бачыла, як выпечаная рука з пярсыёнкам на мезенцы паяцягнулася па скрутак. Яна ўся застыла. Рука асцяярожна паяцягнулася да скрутака...

І раптам Эльза крута павярнулася і дэзве руکі—мужчынская і жаночая—схапілі скрутак.

Злосны ўскрык вырваўся ў Штальмана. Ён скамячыў і кінуў паперу, што засталася ў яго руце, а Эльза, уся калоцячыся ад нянавісці, згрэбліва ўсьміхаючыся, стала перад ім. У яе руце

цъмяна бліскай гостры штылет. А на яго тронку ўсьміхалася крывавымі рубінавымі вочкамі срэбная галоўка зъмяі. Штальман адхінуўся.

— Вы пазнаеце сваю реч, гэр Штальман?—выразна сказала Эльза. Голос яе быў высокі і звонкі, нядобрая ўсьмешка крывіла тонкія вусны.

Хвіліна замяшання... і Штальман, моцна вылайашыся, кінуўся да Эльзы. Але яна, крута павярнуўшыся, выскачыла за дэзверы. Абласы жаночых боцікі загрукацелі па сходах.

Фрау Амалія сплохана зазірнула ў пакой.

— Што здарылася?—запытала яна ўстрывожана.

— Нічога! — пераводзячы дыханье, сказаў уесь бледы Штальман.—Дзяўчынка разнэрвавалася з прычыны нечаканага ад'езду вашага кватэрната, толькі ётаго...

Ён насануў на лоб капляю і, ледзь кінуўшы фрау Амаліі, выйшаў.

Ужо на сходках ён спаткаў Эльлен, якая, сьпяшаючыся, узьбіралася па сходках да пакою Богуша. Яна замяшана спынілася, стыкнуўшыся са Штальманам і нейкі час не магла нічога сказаць.

— Вы былі ў гэр Богуша?—запыталася яна нарэшце. Я таксама іду да яго... Па справах школы.

— Гэр Богуша ніяма,—перапыніў яе Штальман.—Ён выехаў у СССР.

— Назаўсёды?—ускрынула Эльлен.

Штальман агледзеў Эльлен і не сьпяшаючы адказаў:

— Не. У яго памірае бацька. Ён яшчэ вернецца. Усяго добра, Эльлен!

Ён прыклаў руку да капляю і спакойна пайшоў уніз. Ногі яго ўпэўнена ступалі па сходках. Каля дэзвярэй ён азірнуўся на расчарованую Эльлен, якая ўсё шчэ стаяла на сходках і выйшаў, моцна ляпнуўшы дэзвярыма.

VIII

У рэдакцыю невялічкае Бэрлінскае газэты бомбаю ўляцеў, запыхаўшыся, рэпарцёр Пауль Крумэр. Ён расчыніў дэзверы ў габінэт рэдактара і крыкнуў на хаду:

— Гэр Бэрг! Я з нячуваю, нязвычайнаю сэнсацыяй. Аддайце зараз-жа загад аб падвойным тыражы сёнешняга нумару. Гэта нешта надзвычайнэ! Я заўсёды казаў вам, што я, рэпарцёр Пауль Крумэр, здолны на вялікае...

— Пакуль што я ня бачу гэтага „вялікага“,—стрымана пераныніў рэпарцёра рэдактар.—У чым рэч, Пауль?

Рэпарцёр дрыготкімі рукамі выцягнуў фота-эздымак і працягнуў рэдактару разам з дробна сьпісанымі балонкамі інтэрв'ю.

Бровы ў рэдактара зьдзіўлена палезылі ўгору. Потым рэдактар пачаў нязвычайна хвалявацца і нарэшце ён шпарка запытаваў ў рэпарцёра:

— Вы першы атрымалі інтэрв'ю? З іншых газэт пра гэта пакуль ня ведаоць?

— Можаце быць пэўнымі, гэр Бэрг!—захаплёна адказаў Пауль.—Інтэрв'ю атрымаў толькі я адзін і гэта правільна, як правільна тое, што мяне завуць Пауль Крумэр. Гэта было так выпадкова...

Рэдактар усхвалёваны ўстаў і моцна паціснуў рэпарцёру руку:

— Малайчына, Паулы! Малайчына.. Альлё!—кінуўся ён да тэлефону.—Так! Гаворыць рэдактар. Прысьпешце выпуск! Падвойны тыраж... Матар'ял—пасылаецца зараз...

Рэдактар кінуў трубку і пачаў бегаць па габінэце.

— Гэта надзвычайна! Гэта сэнсацыя! Посьпех нашай газеты бясспрэчны.

Тонкі зграбны Пауль бегаў за рэдактарам і падпываў:

— О так!.. Гэта нязвычайна!.. Гэта сэнсацыя!.. Вы не ўяўляеце, што будзе сέньня ўвечары ў Бэрліне... Надзвычайна!

Чаргавае пасяджэнье Бэрлінскага Навуковага Таварыства па вынаходжаныні новых крыніц энергіі адбывалася ў вялізной залі Вышэйшае тэхнічнае школы на Бэрлінэрштрасэ.

А дзесятай гадзіне шырокая зала Вышэйшае тэхнічнае школы пачала напаўняцца. Мора прафэсарскіх галоў хвалявалася ад строгае высокое катэдры дакладчыка да задніх шароў лаў. Тут былі лысыя з рэдкімі кусьцікамі валасоў, што задзёрыста тырчэлі над высокімі ілбамі, былі густыя сівые шавяльоры ў колер мorskай пені, падобныя на йльвіныя грэвы. Таварыства па вынаходжаныні новых крыніц энергіі было паважанай арганізацыяй. Як гаварыў гэр Стронг, прафэсар фізыка-тэхнічнага інстытуту, які быў на чале таварыства, перад ім ляжала шырокая будучыня.

Зала шумела, была поўная ажыўлёнімі гаворкамі.

— А! Гэр Зімэль! Як жывеце-маецеся?

— Дзякую... Нішто. Крыху шумна сέньня...

У другім кутку:

— Сέньня сход абыцае быць ажыўленым. Вы не знаходзіце гэтага, гэр Штампф?

— Э-э... Так! Так!

У шчыльным гурце каля катэдры пачыналіся палкія дэбаты. Кашчавы, са зморшчаным, як у эгіпецкае муміі, тварам, прафэсар нешта даводзіў тоўстаму, прысадзістаму калегу з сівою шчэццю валасоў на галаве.

— Э-э... Вы не разумееце, гэр Гальскэ, аднае рэчы, што энэргія сама па сабе няўміруча... Яна... Э-э...так сказаць... зъмевая выгляд і...

— ...Але-ж апошнія досьледы ў Паўднёвой Амерыцы са зьбіранынем сонечных праменяў давялі...

Гурт удзельнікаў сходу стаяў каля вялізнае абвесткі, нешта запісваючы сабе ў блёкноты.

На абвестцы першым пытаньнем сходу было:

1) Даклад праф. Сtronга на тэму: „Сусъветныя праблемы энэргетыкі“: I) Сучасныя крыніцы энэргіі, II) Сусъветныя запасы апалу, III) Скарystанье новых крыніц энэргіі і IV). Праблема скарystанья нутрыатамнае энэргіі.

Апошнія пытаньне выклікала ў залі самыя гарачыя спрэчкі. Усё Таварыства ўжо даўно падзялілася на два зядла-варожыя бакі. Адны стаялі за магчымасць скарystанья нутрыатамнае энэргіі, другія даводзілі адваротнае.

Вось і цяпер гэтыя спрэчкі пачалі выбухаць з новаю сілаю, поўнячы залю ўсё большым шумам. Да таго-ж сход сёньня дужа доўга не пачынаўся. Стрэлка перапаўзла праз дзесятую гадзіну, а катэдра дакладчыка ўсё яшчэ заставалася пустою. Гэта нэрвавала некаторых найбольш нецярплівых членаў Навуковага Таварыства.

Рантам усё разам суцішылася, гамонка памалу спынілася і ўсе ў залі павярнуліся да катэдры.

Сівы, кащчавы прафэсар Сtronг узняўся да катэдры і падняў руку. Ён нецярпліва чакаў пакуль зала съцішыцца зусім і потым загаварыў:

— Gnädigen Frauen und Herren...

Толькі цяпер некаторыя заўважылі, што прафэсар Сtronг быў нечым усхвалёваны.

Яго голас быў хрыплы і дрыготкі.

— Дазвольце паведаміць шаноўнаму сходу, што способ вызвалення нутрыатамнае энэргіі...

— Способ вызвалення энэргіі...

— ...Вынайдзены!

Па Бэрлінскіх вуліцах бегалі жывавыя газэтнікі і выкрывалі сэнсацыйныя паведамленні:

— Сэнсацыя! Толькі ў нашай газэце!

— Вынаходка атамнага апарату!

— Нязвычайнае навуковае адкрыццё!

— Атамны апарат японскага вучонага

— Яго завуць—Фуказава Токудзо!

— Крыніца няўчэрпнае энэргіі!

Сэнсацыя абліцела вячорыя вуліцы Бэрліну.

ЗЬМІТРОК АСТАПЕНКА

У кафэ, у трамваях, на панэлях людзі вырывалі ў газэтнікаў газэты. Шмат хто ўпяршыню чуў пра атамную энэргію, але ўсе адчувалі надзвычайную сэнсацыйнасць паведамлення.

На вуліцах, у рэстаранах, у аўто ішлі палкія гутаркі.

— Вы ведаецце?

— Гэта мае надзвычайнае значэнне!

— Проблема апалау вырашана...

— Рост тэхнікі.

Людзі спыняліся на вуліцах і гаварылі:

— Вы чыталі? Апарат мае пакуль што толькі разбуральную сілу

— Гэта небясьпечна... У выпадку вайны...

— Глупства! Гэта толькі пачатак... Цяцер...

— Хто гэты Фуказава?

— Адкуль ён узяўся?

Два маладых афіцэры ў новых формах, праходзячы, узбуджана гутарылі:

— Гэта японскія хітрыкі. Яны-б захавалі гэту страшную зброю...

— Глупства!.. Небясьпека вайны адамрэ... Гэта-ж нязвычэрпныя запасы энэргіі...

— Па берлінскіх вуліцах бегалі газэтнікі. Гаварылі, што ўвесь тыраж быў распраданы, што друкаваўся новы і што выдаўца газэты вельмі нажыўся на гэтым выпуску.

Імя рэпарцёра Пауля Крумэра было на вуснах у кожнага.

Сэнсацыйнае паведамленне прафэсара Стронга выбухам бомбы ўразіла залю Вышэйшае тэхнічнае школы. Спачатку стаяла мёртвая цішыня. Усе прафэсарскія галовы былі ў замяшаныні павернуты да катэдры, да якое прыхіліўся прафэсар Стронг, выціраючы хусткай лоб. Да прафэсара падышоў яго асистэнт Карль Клемм, з якім ён рэдка калі разлучаўся і, далікатна нахіліўшыся, нешта прашаптаў Стронгу. Тады той падняўся і, аба-першыся на катэдру, узмахнуў газэтаю, якая хавала гэтую сэнсацыю.

— Панове!-усё яшчэ хвалюючыся, пачаў ён. Тут,—прафэсар яшчэ раз узмахнуў газэтаю,—каротка паведамляеца аб адкрыцці спасаба вызвалення нутрыатамнае энэргіі. Навуковыя факты і аргументы, пададзены ў газэце, не пакідаюць ніякага сумнення: Геніяльны вынаходца падышоў да гэтае проблемы зусім з нечаканага пункту погляду, пра які мала хто з нас думаў, і мне хочацца верыць, што атамны апарат сапраўды існуе. Панове, вітаю вас і ўсё чалавецтва з найвялікшым у сьвеце адкрыццем!

Якраз у гэты момант служкі ўнеслі пачкі газэт. Нязвычайны шум зъмішаўся з шелестам газэтных аркушаў і напоўніў да краю залю.

ВЫЗВАЛЕНИЕ СІЛ

— Хлусьня! Газэтная выдумка!—чулася з аднаго кутка.

— Ня мысьлю... калі ўдумацца ў гэтыя аргументаваныні...

— Я не могу гэтamu паверыць!—крычаў у другім кутку залі нейкі маленькі чарнявы чалавек.

— А тым часам...—адказвалі яму,—тым часам—перед намі апарат... Вырашэнне проблемы надзвычай арыгінальнае. Гэта—навуковы факт...

Каля катэдры, навакол прафэсара Стронга, зьблісіся сівыя кіраунікі Таварыства і хвалюючыся перачытвалі газету.

— Вы думаецце, гэр Стронг, што гэта праўда?—запытаўся сівы з вялізною барадою сакратар праўлення.

— Я ўпэўнены ў гэтым!—адказаў той.

Бязвусы асистэнт Стронга кінуў на сакратара абураны позірк. Як гэты чалавек адважваецца сумнівацца ў тым, у чым пераконаны яго прафэсар? Асистэнт нэрвова прыціскаў газету да грудзей. На газэтным аркушы чарнела вялікім літарамі нязвычайная сэнсацыя:

„Найвялікшы здабытак чалавечаса думкі! Атамная энэргія вызвалена! Вы на ходка атамнага апарату. Атамір мае нязвычайную разбуральную моц! Інтэр'ю нашага карэспандэнта з геніяльным вынаходцам“.

Далей ішлі дробныя ўсхвалёваныя радкі:

„Наша газета мае гонар першаю паведаміць пра найвялікшае з адкрыццяй, якое калі-небудзь было на нашай старой плянэце.

„Учора з Японіі ў Бэрлін прыехаў славуты Такіскі прафэсар Фуказава Токудзо, які вынайшаў атамны апарат.

„Фуказава Токудзо ўсё жыцьцё працаўаў над проблемаю вызвалення энэргіі, што заключана ў атамах, гэтих маленьких цаглінках, з якіх складзена ўсё жыцьцё, што існуе на сьвеце. Яшчэ мала каму вядома, што атамы хаваюць у сабе нязвычэрпныя крывацы магутнае энэргіі, вызваленне якое азначае поўны пераварот у сусветнай тэхніцы, азначае новую эру чалавецтва. Мы дазволім сабе падаць некаторыя парыўнаныні, якія пакажуць нашым чытачам усю веліч гэтае вынаходкі:

„Спальванье аднае тоны лепшага вугалю ў чыстым тлёне дае каля 5×10^{16} эргаў энэргіі, а зынішчэнне (атамны распад) аднае тоны вугалю дае 9×10^{26} эргаў. У 18.000 мільёнаў разоў больш! Пры звычайнym спальванні вугалю мы зынімаем толькі „пенку“ з заключанае ў ім энэргіі. Рэшта застаецца нескарыстанаю ў выглядзе дыму, шлакаў, цяплыні. Пры зынішчэнні-ж (атамным распадзе) матэрыі вугалю нічога не застаецца—ні дыму, ні цяплыні, ні шлакаў. Калі-б мы ўмелі вызваліць цалкам усю энэргію матэрыі, дык 400 грам вугалю з лішкам хапіла-б для таго, каб рухаць на працягу чатыроццаці дзён усе фабрыкі і заводы, паравозы, параходы, сілавыя ўстаноўкі целае дзяржавы.

„Можаце ўявіць сабе ўсю важнасць адкрыцца спосабу вызваленяня атамнае энэргіі!

„Вялікі Фуказава Токудзо вынайшаў гэты спосаб!

„Геніяльны Фуказава Токудзо пабудаваў асаблівы атамны апарат, над якім ён працаваў усё сваё жыццё. Атамір Фуказава Токудзо мае надзвычайна разбуразальную моц. Наконт гэтага японскі вучоны гаварыў, аднак, вельмі асьцярожна і туманна.

„У інтэр'ю з нашым карэспандэнтам Фуказава Токудзо меў ласку паведаміць, што пры развязку гэтае проблемы ён пайшоў па шляху на прымусовага распаду атамаў, а синтезу элемэнтаў. Гэта зусім новы навуковы пункт погляду.

„Потым геніяльны вынаходца падаў нашай газэце асноўныя ідэі і навуковыя абгрунтаваныя свайго адкрыцца загадзі напісаныя яго старою рукою на простым кавалачку паперы. Мы асобна падаем іх унізе“.

„Самы спосаб синтезу элемэнтаў—ключ свае вынаходкі, Фуказава Токудзо пакуль што трymае ў сакрэце. У гутэрцы з нашым карэспандэнтам японскі вучоны быў ласкавы заўважыць, што атамір мае пакуль што толькі разбуразальную моц, і таму ён баіцца аддаць сучаснаму чалавецтву яго сакрэт. Але ў асноўным проблема атамнае энэргіі развязана, і ён неўзабаве спадзяеца знайсьці спосаб ужытку гэтае энэргіі на мірныя мэты. Тады Фуказава Токудзо зараз-жа абвесьціць пра гэта чалавецтву.

„Колькі слоў пра самога Фуказава Токудзо.

„Японскі вучоны прыняў нашага карэспандэнта ў простым пакой гасцініцы „Парыж“. Ен быў апрануты ў квяцістое кімано, якое дужа пасуе да яго. Гасцініна прапанаваўшы праз перакладчыка сесьці, вучоны пачаставаў госьці-моцнаю японскаю „сакэ“, пасъля чаго пачаў гутарку. Ен расказаў шмат эпізодаў з свайго жыцця і працы. Фуказава Токудзо паходзіць з старога славутага роду японскіх князей. Змалку навука вабіла яго, і ён праз яе пакінуў усё, чым жыў раней. Паводле палітычных поглядаў Фуказава Токудзо зьяўляеца старонінкам манархічнага ладу. Пра камуністаў вучоны гаворыць з нянявісцю, але палітыцы ён наогул аддае мала ўвагі. Навука дарэшты запоўніла яго геніяльны розум.

„Самае цікавае ў Фуказава Токудзо гэта—яго вочы. Яны заўсёды непакойна бегаюць і дапытліва ўзіраюцца ў кожнага, нібы шукаючы развязкі вялікіх проблем, што стаяць перад вучоным. Рухі Фуказава Токудзо вызначаюцца нэрвовасцю, парывістасцю, якая час ад часу прарываецца праз яго буддыйскі величны спакой. Здаецца ён парываецца ўцячы ад мітусыні Эўропы да ўрачыстае цішыні навуковага габінету.

„У Бэрліне Фуказава Токудзо прабудзе да канца месяца, каб потым працягваць свой падарож на Эўропе. З вучоным заўсёды езьдзіць яго слуга ангелец Джэк—прыклад пачцівасці і сумленне адданасці свайму вялікаму гаспадару.

Разътвіваючыся, Фуказава Токудзо падаў матар'ялы для нашае газеты і сказаў:

„—Тут выкладзены асноўныя ідэі мае працы, кароткія навуковыя абгрунтаваныя вынаходкі. Хай ваша газэта выдрукуе іх разам з інтэр'ю. Буду вельмі рады паведаміць вашу газэту першай пра канчатковы развязак проблемы мірнага скарыстання нутры-атамнае энэргіі“.

„Пасъля гэтага Фуказава Токудзо стомлена апусціўся на крэсла, і яго слуга пачіва праводзіў нашага карэспандэнта да дзявярэй“.

На гэтым карэспандэнцыя канчалася. У газэце былі зъмешчаны три здымкі. На адным, поруч з нейкаю дзіўнаю прыладаю, мепадобнаю ні на адну з сучасных машын, быў зняты кашчавы маленькі чалавечак з рэдзенькаю мангольскаю бародкаю і акулярамі на шчылінках-вачох. Адна рука старога ляжала на дзіўнай прыладзе, а другая была засунута за столку японскага кімано. Пад здымкам ішоў подпіс:

„Фуказава Токудзо каля свайго атаміру“.

Другі здымак уяўляў сабою Джэка, слугу вучонага. Дужы дзяцюк, па-напалеонаўску скрыжаваўшы руکі, глядзеў шырокім тварам з газэтнага аркушу. Надзвычай скептычная ўсьмешка расцягвала яго вусны. Здавалася, што ён съмлецца з усіяе Эўропы, якая была нічым супроць вялікага гаспадара.

На трэйцім здымку вучоны стаяў поруч з танклявым карэспандэнтам і артыстычным гэстам паказваў яму на свой атамір. Зграбны карэспандэнт нешта чыркаў у блёкноце.

Асыстэнт прафэсара Стронга ўздыхнуў і паклаў на стол газэту. Ен думаў пра гэтага дзіўнага Фуказава Токудзо, у атамір якога ён шчыра паверыў. І яму здавалася, што са зъяўленнем геніяльнае вынаходкі ўсё на зямлі зъменіцца, усё набудзе зусім іншыя формы, прадыктованыя поступам новае энэргіі. У яго ўяўленыні паўставалі сотні тысяч заводаў, фабрык, што ў шалёных тэмпах рухалі пасы, колы, выкідвалі ў съвет груды тавараў, якія амаль нічога не каштавалі. Вялізныя гарады жылі буйным жыццём шчаслівых вялікіх людзей, вызваленых гэтаю вялікаю на вычэрпнаю энэргіяй ад працы. Па матэрыкох імчаліся маланкамі зъмяістыя цягнікі. Вялізныя вагоны-аэрапляны праразвалі паветра. І маленькія атамы вугалю, кожнага кавалку матэрыі ўлівалі ў жылы плянэты ўсё новыя струмкі жыцця, штурхалі яе людзей ўсё далей наперад сваёю нявычэрпнаю сілой.

І чалавецтва ўзрастала. У вачох асыстэнта ўзынімаліся новыя гарады палацаў, паркаў і садоў. Гула зямля ад руху нязлічоных машын, матораў, якіх рухала энергія маленкіх атамаў, нарешце вызваленых чалавекам. Чорныя шахты ўрэзваліся ў глыб зямлі. Грандыёзныя тунэлі прарэзвалі горныя хрыбы. Чалавецтва нястрымана лаваю перакочвалася па земнай кулі ў вечным імкненіи наперад да новых заваёў.

І зямля ўжо не здавальняла яго... Вочы людзей з'вернуты ўжо на далёкія зоркі-плянэты. Дзіўныя апараты пад штуршкамі атамнае энергіі імчацца ў эфірныя прасторы, пранізываюць мэтэорныя стромы, падаюць на пустэльні далёкіх плянэт. І там чалавек падначальвае сабе новых стыхій, дыкуе свае ўласныя законы, сваю волю.

Асыстэнт апусціўся на крэсла. Дзіўныя атамы! Крыніца навычэрпных размоў са старым прафэсарам Стронгам, якога ён так паважаў, як найвялікшага ў съвеце. Стары прафэсар быў упэўнены, што чалавек нарешце вызваліць энергію, закладзеную ў атамах, і тады надыйдзе новая эра чалавецтва.

Паслья марудных доўгіх заніткаў прафэсар часам клікаў асыстэнта ў свой габінэт і там, курачы сігару, марыў разам з ім пра той час.

— Ніякія грамадзкія зрухі,—казаў прафэсар Стронг,—ня зробіць таго, што дасыць гэты магутны поступ зноў народжанае тэхнікі, велічнае хады навукі. У вокамгненіе зынікнуць прамысловыя крызісы, адамруць жудасныя войны, што ўзрушалі адвеку старую зямлю, і над чалавецтвам паўстане адзінае сонца, сонца чыстае навукі.

Съветлыя асыстэнтавы вочы лятуценна глядзелі праз залю. Ён і не заўважыў, як шум у залі съціх, людзі ўсталі і пачалі разыходзіцца.

Прафэсар Стронг мякка крануў яго старою рукою і сказаў:

— Ну, Кароль, хадзем!

Сход Навуковага Таварыства ўхваліў паслаць да японскага вучонага дэлегацыю, каб дакладна даведацца аб яго адкрыцьці і папрасіць Фуказава Токудзо зрабіць даклад пра сваю навычайную вынаходку. Прафэсар Стронг запрашаў паехаць разам з ім і асыстэнта.

Узрушаны Карль Клемм узыняўся і моцна съціснуў руку прафэсара.

— Я хачу верыць у гэтага Фуказава Токудзо!—усхвалёвана сказаў ён прафэсару. — Я пераконаны ў тым, што ён сапраўды развязаў гэту проблему. Мне хочацца пабачыць яго.

— Цішэй, сынку! Ня гэтак горача!—з усьмешкаю адказаў Стронг. Ён ужо апранаў калі выхаду паліто, а твар яго быў гэткі-ж узрушаны і ўсхвалёваны, як і ў яго асыстэнта.

IX.

Хуткае аўто імчала па Бэрлінскіх вуліцах, адлюстроўваючыся ў гладкім асфальце.

Каля маладога чалавека, апранутага па-эўропейску, з усходнім нярухомасцю Будды паважна сядзеў чалавек з японскім тварам. Вялізныя рагавыя акуляры сядзелі на носе гэтага чалавека, чорны каплюш кідаў цень на сіаватую рэдзенскую бародку, што тырчэла пэндзэлем на падбародзьдзі. Яркае кімано цвіло на пахмурых берлінскіх вуліцах нейкаю экзатычнаю кветкаю і нагадвала зыдзіўленым берлінцам маленкія высipy Ніпону, японскае сонца, белую вяршыню Фузі-Ямы, далёкія краіны Усходу.

За навычайнім чужаземцам сядзеў дужы дзяцюк. Ён быў больш звычайны, але і ў ім было штось такое, што прыцягвала ўвагу.

На твары дзяцюка была напісаныя вялікая павага і пашана да чужаземца. Ён ветла нахіляўся да яго і далікатна яму ўсьміхаўся.

Асыстэнт Карль моўкі сядзеў каля прафэсара Стронга і абыякава сачыў, як наступрач аўто беглі ўсхвалёваныя вуліцы, міналіся шматпавярховыя дамы. Сівы сакратар праўлення таксама маўчаў, пахмуря седзячы на заднім сядзеньні.

Усьлед беглі яшчэ два аўто з прадстаўнікамі Навуковага Таварыства па вынаходжаныі новых крыніц энергіі, і зычныя гудкі палохалі людзей, што перабягалі праз вуліцу.

— Як вы думаецце, прафэсар,—сказаў паслья доўгага маўчанья асыстэнт,—ці прадэмансtrue нам Фуказава Токудзо свой апарат?

— Ня ведаю, сынку!—адказаў прафэсар Стронг і зноў замоўк, нешта аблікаркоўваючы ў думках і нэрвова пагладжаючы сівую бародку. Пахмуры сакратар праўлення кашлянуў і прахрыпей:

— Мне здаецца, панове, што гэты Фуказава Токудзо прыехаў сюды спэцыяльна, каб прадаць сваю вынаходку нямецкаму ўраду.

Лятуцены асыстэнт пачырванеў ад абурэння і з крыўдаю ў голосе сказаў:

— Ну, вы ўжо скажаце.. Гэта вялікі чалавек навукі і ён не захоча, бяспрэчна, нажывацца на сваёй вынаходцы. Апрача таго, ён-жа сам ня хоча покуль выдаваць сакрэту атаміру, каб ня даць у рукі чалавецтву гэтаке страшнае зброі. Не, я не паверу ў гэта.

— Чаго-б ён у такім выпадку прыехаў сюды?—прабурчэў сакратар.

Асыстэнт на хвіліну задумаўся, а потым горача сказаў:

— Вы-ж чыталі, што Фуказава Токудзо знатнага паходжання. Можа ён з палітычных меркаванняў пакінуў радзіму. Можа ён у навуковым Бэрліне хоча да канца давесці сваё адкрыцьцё.

Малады асыстэнт усё больш захапляўся. Ён незнарок ухаліўся за руку прафэсара Стронга і горача сказаў:

— Можа ён згадзіца на нашы прапановы і будзе працаўцаў далей з нашымі вучонымі аж да поўнага развязкы праблемы. Асыстэнт захліпнуўся ад хваляваньня.

Прафэсар Стронг мякка ўсьміхаўся.

— Ня гэтак горача, дарагі мой!—з усьмешкаю сказаў ён.

Прафэсар нецярпліва паглядаў на гадзіннік і відавочна хваляваўся.

Усё беглі насустрач пахмурый вуліцы. Народ ішоў па панэлях, перабягаў вуліцы, гэткі-ж заклапочаны і сумятлівы, як заўжды.

„Яны яшчэ ня ведаюць нічога,—шаптаў сам себе асыстэнт.

— Яны яшчэ ня ведаюць, што жывуць напярэдадні вялікага зруху”.

І асыстэнт уяўляў, як гэта звычайнае шэрае жыцьцё гораду пачне рухаць дзіўная, усемагутная энэргія, зъмітаючы, адкідаючы, як недарэчнае, усё цяжкае, ганебнае для чалавека.

„Чалавецтва вырасьце на цэлую галаву”—успамінаў ён Стронгавы слова, і яму здавалася, што ўжо ідуць гэтыя вялікія людзі велічна-магутнае навукі. Іхныя твары дыхаюць розумам, яны ўпэўнены ў саміх сабе, і цяжкія штодзённыя клопаты ўжо ня трывожаць іх.

Штуршок аўто вывеў асыстэнта Карля з задумы. Гэтак-жа беглі стракатыя вуліцы. Аўто праляцела праз мост на мутнай Шпрэе і бегла далей па наглянцованим асфальце. Прафэсар Стронг у задумі курыў сыгару, а ззаду сівы сакратар аблакаўся на сьпінку і так застыў.

Асыстэнтавы думкі пабеглі ізноў роўна і імкненна.

„Калі-б жыў бацька!—усплыло раптам асыстэнту.—Ён-же таксама шмат працаў над праблемаю нутрыатамнае энэргіі.—Дзе дзявалася яго праца? Чаго ён дамогся? Праклятая вайна! Чаму гэтая атамная энэргія ня прышла тады, у 1914 годзе, і не ператварыла вайны ў съмешны фарс?”

І раптам перад асыстэнтам усплыў ізноў балочы малюнак, створаны ягонай фантазыяй, памслівымі думкамі, абуранымі недаречнаю бацькаваю съмерцю.

Расійскі фронт. Недзе каля бацькавага маёнтаку выбухаюць стрэлы. Сунуцца азьвярэлія расійцы, Яны барадатыя, у шэрых шынэлёх і ўсе, чамусьці, падобныя на гэтага савецкага інжынера Богуша. Вось яны ўрываюцца ў ціхі габінэцік Бэрнгардта Клемма, цягнучы яго. Ён нямецкі шпіён. Па падлозе раскіданы паперы. Там — вынікі шматгадовае бацькавае працы. Заліваецца агнём габінэт.

...Каля съценкі—схіленая постаць Бэрнгардта Клемма з валасамі сівымі і даўгімі. А насупраць—шэрыя шынэлі, віントоўкі,

шакірованыя яму ў грудзі. І нейкі барадаты (як ён падобен на гэтага інжынера Богуша!), не съпяшаючыся, аддае каманду: р-раз!..

— О-о-о!..—вырвалася супроць волі з асыстэнтавых вуснаў.

Пахмуры сакратар праўлення спалохана зірнуў на Карля, а прафэсар Стронг устрывожана ўзяў асыстэнта за руку.

— Што з вамі, Карль?

Але асыстэнт ужо зноў глядзеў на шпаркія вуліцы, што беглі за аўто і спакойна сказаў Стронгу:

— Так, прафэсар... Нэрви. Вы не зважайце.

Прафэсар Стронг дапытліва глядзеў у твар свайму асыстэнту і нібы пра сябе гаварыў:

— Вам патрэбен адпачынак, Кароль. Вы стаміліся, я бачу. Вы апошні час замнога займаецся. Я раю вам узяць водпуск. Асыстэнт нічога не адказаў і прафэсар Стронг пачаў ласкова гутарыць з ім.

— Вы ведаецце, Кароль, што я заўсёды цікавіўся вашым лёсам. Ваша ўпартая праца над атамнаю тэорыяй прыцягнула мое сымпаты да нас. Вы хочаце працягваць справу вашага нябожчыка-бацькі...

Прафэсар задумаўся на хвіліну, потым пачаў распытваць у асыстэнта пра ўніверсітэтскія заняткі, таварышаў.

— Як маецца, чарнявая Эльлен!—хітранька, нібы між іншым, запытаў ён і з усьмешкаю заўважыў, як чырвоная фарба заліла асыстэнтаў твар. Клеммава аднакурсніца Эльлен—яго стары раман. Ён цягнецца з леташняга году. Але апошні час справа з ёю чамусьці ня ладзілася. Асыстэнту Карлю здавалася, што яна пачала аддаліцца ад яго. І гэта страшэнна мучыла асыстэнта.

— Яна дужа многа працуе цяпер,—прамармытаў ён.—Я рэдка з ёю бачуся. І з захованым нездавальненнем дадаў: Яна цяпер працуе разам з гэр Богушам. Вы ведаецце яго?—Савецкі падданы...

— Богуш? Гэр Богуш?—у задуме адазваўся прафэсар.—Здольны малады чалавек, вельмі здольны... надзвычай ўпарты і здольны чалавек. Шмат абяцае ў будучым.

— Праўда?—з усьмешкаю прагаварыў Карль.—Ён—камуніст, прафэсар!

— Камуніст?—перапытаў стары.—Камуніст?—і раўнадушна дадаў:—Ну, дык што-ж? А вы адкуль гэта ведаецце?

— Я ўпэўнены ў тым!—пераконана сказаў асыстэнт.

— Ну, што-ж?—ізноў роўнадушна паўтарыў прафэсар і зусім ужо спакойна сказаў:—вы ведаеше, Карль, што я ад палітыкі стаю вельмі далёка, нават больш таго—я ня цікаўлюся ёю.

Карль замоўкі і запаліў папяросу.

Вуліцы пацішэлі. Самая дамы зрабіліся меншымі—цэнтр быў ужо далёка, і народ ішоў па вуліцы рэдкімі кучкамі бяз усякага съпяшання і мітусні.

ЗЫМІТРОК АСТАПЕНКА

За високімі каштанамі паказаўся шэры дом, і стракатая шыльда пракрычэла яркім скляпеньнем літараў: „Готэль Парыж“. Аўто спынліся і дэлегацыя пачала вылазіць з аўто.

Узыходзілі па широкіх сходках гасцініцы шумна. Ускудлана прафэсар гэр Штампф нават жартаваў:

— Ну вось мы і пабачым зараз гэтага японскага гэнія.

Але ўбачыць японскага вучонага дэлегацыі не ўдалося.

Клемм потым з прыкрасьцю ўспамінаў пра гэта, а прафэсар Стронг узрушана гладзіў бараду і паўтараў:

— Не разумею!.. Проста не разумею!

Справа ў тым, што на званкі ў пакой, заняты Фуказава Токудзо, пасыль даўгага, праста няпрыстайнага, чаканья, выйшаўнейкі дужы дзяцюк з вялізнымі чырвонымі рукамі і, крытычна зъмерайшы позіркам дэлегацыю, коратка сказаў:

— Фуказава Токудзо цяпер нікога ня прымае. Ён дужа хворы і просіць прабачыць наведальнікаў.

Дэлегацыя перакінулася зъянтэжанымі позіркамі, а ўсхвалёваны асыстэнт зрабіў спробу загаварыць з дзяцюком:

— Але-ж паслушайце, паважаны. Гэта дэлегацыя Бэрлінскага Навуковага Таварыства. Я мысьлю, што шаноўны Фуказава...

— Ня прымае, кажу вам!—даволі груба паўтарыў дзяцюк і ўзяўся за клямку дзъяўрэй. Потым ізноў павярнуўся да гасцей і мякчэй дадаў:

— Ён хворы, дужа хворы і ляжыць у ложку...

І зачыніў дзъверы.

— Што-ж, хворы—значыць хворы...—ненатуральным голосам сказаў прафэсар Стронг. І разгублена пачухаў пераносіцу.—Пойдзем, калегі!..

Зъянтэжаная дэлегацыя рушыла ўніз па сходках у поўным неразуменіі таго, што адбылося.

Праз хвіліну аўто зрушылі з месца і плаўна пакацілі па вуліцы ад негасціннага гатэлю „Парыж“.

(Працяг будзе)

Зымітрок Астапенка

Вываленне сіл

(Раман)

X¹)

Праз апушчаныя шторы гатэлю „Парыж“ у вакно пакою, які займаў японскі вучоны Фуказава Токудзо, палахліва глядзелі ўсьлед аўто з дэлегацыяй трох чалавекі.

Крыху адсунуўшы штору, ледзь ня душачыся ад съмеху, выглядаў сын фрау Амалі Фрыц. За ім, узняўшыся на цыпачкі, стаяў дужы матрос. А вакол іх бегаў, стараючыся зазірнуць у шчыліну, нязвычайна перапалочаны і ўстрывожаны хударлявы чалавек. Японскія акуляры зъехалі яму на кончык носу, гальштук зъбіўся на бок.

— Паехалі!—гучна абвясціў матрос.

— Паехалі! Ох-ха-ха-ха!—пакаціўся з рогату на канапу Фрыц і крыкнуў праз съмех:—панове, вылязай! Небясьпекі няма!

Адразу-ж з-за парт'ер, з кожнага кутка экзатычна ўпрыгожанага пакою павысыпалі шумлівые бурши, з рогатам пасядалі на нізенькіх пуфах, канапах, дыванох.

— Ох-хо-хо! каб яго, гэтага Фрыца!

— Ой, не магу, панове!—рагатаў сухаваты, высокі, Леапольд і паказаў пальцам на хударлявага чалавечка, падобнага да японца.

— Ой, зірнече на гэтага гэніяльнага вынаходцу!

І ящэ машнейшы рогат разълёгся па пакоі.

— Ну, што? Не казаў я табе, Ганс? Не казаў я вам, панове, што наладжу ў Бэрліне, добрыя забаўкі? Га?

— Гох нашай карпарацыі! Гох Фрыцу!—крыкнуў вуграваты тонкі студэнт, і ўсе, падкінуўшы ўгару шапачкі, крыкнулі з рогатам.

— Гох! Гох! Гох!

¹⁾ Пач. гл. у „Маладняку“ № 7.

Чырвонарукі матрос раздушыў пад сабою крэсла і, захоплена махаючы кавалкам квяцістасе тканіны, крычаў:

— Hoch!! Vive!! Ур-ра!

Нават перапалоханы чалавечак хіхікаў дробненькім, як гарожам сыпаў, старэым съмехам. Потым ён зрабіўся сур'ёзным і, заклікаючы да спакою, закрычаў:

— Панове! Студэнты! Студэ-эньцікі!

Ніхто яго ня слухаў і чалавечак дарэмна чапляўся то за высокага Леапольда, то за тоўстага Фрыца, паўтараючы:

— Панове, зразумейце—я больш не мату! Ну, пажартавалі і досыць. Спынім гэту дурную камэдью!

Рогат рабіўся ўсё гучнейшым.

За паўтары тыдні да гэтага з чыннага доміку фрау Амаліі з вясёлаю гамонкаю выйшла група маладых буршаў на чале з тоўстым чырвонашчокім Фрыцам. Ён і яго таварышы толькі ўчора прыехалі з Гайдэльбэрскага універсytetu і яны меліся слаўна прабавіць свае вакацыі ў шумлівым Бэрліне, далёка ад універсytетскага гарадку Гайдэльбэргу.

— Што, Ганс, не казаў я табе, што ў мамахэн мы знайдзем патрэбны прытулак для нямецкага бурша?—крыкнуў, абыймаючы таварыша, тоўсты Фрыц.

— Так,—пахмуря сказаў сухаваты высокі Леапольд,—але ж ты абяцаў нам нязвычайныя забаўкі... Дзе яны? Можна падумаць, што ўсе вакацыі ты пратрымаеш нас каля падолу фрау Амаліі.

— Не,—вясёла адказаў Фрыц.—Я абяцаў сваёй карпарацыі знайсьці ў Бэрліне добрыя забаўкі і я выканаю абяцаньне... Але трэба пашукаць.

— Трэба,—перадражніў Ганс,—а куды мы зараз?

— Зараз?—перапытаў Фрыц. І раптам, ляснуўшы сябе па ілбу, ускрыкнуў:—Зараз мы пойдзем у піўніцу старога Фічэ. Я там ведаю аднаго цікавага чалавека. Клянуся барадою рэктара, мы абляпаем цудоўную справу!

Ён пацягнуў таварышоў па шырокай вуліцы. Студэнты ішлі, гучна рагочучы. Стрэчныя стараніліся, даючы ім дарогу. Нейкі паважны стары паглядзеў ім усьлед і, паківаўшы здаволена галавою, праказаў:

— Бурши... вясёлы народ... моладзь.

І, яшчэ раз кіўнуўшы сівою галавою, пакрочыў далей.

У піўніцы старога Фічэ сухаваты, з рэдзенъкаю мангольскаю бародкаю, генэрал Белакапыцін перакуліў чарку шнапсу і, гучна крахтануўшы, расчулена сказаў суседу:

— І вось, даражэнкі мой, пройдзеш так вось горда па фронце... Шэрагі стаяць, не паварушацца... Парад. Роўна стаяць падлюгі... Пройдзеш, скажаш: Слаўныя арлы, малайцы лейб-гвардзейскага палка яго вялікасці...“

Старэнкі генэрал ня скончыў і апусьціў на заліты столік галаву з рэдзенъкімі валасамі.

Дужы матрос бяз шапкі ў падранай куртцы бяздумна глядзеў на Белакапыціна і, не разумеочы мяшанае з нямецкаю расійскай мовы, парываўся сам рассказаць:

— Мой п-параход адыходзіў увечары... І павяла-ж мяне ня чистая ў ту ю піўніцу... А цяпер-вось... Гэй там! Шнапсу!

Крывы гаспадар жывава падбег і, змахнуўшы крошкі, паставіў новую бутэльку:

— Бог цябе не забудзе, матросікі!...—сълязьліва сказаў генэрал, прымаючы чарговую чарку.—Дык вось, як гэта я казаў?

У піўніцы прыбаўлялася народу. Грузны, абадраны дэяцюк міргнуў нешта гаспадару і сеў за вольны столік, цяжка азіраючыся вакол.

— Шнапсу!

— За тваё здароўе...

У піўніцы ўзынімайся яшчэ большы гармідар. Крывы гаспадар ўсё шпарчэй завіхаўся каля брудных столікаў і, лісльіва кланяючыся наведвальнікам, адчыняў новыя і новыя бутэлькі.

П'яны матрос ужо абинімаў кашчавага генэрала і, плаучы расказваў:

— Я выйшаў толькі на гадзіну... „Гамбург“ адыходзіў аб адзінаццатай увечары... Мы слаўна прабавілі час у тэй тавэрне... Але прачнуўся я ў цягніку на Бэрлін... „Гамбург“ паплыў без мяне... Чаго, пытаюся я, чорт пагнаў мяне ў Бэрлін?

Матрос крычаў на вуха генэралу, але той толькі нешта расчулена мармытаў і лез цалавацца.

— Я сышоў на вакзале з пяньцю маркамі... Мне не папасьці ўжо на „Гамбург“.. Шнапсу!—крыкнуў матрос, грукаючи кулаком.

Дзъверы шырока расчыніліся, у піёніцу ўваліліся на чале з тоўстым Фрыцам буршы. Яны з рогатам, з гвалтам ссунулі аздін да аднаго чатыры столікі і заказалі піва.

Тоўсты Фрыц узьняў руку, заклікаючи да парадку, і пачаў:

— Панове! Я маю надзвычайны плян! Толькі ў галаве члена нашае карпарацыі мог узьнікнуць такі грандыёзны плян. Увага, панове!

Фрыц палез ў кішэню і выцягнуў адтуль дробна съпісаныя пакамечаныя паперкі.

— Як я вам ужо казаў,—урачыста пачаў ён,—у маёй мамахэн кватэрое савецкі інжынер Богуш. З ім таварышкую вядомы вам Оскар Штальман. Але ня ў гэтым рэч. Справа ў тым, што яны абудвы апошнім часам звар'яцелі!..

Буршы голасна зарагаталі, а высокі Леапольд запытаў:

— А гэтыя паперкі што азначаюць?

— Глядзеце, панове!—закрычаў Ганс.—Нейкія формулы! Матэматыка, ратуйце!—нібыта спалохаўся ён.

— Увага, панове!—крычаў Фрыц.—Увага! Цяпер самае цікавае Справа ў тым, што гэтыя вось паперы і ёсьць прычына вар'яцтва нашага кватэрanta і гэр Штальмана. Я ня ведаю, адкуль яны гэта ўзялі, але ад іх яны згубілі ўвесе свой спакой. Яны насліліся з імі, як шалёныя. Ну, я, каб на спакой дасьледваць гэта, скраў паперкі!..

— І што?—зацікаўлена запытаў вуграваты бледны бурш.

— Нічога!—спакойна адказаў Фрыц.—Як выявілася, гэта—цэлая дысэртация пра атамную энэргію, пра якую цяпер гэтак многа, трубяць. Апрача таго, тут ні пачатку няма, ні канца...

— Ды нам зусім няцікавы гэтыя формулы!—раззлаваўся кашчавы Леапольд.—Гавары, што ты надумай!

Фрыц з таемным выглядам сцішыў таварышоў і сказаў:

— Справа ў тым, панове, што тут трактуеца пра нейкі дурны атамны аппарат, нязвычайнае сілы...

— Ого!—хорам ускрыкнулі буршы.

— Ня турбуйцеся, панове!—ізноў узьняў руку Фрыц.—З гэтых лісткоў усё роўна нічога нельга зразумець. І наогул атамы—глупства! Але гэты таемны аппарат, пра які пішацца тут, нашгурх-

иуў мяне на цікавыя думкі. Панове!—урачыста сказаў ён.—У мяне да паслуг нашае карпарацыі ёсьць грандыёзны плян. Вы памрыцё са зьдзіўленыня, выслушайшы яго.

Буршы шчыльней згрупаваліся вакол Фрыца і пачалі слухаць. Дружны рогат выбухаў між імі. Яны ўзбуджана размахвалі рукамі і то кричалі на ўсю піёніцу, прыцягваючи агульную ўвагу, то таемна шапталіся паміж сабою.

Нарэшце Фрыц скончыў. Буршы, душачыся ад съмеху, чынна паселі на свае месцы, а Фрыц заказаў новую порцию шнапсу і піва і вылез з-за століка. Ён пайшоў да п'янага генэрала.

— Гэр Белакапыцін!—далікатна скіліўся ён над ім.—Можна вас запрасіць у нашу кампанію?

Відаць, генэрал ведаў раней Фрыца, бо адразу пазнаў яго і зараз-жа ўстаў, але, зірнуўшы, на матроса, сеў ізноў.

— Я и-не могу пакінуць м-майго таварыша! Знаёмцеся,—п'яна сказаў генэрал.—М-матрос баявога гамбургскага крэйсару Джон... Джон... я забыўся ягонае прозвішча. Увогуле ён п'яны трапіў у Бэрлін і прапіўся ў дым...

Генэрал уздыхнуў, аддыхаючыся ад гэтае колькасці праказаных слоў.

Фрыц зірнуў на таварышоў, але буршы ўжо кричалі з-за столікаў, рагочучы і махаючи рукамі:

— Вядзі ix! Вядзі абодвых!

— Ого! Тыпы якія!..

— Гэты стары нагадвае мне кітайскага хунхузу!

— Але, у ім нешта ёсьць...

— А гэты матрос! Ганс, бачыш?

— Ха-ха-ха! Дзе яго параход?

— He! Гэты стары—сапраўдны кітаец.

— Гэта расійскі былы генэрал Галяктыён Белакапыцін!—адрэкамэндаваў генэрала Фрыц.—Мой нядаўны знаёмы.

— В-вітаю в-вас, німецкае студэнцтва... моладзь... Гайдэль-дэль-бэрг... карпарацыі... дуэлі...—мармытаў генэрал, соваючы руکі і съязыліва ўсьміхаючыся.—Моладзь... Н-надзеі буд-дучага...

Буршы пасадзілі паміж сабою генэрала і калі яго—матроса.

— За ваша здароўе, Галяктыён!—узьняў чарку Фрыц.

— Дзякую, дарагія студэнцікі!—расчулена мармытаў Белакапыцін.—П'ю за прагрэс, за слайных студэнтаў!

Gaudemus igitur,
Iuvenes dum sumus.
Post iucundam juventutem...

п'яна зацягнуў ён, але спыніўся і змоўк, ківаючы галавою.

Матрос, седзячы каля яго, сурова перакульваў чарку за чаркаю і ўвесь час махаў з адчаем рукою.

— Ну і няхай... хай сабе...—мармытаў ён.

Шаноўны гэр Белакапыцін! — звярнуўся да генэрала Фрыц.—Мы даведаліся, што ў вас цяпер некаторыя цяжкія матар'яльныя абставіны...

— Так...—кіўнуў галавою Белакапыцін.—Бальшавікі ў мяне забралі ўсё. Вось...—ён паказаў урачыста на матроса,—сей матрос з ангельскім імем сёньня падтрымліваў мяне!

Джон пайшоў яху той рэйс,—пахмуро сказаў матрос і перакуліў яшчэ чарку.

Дык вось, гэр Белакапыцін, — не сунімаўся] Фрыц.—Наша карпарацыя Гайдэльбэрскага універсітету...

Гайдэльбэрг... Гайдэльбэрг...—патэтычна пачаў генэрал.—Горад навукі, горад храмаў навукі...

Наша карпарацыя вырашила дапамагчы вам, генэрал, у вашым цяжкім становішчы некатораю грашоваю суму...

Бог вас аддзякуе, панове!

Відаць, яму, п'яному, не здалося гэта асабліва дзіўным.

Карпарацыя бярэ на сябе абязвязак выплатіць вам, генэрал, суму, якое хопіць, каб пражыць бяз клопатаў цэлы месяц.

Генэрал зьдзіўлены разявіў рот.

Апрача таго,—гаварыў далей Фрыц і ўсё бурши сцівярджалі яго слова:—карпарацыя на працягу месяца аплачвае вам чалавека для дробных паслуг...

Фрыц павярнуўся да матроса і сказаў:

— Прабачце, я ня ведаю вашага прозвішча, вы можаў згодзіцеся паступіць на службу да генэрала Белакапыціна? Задзіўніваю, што аплатаю будзеце здаволены.

Матрос абыякава кіўнуў галавою.

— Вось Вам, гэр Белакапыцін: ваш слуга, ваш... ваш...

— Ад'ютант!—прахрыпей генэрал.

Ад усяго таго, што здарылася, яго хмель пачаў праходзіць, і ён яшчэ больш зьдзіўлены запытаў:

— Вы гэта сур'ёзна? Завошта?

Бурши, як сур'ёзней кіўнулі галовамі, а Фрыц, мякка пацінушы Белакапыціну руку, сказаў:

• — Мы робім гэта, шануючы ў вашай асобе, генэрал, расійскую культуру, затаптаную барбарамі-бальшавікамі...

— Так, так...—ізноў расчуліўся генэрал.

— Але, вы—сказаў Фрыц,—вы за гэта павінны нам зрабіць невялічкую паслугу.

Фрыц нізка нахіліўся да генэрала Белакапыціна і пачаў нешта ціха тлумачыць яму. Генэрал уважліва слухаў, усё больш зьдзіўляўся, рухам галавы адмаўляўся, але Фрыц настойліва шаптаў:

— Гэта-ж не надоўга; генэрал! Паверце, вы нам зробіце вялікую ласку.

Генэрал задумаўся, паварушыў рэдкімі вусамі і працягнуў руку:

— Гроши зараз!

Бурши вясёла зашумелі. Фрыц даў гроши, склаву расьпіску і сказаў генэралу.

— А цяпер, гэр Белакапыцін, дазвольце развітацца. Вы перасяляецеся ў гатэль „Парыж“: Так? І будзьце ласкавы заўтра прыйсьці аб адзінаццатай гадзіні да краўца Мюльлера на Ляйпциггерштрасэ.

Бурши цырамонна развіталіся з генэралам і з рогатам выйшлі.

Назаўтра гэр Мюльлер, кравец на Ляйпциггерштрасэ, быў зьбіятэжаны нязвычайнім заказам.

Аб адзінаццатай гадзіні ў яго майстэрню ўвайшлі два дзіўныя чалавекі. Адзін з іх быў сухаваты, зморшчаны стары з простым павайсковаму станам, другі—высокі, дужы дзяцюк у вопратцы, якая крыху нагадвала матроскую форму. За імі ўвайшоў яго даўны заказчык Фрыц і, прывітаўшыся, сказаў:

— Гэр Мюльлер, гэтым паном патрэбна, як хутчэй справіць японскія гарнітуры. Асабліва вось гэтаму шаноўнаму старому. Вы ня ведаецце, хто гэта? Гэта славуты японскі вучоны, прафэсар...

Фрыц вымавіў нейкае дзіўнае прозвішча, якога так і не запомніў гэр Мюльлер.

Японскі прафэсар непакойна кашлянуў, а гэр Мюльлер зъянтэжана агледзеў усіх іх і замяшана сказаў:

— Але-ж паслухайце... Гэта мне ў навіну. Я ніколі ня шыў японскіх гарнітураў.

— А цяпер пашыце!—безапэляцыйна сказаў Фрыц і пераканаўчым тонам дадаў:—прафэсар вам добра заплоціць. Мы вам увогуле пакажам, як шыць.

Гэр Мюльлер яшчэ раз зъдзіўлена аглядзеў іх і пачаў праглядаць камплект часопісаў мод.

Японскі прафэсар сарамліва пераступаў з нагі на нагу. Рэдкія валасы на ягонай барадзе глядзелі ўва ўсе бакі. Раскосыя очы з чырвонымі павекамі і мяшкамі пад імі былі мутныя.

За ім, пачціва выцягнуўшыся, стаяў слуга, хаваючы ў шматкі падзёртае вонраткі вялізныя чырвоныя руки. Очы яго зъянтэжана міргалі і блукалі па пакоі. Але па выглядзе было відаць, што слуга не японец.

На дзівярох майстэрні гэр Мюльлера было вывешана:

„Краўца няма ўдварэ
Просіць зайсьці заўтра“

Калі-б хто ўвайшоў у пакой, дык убачыў-бы там сярод раскіданых шаўковых ярка-расквечаных тканін зусім голую постаць японскага прафэсара. На мэтр ад яго, пачціва выцягнуўшыся, нярухома стаяў слуга, яшчэ ў тэй самай падзёртай вонратцы, а каля прафэсара завіхайся зусім зъянтэжаны няшчасны кравец гэр Мюльлер.

— Прафэсар,—з павагаю гаварыў з крэсла Фрыц,—здаецца, ў вас, у Японіі, споднікаў ня носяць. На голае цела, як даведаўся гэр Мюльлер, на съёгны накручваецца белае, тонкае „юмодзі“, нешта накшталт нашага рушніка, потым—халацік з тонкае шаўковае сьветлае тканіны, так званы „дзібан“. На „дзібан“, калі халодна, апранаюць яшчэ халацік з шэрсьці—„сітачы“, чле цяпер лета і таму хопіць „кімано“. Гэр Мюльлер, паклапаццаеся, каб кімано было як мага з ярчэйшага, квяцістага шоўку. Годнасьць прафэсара не дазваляе яму хадзіць у простым кімано.

Японскі прафэсар нешта нездаволена прабурчэў, на чужой мове. Выразна пачулася:

—... в-вашу маць...

Слуга-матрос вясёла ўсміхнуўся, пачуўшы знаёмыя слова, якія ён часта чуў у часе плаваньня па чужых партах, а Фрыц устрывожана падняўся і сказаў краўцу:

— Прафэсар думае, што ў эўропейскіх умовах ня зусім ёмка хадзіць бяз споднікаў. Прыдзеца вам, гэр Мюльлер, дастаць трусікі.

Прафэсар уважліва разглядаў сябе голага ў высокое люстра. Высхлае, кашчавае цела яго было нейкага нівыразнага жоўтага колеру. Гострыя рабрыны выпіналіся пад скураю. У цёмных зморшчках живот канчаўся тонкімі, як запалкі, нагамі, якія густа параслы рыхымі валасамі.

— Мер-рзосьць,—прабурчэў „прафэсар“.

І, агледзеўшы ў люстра заднія часткі, дадаў:

— Без-зобразіе!

Відаць, прафэсар быў крыху нездаволены сваім выглядам, але Фрыц, не зразумеўшы па-японску, падагнаў краўца:

— Хутчэй-жа, гэр Мюльлер, трусікі! Прафэсар трывожыцца.

Пакрэхтваючы, прафэсар нацягнуў трусікі. Цяпер гэр Мюльлер завіхайся, прымерваючы надзвычай тонкі белы шоўк, робячы адзнакі на кавалку паперы.

— Гэр Мюльлер!—ня сунімаўся Фрыц.—Дзібан вы зробіце потым. Зараз лепш пачнече кімано. Не стаяць-жа прафэсару голым! Так, вось гэта тканіна падыйдзе. Не падшкодзілі-буйнейшыя кветкі, але нішто.

Кравец прымерваў на худыя прафэсаравы плечы ярка-расквечены шоўк і клапаціўся:

— Можа-б тут аборачку, прафэсар? А? Як у вас? На мой погляд, тут абавязкова трэба зрабіць столку.

Маўклівы прафэсар нешта прабурчэў і з адчаем зъяўрнуўся да Фрыца, супроць нечага пратэстуючы.

— Гэр Мюльлер,—паслужліва сказаў Фрыц.—Прафэсар хочае месь гарнітур хутчэй. Прысьпешце работу.

Нарэшце гарнітур быў скончаны. Кравец паднёс да прафэсара нязвычайна доўгі і широкі пояс з багата вышытага расквеченага тканіны.

— Ну вось і „обі“! — здаволена сказаў Фрыц.—Цяпер, здаецца, усё. Акуляры! — раптам ускрынуў ён.—Японскія акуляры! І што на голаву? Гэр Мюльлер,—зъянрнуўся ён да краўца:— пашлеце, калі ласка, па акуляры. Вялікія рагавыя акуляры. На галаву няхай сабе ўжо купяць звычайны каплюш чорнага колеру з широкімі паліямі. Хутчэй!

З прафэсаравым слугою была скончана хутка.

— Слуга ў прафэсара не японец. Яму можна, даць прости прыстойны эўропейскі гарнітур,—сказаў Фрыц краўцу.—Бачыце, гэр Мюльлер, шаноўнага прафэсара і яго слугу ўчора ноччу абрабавалі на вуліцы, калі прафэсар выходзіў на пагулянку, і таму яны ў гэткім становішчы.

— Адкуль яны прыехалі? — пацікавіўся гэр Мюльлер.

— З Гайдэльбэргу! — не запнуўшыся, адказаў Фрыц.— Прафэсар рабіў у нашым універсітэце даклад пра дасягненіні япон-дзякую, гэр Мюльлер. Колькі вам належыць? Бывайце!

XI

З таго часу генэрал Белакапыцін шмат чаго перажыў. Скатаўся ў гэту непакойную гісторыю, але пэрспэктыва забясьпечанага жыцця на цэлы месяц спакусіла яго. Дужа нехаченага дому і жыць з дня ў дзень на злыбедныя капейкі, якія так неахвотна кідаў расійскаму эмігранту чужы Бэрлін.

Але гэтыя трывожныя, хоць і забясьпечаныя, дні змучылі ўшчэнт генэрала Белакапыціна.

Пачалося з таго, што яго апранулі ў недарэчныя японскія ўбраныні і ўдзяўблі ў галаву ягонае новае імя—Фука-за-ва Току-дзо. Потым тры дні ў гэтым вось пакоі дурныя бурши на-вучалі яго недарэчнай ролі японскага вучонага-вынаходцы. Вучылі як сядзець на скурчаных нагах, вучылі дзівацкім гэстам і паклонам і нарэшце—самае цяжкае...

Раніцою прышоў Фрыц і сказаў суроўм і безапэляцыйным

— Цяпер вы павінны вучыць японскую мову. Нам засталося два дні.

Святы божа, што гэта была за навука! З тоўстага лексыкону Фрыц выцягваў языкаломныя жудасныя слова і прымушаў завучваць.

— Пане Белакапыцін—казаў ён.—Запомніце: „Домо-арігато-годза-імасу“ азначае—„дзякую“, — і тлумачыў далей:—у гэтым цудоўным сказе, ведаецце, паняцце „дзякую“, выражает толькі адно слова, а менавіта—„арігато“, а рэшта: „домо“, „годза-імасу“—так сабе, для большае далікатнасці. Не забудзьцесь на тое, каб пры звароце да чалавека ўжываць часцінку „сан“. Гэта азначае вяршыню далікатнасці. Гэта азначае, што вы звязтаетесь не да тae асобы, з якою гаворыце; а да цені яе, да яе другога духа, цi што, не жадаючы турбаваць самога суразмоўцу. Японцы—далікатны народ!—навучальна паўтараў Фрыц.

Цэлых дні бедны генэрал Белакапыцін мусіў, седзячы на ўласных скурчаных нагах, завучваць: „оно“—мужчына, „мэн“—жанчына,—„оокуноканэ“—гроши, „амакі“—салодкі, „ямаві ару“—хворы, „конніцы“—сёняня, „коко“—тут...

Потым Фрыц пачаў вучыць японскому лічэнню. Бэдай ня вывіхнутым языком Белакапыцін паўтараў за ім:

— „Фіто—1, фута—2, мі—3, іо—4, іцу—5, му—6, нана—7, іа—8, кокон—9, тоо—10.

І нарэшце Фрыц закончыў сваё навучанье вельмі мудрым выслоўем, якое ён раіў Фуказава Токудзо ўжываць у гутарцы з наведвальнікамі.

Бедны генэрал ablіваўся потам, завучваючы яго:

— „Кангэ но наі ханасі во суро іорі ва дамантэ іру хо гаі то омоу“. Гэта азначала—„Я мысьлю, што лепш маўчаць, чым гаварыць неразважліва“.

— Гэта вам можа спатрэбіцца,—казаў Фрыц.

На другі і апошні дзень навучанья Фрыц прышоў надзвычай захоплены і ўсхвалёвана сказаў:

— Гэр Белакапыцін, вы павінны яшчэ вывучыць гэты цудоўны верш! Гэта для таго, каб падумалі, што вы добра знаёмы з мастацтвам.

— Паслухайце, панове,—зъвярнуўся ён да буршаў,—якое харство!

І, стаўшы ў позу, Фрыц з чуласцю прачытаў:

Іро ва ніовето, дзірінуру во.
Вака ю тарэ со дзуне нарамун?
У-ви-но оку яма кефу койтэ,
Асакі юмеміці, ефі мо сесу...

— Вы ведаецце, што гэта азначае?—захоплена сказаў буршам Фрыц.—Тут сказана, што

Жоўкнучь фарбы, зънікаючь воды.
Што вечнага, сталага ў гэтым съвеце?
Дзень тоне ў глыбін быцця,
Як сумная мара зъмярцьвелае думкі...

І генэрал Белакапыцін пачаў завучваць верш.

На трэці дзень, калі навучанье было закончана, выявілася, што генэрал Белакапыцін пазабываў усё, што вучыў. Гэта было жахліва! Фрыц перад усімі буршамі сароміў яго ў дурноце, беспамятнасці. Ён дзівіўся, як гэта генэрал Белакапыцін ня мог засвоіць гэткае цудоўнае, прыгожае мовы.

Але, на шчасльце, дзіве рэчы засталіся ў памяці генэрала Белакапыціна. Гэта—слова „арігато“ (дзякуй) і філёзофска-разважлівы радок з вершу:

Вака ю тарэ са дзуне нарамун?)

Гэтым лексыконам і апэраваў потым генэрал Белакапыцін. Няшчасльцы пачаліся з чацвертага дню.

Раніцою Фрыц пасадзіў Белакапыціна ў круг буршаў і сказаў.

— Слухайце ўважліва! З гэтага дню вы ёсьць ня хто іншы, як вялікі японскі вучоны імем Фуказава Токудзо. Вы ўсё жыцьцё працавалі над проблемаю скарыстаныня ўнутрытатамнае энэргіі. Што гэта азначае,—ня ваша справа, толькі запомніце добра пра атамы. Чуцеце—„атам“! Далей! Вы вынайшлі нязвычайны апарат—атамір, машыну страшнае разбуральнае сілы. Вы прыехалі ў Бэрлін з Японіі, вандруючы па Эўропе, і па німецку гаворыце дрэнна. Я буду вам за перакладчыка. Зразумелі?

¹⁾ Што вечнага, сталага ў гэтым съвеце?

Праз гадзіну высокі Леапольд прынёс дзіўную прыладу—цэлую сістэму трубак, спружын, колцаў,—да якое няшчасны Фуказава Токудзо баяўся дакрануцца.

— Гэта рэч,—урачыста сказаў ён таварышоў,—уяўляе сабою спалучэнне частак прымусу, пульверызатару, мышалоўкі, вэлэсыпэду і інш., і інш., і інш., а для вас, пане Фуказава Токудзо, гэта—пякельны апарат страшнае зынішчальнае сілы—атамір вашае ўласнае канструкцыі.

І з урачыстым паклонам Леапольд перадаў апарат генэралу.

Пад вечар таго-ж дню ў пакой уляцеў, запыхаўшыся, Фрыц і крыкнуў таварышом:

— Пачынаецца! Хавайцеся! Пане Фуказава Токудзо, пачынайце сваю ролю!

Буршы пахаваліся за шчыльныя парт'еры. Фрыц пасадзіў генэрала Белакапыціна на дыван і паставіў каля яго нярухомага матроса. З хвіліну панавала цішыня. Пан Белакапыцін зъянтэжана лыпаў вачымы.

— Раптам расчыніліся дзъверы і ў пакой увайшоў танклявы завіхасты чалавечак. Ен далікатна ўзьняў капялюшык і запытаўся.

— Прабачце... гэта тут спыніўся японскі вучоны?..—чалавечак зазірнуў у блёкнот...—японскі вучоны Фуказава Токулзо?

Фрыц штурхануў пана Белакапыціна, і ён, падняўшыся, цырамонна пакланіўся чалавечку. Тады той у вокамгненіне вынуў вечнае пяро, разгарнуў блёкнот і засыпаў часта словамі:

— Дазвольце, дазвольце, шаноўны Фуказава Токудзо... Я карэспандэнт бэрлінскіх газэты, Пауль Крумэр... Буду вельмі шчасльівы, калі вы будзеце такі ласкавы... Маленькае інтэрвью... Дасыгненіні японская навукі... Ваша вынаходка...

Фуказава Токудзо зъянтэжана глядзеў на рэпарцёра і маўчаў:

Тады Фрыц выступіў наперад і з паклонам сказаў:

— Пане карэспандэнт, паважаны Фуказава Токудзо дрэнна таворыць па-німецку. Я буду вам за перакладчыка. Дазвольце прадставіцца — студэнт Гайдэльбэрскага універсітэту Фрыц Опэльгайм.

Фрыц зъвярнуўся да Фуказава Токудзо і гучна запытаў:

— Вака ю тарэ со дзуне нарамун?

— Со дзуне нарамун... арігато...—хрыпла адказаў генэрал Белакапыцін.

Фрыц жава павярнуўся да рэпарцёра і з паклонам сказаў:
— Гэр Фуказава Токудзо згодзе даць вашай газэце кароткае інтэрв'ю.

Тады началося нешта страшнае.

Рэпарцёр сыпаў хуткім запытаньнямі. Фрыц рассказваў яму найкія нязвычайнія казкі пра атамы, аппарат, японскую науку, знатнае паходжанье Фуказава Токудзо, а рэпарцёр, чырвоны ад хвальваньня, шпарка чыркаў у блёкноце і ўсе запытваў...

— О, гэта надзвычайна...—гістэрычна ўскрыкваў ён, чыркаючы. Адкідаючы блёкнот, ён хапаў фотаапарат і зьнімаў Фуказава Токудзо, матроса Джона, Фрыца. Потым ізноў пачынаў распытаць і зноў чыркаць.

Спачатку генэрал Белакапыцін быў як аслуяне. Потым ён пасьмілеў. Зусім спакойна ён успамінаў вывучаныя слова і адказваў імі на штохвілінныя далікатныя звароты да яго Фрыца. Ен сцьвярджаў, што зьяўляецца вынаходцам дзіўнага разбуральнага апарату, што развязаў проблему скарыстаньня ўнутрытамнае энергіі, што ён нашчадак славутых японскіх князёў і г. д. і г. д.: Слуга-матрос, выцягнуўшыся, нярухома стаяў каля яго і глядзеў на рэпарцёра.

У канцы Фуказава Токудзо сапраўды пачаў рабіць вынаходкі. Ён вырашыў, што ягоны запас японскіх слоў занадта бедны і вырашыў папаўняць яго сваімі новатворамі. Для гэтага ён перастаўляў наадварот расійскія слова і спакойна арудваў імі ў гутарцы з карэспандэнтам. Пазней, калі круткі рэпарцёр пачаў ужо злаваць яго і калі яму абрыдзела гэта ўсё, ён крыкнуў на развязанье моцную расійскую лаянку ў „японскім“ вымаўленыні.

Рэпарцёр на гэта ўдзячна пакланіўся і выйшаў, узрушаны і шчасльвы.

Бурши рагаталі як шалёны.

Штодзень прыходзілі рэпарцёры, пstryкалі фотаапаратамі чыркалі ў блёкнотах. Генэрал Белакапыцін увайшоў у ролю юнаведальніка з гордым спакоем азіяцкага вяльможы, цырамонна кланяючыся, частуючы гарэлкаю „сакэ“ і таемна паказываючы аппарат.

Яшчэ першаму рэпарцёру ён паказаў пажоўклыя, укрытыя японскімі літарамі, формуламі і рысункамі балонкі рукапісу.

Гэты рукапіс яму даў, як пераклад панямецку ягонае працы, Фрыц і загадаў паказваць яго наведальнікам. Рэпарцёры съпісвалі з рукапісу, ускрыквалі і зьнікалі. І кожны раз, пасьля іхнага адыходу, бурши качаліся са съмеху па экзатычных дыванох, поўнячи пакой гучным рогатам.

Аднойчы Фрыц увайшоў у пакой заклапочаны і ўсхваляваны.

— Панове,—сказаў ён.—Слава Фуказава Токудзо дайшла да нашых шаноўных прафэсараў і іншых вучоных мумій. Сёння на пасяджэнні Бэрлінскага Навукавага Таварыства інтэрвью Фуказава Токудзо зрабіла нязвычайны спалох. Сюды едзе дэлегацыя. Трымайцеся і съмейцеся.

Але съмияцца ў той дзень не давялося. За апошнімі Фрыцаўымі словамі ў пакой уляцеў перапалочаны Отто і крыкнуў:

— Панове! У гатэль прыехаў японскі консул. Зараз ён будзе тут.

Вестка гэта, як громам, ударыла па буршах. Генэрал Белакапыцін пабялеў і затросьця, а матрос праз зубы праказаў:

— Тут пахне паліцыяй.

У покоі панаваў спалох. Ніхто ня ведаў, куды кінуцца. Бурши бегалі па пакоі і ўпікалі Фрыцу:

— Добрая забаўка, няма чаго казаць.

— Гэта ўжо ня жарты!

— Тут і да паліцыі недалёка.

Фрыц замяшана глядзеў на сяброў і раптам, ударыўшы сябе ў лоб, крыкнуў:

— Ёсьцы! Панове, марш з пакою!

Ён выправіў усіх з пакою, выпхнуў матроса і генэрала Белакапыціна, накінуўшы яму на кімано нечае паліто.

І калі падалі візитную картку консула, Фрыц спаткаў яго зусім спакойны і сказаў, што, на жаль, пана Фуказава Токудзо зараз няма, ён паехаў прагуляцца і што ён заўтра мае быць у японскім консульстве. Пара далікатных, пачцівых слоў і аўтожыпонскага консула ад'ехала ад гатэлю.

Пасьля консулавага ад'езду павісла трывога. І калі прыехала дэлегацыя Навукавага Таварыства, бурши пахаваліся і адважны Джон адзін адхіліў ад вялікага Фуказава Токудзо новы візит.

XII

Аж да поўначы съяціліся вокны трэцяга паверху „Парыжу“. Буршы заўтра ад'яжджалі ў Гайдэльберг. Канікулы канчаліся, і гэта быў апошні дзень іхных берлінскіх забавак.

На стале вясёла іскрыліся бутэлькі, дзынкалі чаркі і гучнае „гох“ мяшалася з песнямі.

— Усё-ж, Фрыц, мы добра прарабаві час! — звярнуўся да чырвонага Фрыца Отто.

— Панове! Гэта-ж цікавейшая камэдья была! — крыкнуў высокі Леапольд.

— Фрыц надзвычай лоўкі хлопец!

— Гох Фрыцу!

— Гох!

Фрыц чырвоны і здаволены, расказаў таварышом, што яго наштурхнула на гэту камэдью. Чокаючыся з сябрамі, ён расказваў пра матчынага кватаранта, савецкага інжынера Богуша, пра дзіўны і нязвычайні рукапіс, які ён прывёз.

— Усё-ж гэта глупства, містыфікацыя, вядома,—пераканана гаварыў ён,—але-ж рукапіс надзвычай усхваляваў гэтага Богуша дый яго сябра Штальмана. Вось я і падумаў, каб даць гэтай містыфікацыі большыя маштабы. І мая спроба ўдалася. За вяслыя забаўкі, пановел.

Фрыц узьняў чарку і выпіў.

— А што, калі гэта праўда? Калі гэты атамір існуе? — запытаўся нехта.

— Глупства! — упэўнена сказаў Фрыц. — Я сам калісьці думай над гэтым пытаньнем. Гэта—утопія. Унутрытамную энэргію скарыстаць немагчыма. Гэта толькі для фантастычных раманаў гадзіцца.

— Але калі-б гэты атамір існуваў... — задумна сказаў нехта.

— Нашы вучоныя, паколькі я ведаю, адмаўляюць магчымасць гэтага, — адазваўся з канца стала нейкі чарнявы.

— Я яшчэ ня бачыў сталых людзей, якія-б сур'ёзна гаварылі пра гэта.

Засталом клёваў носам зусім п'яны генэрал Белакапыцін.

Буршы выканалі сваё абяцаныне, ён быў на пэўны час забясьпечаны, і цяпер генэрал быў зусім здаволены.

Позна ноччу буршы сабраліся разыходзіцца. І, калі загрукалі крэслы і буршы пачалі апранацца, здарылася нешта нечаканае.

Каротка хліпнуўшы, раптам пагасла съятло. На спалоханыя ўскрыкі паціху расчыніліся дзъверы і нечы халодны голас спакойна вымавіў:

— Рукі ўгору!

Буршы бязвольна апусьціліся на крэслы. Іхныя рукі мімаволі палезылі ўгору.

У пакой увайшло некалькі незнампаў, якія моўчкі замкнулі за сабою дзъверы. Заблішчэлі вочкі электрычных ліхтароў. Нехта жаласна войкнуў. Нехта запратэставаў. Фрыц нэрвова узьняўся і дрыжачым голасам запытаў:

— Але-ж па якім праве? Хто вы такія?

Тады да яго падыйшоў чалавек і моўчкі працягнуў яму съастыку. Съятло электрычнага ліхтарыка чырканула па ёй і асьвятліла на момант чорны фашыстоўскі значок.

— Панове! — ізноў загучэў халодны, жорсткі голас. — Спакойна. Не хвалюцеся. Нічога такога німа. Здаецца, вы — Фрыц Опэльтайм?

Фрыц устаў у халодных дрыготках. Чорная постаць адсунула яго ў бок.

— Хто тут з вас генэрал Белакапыцін?

У адказ пачуўся салодкі храп.

Нехта нэрвова засымляўся.

— Выцягнуць яго з-за стала! — загадаў той самы халодны голас.

— Панове! Прашу выходзіць па адным і зараз-же разыходзіцца па хатах.

Чорныя постаці бліскалі ліхтарыкам кожнаму ў твар і праpusкалі. Праз хвіліну пакой апусьцеў. Чуўся салодкі храп генэрала Белакапыціна і нэрвовае дыханье Фрыца.

Усё яшчэ ў цемры ўладар халоднага голасу пасадзіў Фрыца на крэслы і сеў насупроць яго. Чорныя постаці сталі вакол іх.

— Гэр Фрыц! — пачулася холадна. — Вамі скрадзены вядомы вам рукапіс у савецкага інжынера Богуша? Так?

— Так... — палахліва азваяўся Фрыц. — Але-ж гэта... я...

— Мы потым вам скажам якое вы глупства зрабілі, гэр Фрыц. Зараз паклапаціцесь сказаць, дзе гэты рукапіс.

— Дзе?... Рукапіс?...

Фрыц выняў з кішэні пакамечаныя балонкі рукапісу і працягнуў іх незнамаму.

Ён скаваў іх у кішэні і потым загадаў:

— А цяпер выходзьце. Мы з вамі, магчыма, яшчэ спаткаемся, гэр Фрыц.

Фрыц куляю вылецеў з пакою.

І калі ён зьбягаў па сходках, насустрач ужо ўзынімліся на трэці паверх маўклівия прысадзістыя шуцманы. Фрыц павярнуў за рог і пабег.

Шум вуліц агарнуў яго рознагалосным рокатам, рухам машины і натоўпаў, і Фрыц памалу супакоіўся. Ён закурыў сыгару. Потым паклікаў таксі.

Едучы, усю дарогу съціскаў рукамі галаву і намагаўся ўспомніць.

„Дзе я чуў гэты голас?“—думаў ён.

Вуліцы беглі настурач, бліскалі агнямі, у віры гоману, звону, руху. Трымцелі зоркі, бледныя на фоне яркае электрычнасьці.

„Дзе я чуў гэты голас?“

Ён сам кляў сябе, што надумаў гэту дурную цяганіну з рукапісам інжынэра Богуша, губляўся ў догадках і нэрвова зацягваўся дымам.

„Дзе я чуў гэты голас?“

І раптом успомніў:

У матчыным доме цішыня. Ён праглядае газэту, а за съцяною прыглушаныя галасы. Адзін усхвалёваны і гарачы. Гэта—іхны кватэрант савецкі інжынэр Богуш. Другі—халодны, жорсткі, крыху насымешлівы.

— Штальман! Оскар Штальман!—ледзь не закрычаў Фрыц.

XIII

У асобным габінэце кафэ Вільгэльма за тонкімі высокімі келіхамі сядзела два чалавекі.

Адзін з іх флегматычна цягнуў праз саломінку з келіху і спакойна слухаў другога, які ўсхвалёвана ўставаў, бегаў па пакоі, ізноў сядаў і безнадзейна скіляў галаву.

— Ня гэтак горача, Карль,— спакойна, нават з усымешкай гаварыў другі.— Я ведаў цябе дагэтуль, як вытрыманага і разважлівага чалавека.

— Я кахаю яе, Оскар!—пакутліва прастагнаў другі.—Я просла вар'яцею ад гэтага. Яшчэ зусім нядаўна яна глядзела на мяне іначай, а цяпер...

Асыстэнт Клемм безнадзейна махнуў рукою і выцягнуў з кішэні пакамечаную паперку.

— На вось, чытай!

— „Вельмі паважаны гэр Клемм!—чытаў Оскар Штальман.—

„Мне вельмі шкода, што вы так памыляецся. Я зусім не кахаю Вас. Нашы сяброўскія адносіны Вы зразумелі, гэр Клемм, як нешта іншае, большае, і таму я мушу іх парваць. Ня злуйцася на мяне, Карль, але Вы апошні час дазваляеце сабе зарадта многа. Вы сочыце за мяною і гэта не гаворыць на вашу карысць. Я ня ведала ў Вас такіх якасцяў. А таму прашу пакінуць мяне ў спакоі і забыцца на мяне.“

Эльлен“.

— Пфа! Пфа! Пфа!—праказаў Штальман.—Як я бачу, ты, Карль, нарабіў ужо багата глупстваў...

— Яна кахае другога!—з мукаю ў голасе сказаў Клемм.

— Вось як!—ажывіўся Штальман.—Каго-ж па-твойму?

— Гэтага расійца!—Клемм з нянавісцю бліснуў вачыма.— Я ведаю, яна кахае Богуша.

Штальман пераможна ўсьміхнуўся і забарарабаніў пальцамі па стале.

— Вось як!—ізноў паўтарыў ён.—Ты здаецца не памыляешься, Карль! Я таксама даўно ўжо нешта заўважыў.

— І не сказаў мне?—зласціва запытаў Клемм.

— Пфа-пфа-пфа!—запыхкаў гіранічна яго таварыш.—А скульжа я ведаў?... Ты признаўся ў сваім каханьні толькі цяпер.

— Праўда, прабач мяне...

Клемм апусьціў галаву.

— Я зусім звар'яцеў, Оскар!—сказаў ён.

— Блізка калі таго...—усьміхнуўся Штальман і наліў у келіхі.—Дык значыць шаноўны бальшавік Богуш стаіць табе на дарозе?

Карль Клемм ускочыў і забегаў па пакоі.

— Я ненавіжу яго, Оскар!—горача загаварыў ён.—Ненавіжу яго грубую ўпэўненасць, упартасць, твар, гутарку...

Штальман спакойна назіраў за Клеммам, а выпечаныя яго пальцы стукалі па стале.

— Я ўпэўнены, што ён здольны на ўсё дрэннае!—узрушана гаварыў Клемм.—Я дзіўлюся, чаму ня вышлюць гэтага бальшавіка з Нямеччыны.

Штальман тонка ўсьміхнуўся і паклаў сваю руку на плячу Клемму.

— Не хвалюйся, Карль! Давай пагаворым спакойна.

Ен пасадзіў асыстэнта Клемма на крэсла, наліў новыя келіхі і, пыхнуўши сыгараю, раптам запытаўся:

— Што ты думаеш наконт тае газэтнае выдумкі, што была пушчана на гэтых днях?

— Пра вынаходку атамнага апарату?—перапытаў асыстэнт.— Гэты Фуказава Токудзо нарабіў шмат шуму ў навуковых колах. Ён апэраваў надзвычай новымі арыгінальнымі абронтуваньнямі. Проста дзіўна, адкуль гэты авантурист узяў тыя навуковыя факты. Ты ведаеш, Оскар, я быў дужа захоплены гэтым. Я быў упэўнены, што ўнутрыатамная энэргія вызвалена. Тым больш, што прафэсар Стронг глядзеў на тыя навуковыя падставы, як на адзіны шлях да скарыстання атамнае энэргіі.

— Так,—згадзіўся Штальман,—абронтуваньні былі высунуты дужа сур'ёзныя. Але, тым часам, гэта была містыфікацыя.

— Потым пісалася,—успомніў Клемм,—што авантурист быў поўным невуком у гэтай галіне.

— Але... і ты ведаеш, хто быў гэты авантурист?

Штальман пацягнуў з келіху і сказаў:

— Гэта быў расійскі эмігрант. Нейкі п'яніца генэрал.

— Расіец?—ускочыў Клемм.

— Ціх!—супакоіў яго Штальман.—Дык ты ўпэўнены, што адкрыцьцё спосабу вызваленьня ўнутрыатамнае энэргіі—містыфікацыя?

Клемм кіўнуў галавою.

— Дарэмна. Пачытай вось гэта.

Штальман працягнуў асыстэнту пакет.

— Гэты вось рукапіс зьяўляецца тым матар'ялам, які скрыстоўваў авантурист. Як рукапіс трапіў ад Богуша да расійскага эмігранта—мне невядома.

Клемм у неразуменъні ўзяў пакет і паглыбіўся ў чытанье.

Калі ён чытаў рукапіс, рукі яго дрыжэлі ад хваляваньня. Ён паўтараў у голас формулы і ўскрыкваў:

— Нязвычайна!... Тут адкрыцьцё...

Дачытаўшы рукапіс, асыстэнт Клемм ускочыў і скочыў Штальмана за руکі.

— Дык, значыць, гэта не містыфікацыя? Атамір існуе?— хрыплым голасам усхватавана пытаўся ён.

— Так!—урачыста сказаў Штальман.—Я маю падставы думаць, што вынаходка бяспрэчна існуе. Але ўсе ніці да яе—у руках бальшавіка Богуша.

Асыстэнт Клемм широка-расчыненымі вачымі глядзеў на Штальмана.

— Богуш! Ізлоў Богуш?—паўтараў ён і раптам ускінуўся:— Мы павінны дзейнічаць, Оскар! Мы павінны вырваць гэтую вынаходку з яго рук.

Штальман ізноў супакоіў асыстэнта і, устаўшы з-за стала, цвёрда сказаў:

— Наша арганізацыя, Карль, куды я цябе сёньня прывёў, ужо ведае пра гэта. Будзь пэўны, што мы возьмем сваё. і нам з табою, Карль, яшчэ будзе шмат агульнае работы.

Праз паўгадзіны ў тым-же пакоі кафэ Вільгельма за круглым столом нярухома сядзела дванаццаць чалавек. Асыстэнт Клемм сядзеў непадалёк і з цікавасцю назіраў за імі.

З месца старшыні падняўся ўрачыста Оскар Штальман і халодным голасам праказаў:

— Панове, калі дазволіце, буду лічыць пасяджэньне нашае группы пачатым. Сёньня будзем гаварыць пра вынаходку вядомага вам атаміру і справу савецкага інжынера Богуша і пра прыём у нашу арганізацыю новага члена.

Тае-ж ночы ў рабочым квартале Нэйкельну доўга не згасала сьвятло ў вокнах на трэцім паверсе камяніцы.

Схудалы Макс Імэрман ляжаў у ложку і ўважліва слухаў сястру, якая нешта ўстрывожана гаварыла яму.

Стары Імэрман глядзеў съляпымі вачымі на іх, часам умешваўся ў іхнюю гутарку, а Эльза адкідала назад непаслухмияныя валасы і рашуча нахмурвала бровы.

Макс паклаў ёй на плячо забітаваную руку, доўга штось гаварыў і, нарэшце, шырока ўсміхнуўся, паляпаўши яе па плячы.

Эльза шчасльіва засьмяялася і ўстала.

А праз хвіліну съятло пагасла.

Было зусім цёмна на вуліцах Нэйкельну. Высокія коміны заводаў—з поўначы, з усходу, з поўдня—клубілі над ночным Бэрлінам чорны дым. Смутны гул вісеў над горадам, і горад старожка спаў, уздрыгваючы ад гэтага гулу.

І каменныя кварталы ў цяжкіх ночных дрвінах чакалі раніцы.

XIV

У калгасе „Ленін“ адбывалася пахаванье старога Богуша.

Калгасны гарманіст настроіў гармонік на сумны лад і старавінна выводзіў жалобны марш, памалу ступаючы перад трунаю. А за ім, у труне са съвежых сасновых дошак, несьлі старога Богуша. Вечер варушыў яго сівую бараду, і мёртвы твар нярухома глядзеў у крыштальнае блакітнае неба. За труною, галосчы, ішла старая Богушыха, выцірала паркалёва хусткаю сълёзы, а ўсьлед ціха ступалі калгасаўцы—старыя, моладзь. Вучні калгаснае школы несфілі вялізны вянок, а на ім—нязграбна выведзеныя літары блялелі на чырвонай істужцы: „Старому калгасыніку Марціну Богушу“...

Дарога ішла пайз завораны бульбоўнік і загіналася на пагорак, дзе на могільніку шумелі, кранутыя першымі днямі восені, бярозы.

Валеры ішоў поруч з братам за бацькаваю труною. Скупая съяза дрыжэла на яго вачох. Ён не пасьпей прыехаць. Стары бацька памёр без яго. Было неяк дзіўна слухаць жалобны съпей гармоніку і спачувальная размовы калгасаўца.

— Добры чалавек быў,—гаварыў нехта.

— Але-ж, папрацаваў на сваім вяку, прыняў такі працы...

— Трывалы быў мужчына...

— Сыноў, бач ты, якіх панавучваў...

Жалобна граў гармонік. І Валеру было прыемна адчуваць нязвычайна спакойную цішыню, што была разыліта навокал.

Нэрвовы ўзрушаны шум Бэрліну—нібы яго ня было ніколі... Валеры быццам і ня выїжджаў ніколі з гэтых бульбоўнікаў і паплавоў.

Жалобна граў гармонік і Валеру чамусьці ўспомнілася дзедава пахаванье. Ён ляжаў на покуці пад абразам і ў хаце старэнкі поп цягуча съпявав:

— От землі прышед і ў зямлю отыдзеши...
Надгробнае рыда-ніе...
Но жыць бескоенечная-а...

І малому Валеру хадзелася тады плакаць. Не таму, што памёр дзед, а што слова і песня былі такія сумныя і балюча білі па сэрцы.

„Вечны рух,—думаў ідучы Валер.—Дзеда хаваў поп. Бацьку вось зараз адпівае калгаскі гармонік. Як будзе са мною?“...

Жалобна галасіў гармонік і калгаскія вучні несьлі з нязвычайна сур'ёзнымі тварамі зялёны вянок. Дарога ўжо ўзынімалася на пагорак, да шумных бяроз могільніку.

„...Мабыць — крематоры...—думаў Валер.— Жменька попелу і... усё. Будуць жыць іншыя і працаўцаць“...

Валеры і не заўважыў, як жалобная працэса ўзышла на могільніку. Яшчэ гастрэй запахла сыроя зямля. Жаўцела съвежаю глінай выкананая магіла. Навокал была разыліта цішыня.

...Над съвежым пагоркам стаў каранасты чырвонашчокі хлопец.

— Таварыши...—ніпэўным голасам пачаў ён.—Мы пахавалі нашага старога дзядзьку Марціна...

Стары дзядзькі пахілі галовы. Нехта галосна ўсхліпнуў. Загаласіла маці. І бярозы зашумелі галасней.

Раніцою Валер выйшаў у поле.

Каля саме дарогі высокі хлопец ў кажусе завіхаўся каля трактару, а чацьвёрта калгасаўца стаялі гуртам каля яго і глядзелі на хлопцовыя клапоты. Потым хлопец узьлез і ўзяўся за старно.

— Ану, братка, дай мне!—падыйшоў да трактара Валер.

Хлопец з хвіліну павагаўся і потым запытав:

— А не папсуеш?

Валер ўсміхнуўся, а мужчыны загулі:

— Ня бойся, Йван! Такі не папсуе...
— Усю нямецкую тэхніку прайшоў!..

— Давай, давай, Валер Марцінавіч!.. Папрацуй! Мо' ў Бэрліне ў тым адвык ад працы...

Валер узълез на трактар і ўпэўнена павёў яго. Лемяхі зашумелі вывернутаю зямлёю, зашоргалі дробныя каменьчыкі. А вечер сыра дыхнуў у твар.

— Ого! Бачыш ты, як ідзе!—шумелі мужчыны.—Гэта табе не абы хто.

Высокі трактарыст ужо спакойна ўсьміхаўся і не съпяшаючы скручваў цыгарку.

Да абеда працаўаў Валер у полі. Пасьля абеду ізноў сеў на трактар і працаўаў да вечара. Увечары прышоў стомлены і разбігы, але задаволены ѹшчасльві. З размáху кінуўся на ложак і хруsnуў суставамі. Маці прынесла збанок сырадою і, пастаўіўши на стол з вялікаю лустаю хлеба, сказала:

— Еж, сынок! Напрацаўаўся ты сёняня.

Хацелася спаць, цела прасілася на спакой.

Увечары прышлі братавы таварышы і старыя мужчыны. Закурылі нямецкіх папярос, пачалі прасіць расказаць пра бэрлінскае жыцьцё. Валер, не съпяшаючыся, расказваў, а калі ў хату прышоў шырокаплечы грузны Зьміцер, ён шчыра абняўся з ім і пацалаваўся. Гэта быў ягоны таварыш яшчэ з маленства. Разам пасвілі кароў і вадзілі на начлег.

Да позна сядзелі мужчыны ў Богуша. І калі маці, пазяхаючы, ўсталі і сказала:

— Ну, досыць ужо, мужчынкі! Працаўаў-жа чалавек...

Яны неахвотна ўсталі і разыйшліся.

Дні праходзілі грузныя, поўныя восенскай сівежасці. Валер зусім ня думаў пра ад'езд і прабаўляў дні, працуячы, ходзячы па таварышох, наведваючы вечарыны, як гэта рабіў колькі год назад. Нават у хадзе ў яго зьявілася нейкая спакойнасць, паважнасць. Ніхто ня пытаўся ў яго, калі яму трэба ехаць, і Валер сам не хацеў пра тое думаць.

Аднойчы да Валера прышла дзяўчынка з канца сяла і папрасіла зайдыць да іх.

— Там у таткі ліст да вас ад Майсіені ёсьць,—сказала яна-

Валеры толькі цяпер успомніў пра Майсіеню і шпарка ўскочкі.

— Чаму ліст? А хіба самога Якуба няма?

— Нямашака яго ўжо колькі дзён,—гаварыла дзяўчынка.—Пайшоў у съвет некуды.

Валер шпарка апрануўся і пайшоў з малою. Па дарозе ён дзівіўся, як гэта ён забыўся на Майсіеню і справу, звязаную з ім.

„Пакрыўдзіўся-б Якуб, калі-б тут быў, што не заходзіў да яго колькі дзён“...—думаў ён, ідуучы за дзяўчынкаю.

— Куды-ж ен паехаў?—пытаўся Валер.

— Ня ведаю,—адказвала дзяўчынка.—За тыдзень яшчэ, як вы прыехалі, кінуў усё і пайшоў у съвет.—„Абрыдзела мне, кажа, тут“.

Малая цмыгнула носам і потым сур'ёзна, відаць, пераказаючы нечыя слова, дадала:

— Бездамоўнік ён, валацуга. Не сядзіща яму на адным месцы. Можа ў горад на заробкі куды паехаў. Пячкур ён добры.

Валер моўчкі ішоў за дзяўчынкаю і думаў, куды-б мог зьнікнуць ягоны таварыш?

У хаце, дзе жыў калісці Майсіеня, з Валерам прывітаўся Канцавы Ігнат і, пасадзіўши яго на табурэтку, крыкнуў жонцы

— Марта, прынясі якубаў ліст Валеру Марцінавічу!

А сам, сеўшы насупроць і набіўши люльку, пачаў расказваць.

— Непаседны ён чалавек, Якуб гэты, я табе скажу, Валер. Усё імкненца кудысьці. Як атрымаў ад цябе ліст з Нямеччыны—затрываўся, пачаў думаць, вечары праседжваць над тваім лістом, а потым і кажа: „не могу я тут больш быць!“ Мы думалі—клічаш ты яго ў Нямеччыну да сябе. Такі чалавек...

Ігнатава жонка падала Валеру запэцканы і старанна заклеены ліст, а Ігнат гаварыў далей:

— Дый то сказаць! Ні жонкі ў чалавека, ні сям'і... Радня ўся—у Польшчы. Што яго можа затримаць? Праўда, у калгасе ў нашым доўга жыў і працаўаў, як сълед. Ды вось занудзіўся. Бездамоўны, я табе, Валер, скажу, чалавек. А так нішто мужчына быў—і працаўіты, і разумны...

— І ня ведаецце вы, куды ён пайшоў?—запытаў Валер.

— Не сказаў ён нам гэтага,—сказала Ігнаціха, што маўчала дагэтуль.—Сабраўся паслья абеду дый пайшоў.—„Адайце, кажа, гэты ліст Валеру Марцінавічу, як прыедзе ён да бацькі”—толькі гэта і сказаў.

Валер больш ня слухаў. Ён разывітаўся і пайшоў дахаты.

Увечары Валер доўга сядзеў над лістом Якуба Майсіені.

Вось што пісаў яму стары таварыш:

„Апошні можа ліст Якуба Майсіені да найлепшага свайго друга Валера Марцінавіча Богуша.

„Калі ты прыедзеш, Валер, на савецкую радзіму наведаць свайго хворага бацьку, да якога цябе мусіць выклікаць хутка, дык ты мяне ў той час ужо ня знойдзеш тут. Буду я тады ўжо далёка адгэтуль, а дзе—не табе ведаць гэта.

„Сукін ты сын, Валер Марцінавіч! Выказаў я табе тайну маю пра дзіўную машину невядомае тэхнікі, захованую ў касьцёле на маёй радзіме ў Заходній Беларусі, а ты зараз-жа расказаў пра яе нейкаму буржуазнаму вучонаму ў Нямеччыне. Насіў я той кавалак рукапісу нямецкага з 1914 году пры себе, не паказваючы нікому, а ты, як толькі атрымаў, дык прачытаў яго вучонаму буржуйскае Эўропы, можа капиталісту якому. Якожа паслья такое рэчы верыць табе, Валер Марцінавіч? Ты, можна сказаць, аддаў тайну маю ў чужыя рукі!

„Але, калі зроблена ўжо, дык ня вернеш. А ліст я табе пішу щяпер таму, што можа мы з табою ня ўбачымся больш, бо паехаў я далёка, а куды,—ізноў паўтараю: не табе пра гэта ведаць.

„Скажу адно толькі, што небяспечную справу я надумаў і магу жыцьцё на ёй пакласці сваё.

Ды жыцьця свайго мне ня шкода. Шкода вось будзе, калі скрэт машины тae прарадзе,—дзе яна знаходзіцца і ў якім месцы. Дык вось, каб таго не здарылася, мушу я табе, Валер, расказаць, дзе тая машина знаходзіцца і як яе знайсьці. Хоць і падвёў ты мяне раз, але цяпер, спадзяюся, не падвядзеш і будзеш больш асьцярожным, і калі загіну я ў белым съвеце, дык ты пастарайся машину тую дастаць і сюды даставіць з запіскамі інжынэра таго, што яе зрабіў. Трэба, каб дала яна карысць савецкай уладзе і навуку нашу савецкую пасунула наперад.

„У канцы ліста даю я табе адрес таго касьцёлу і плян яго, дзе машина знаходзіцца,—пад якою плітою шар з машинаю і рукапісамі ляжыць і як яго знайсьці.

„Касьцёл той у Піншчыне, дзе я і сам жыў, як ты ведаеш. Хоць сям'і там у мяне і няма, але радні і сваякоў ёсьць. Я дачуўся апошнім часам, што дрэнна ім прыходзіцца пад панскім ботам. Аднаго майго кума, даведаўся я, у вастрозе замучылі. Вось, братка Валер, якія справы там дзеяцца! Ну, ды ведама— Суржайская ўлада! Я гэта да таго кажу, Валер, што цяжка ў мяне там на радзіме.

„А яшчэ я табе, Валер, напішу, што прачытаўши, твой ліст з Нямеччыны, зразумеў я, што вялікая тэхніка ў той машине закладзена і што трэба, каб яна была абавязкова ў нас, у СССР. Ты пісаў, што „Атамірам“ ахрысьціў яе той інжынэр, што прыдумаў яе. І як успомню я, якія яна дзіўны рабіла, гэта машина, тады ў касьцёле ў 1914 годзе, дык страх мяне бярэ і радасць, што чалавек яе прыдумаў. Толькі, каб не патрапіла яна ў нядобрая рукі! Калі, скажам, захопіць той атамір буржуазія, дык яна съвет ім можа запрыгоніць і страшных войнай нарабіць. А наш Савецкі Саюз дасьць ёй іншы ход зусім! Можа яна ў нас фабрыкі і заводы рухаць будзе і да сацыялізму хутчэй падгоніць. Можа яна абарону нашаму Саюзу дасьць. Ня можаш ты сабе ўявіць, найлепшы мой прыяцель Валер, колькі я прадумаў тады, як атрымаў з Нямеччыны ад цябе ліст. І трывога была, што выказаў ты тайну іншым, і радасць, што і ты ўпэўнены ў вялікай сіле таго дзіўнага атаміру.

„Ну, мушу я канчаць, дарагі мой Валер! Пеўні ўжо сьпяваюць, а зайдра я маю пайсьці далёка. Быццам пагаварыў я з табою, па-сяброўску цяпер, як некалі на франтох ды бойках з контраю. Памятаеш?

„Перапішы-ж гэты вось адрес і плян, а пакуль бывай, можа назаўсёды, найлепшы мой прыяцелю Валер Марцінавіч”...

.....
Валеры ў задуменыні сядзеў над якубавым лістом і вусны яго ўсхвалёвана дрыжэлі. Было ўжо позна. На двары праспівалі першыя пеўні.

„Якраз у гэткі час канчаў ён ліст”...—мільганула ў думках у Валера.—“Куды ён надумаў ісъці? Мо туды, на Піншчыну?”—губляўся ён у догадках.—“Не, гэта недарэчна!. Дзе-ж ён дзеўся?”

Калі ўжо сьвітала, Валер лёг, але так і пракачаўся да раніцы бяз сну ў супярэчлівых думках і догадках.

„Дарагі мой,—пісала Эльза,—ты паехаў, не разывітаўшыся не пабачыўшыся са мною. А мы-ж столькі часу ня бачыліся. І ў мяне за гэты час сабралася дужа многа навін, цікавых і для цябе, і для мяне.

„Па-першае, неўзабаве” пасъля апошняга спатканья, з нашымі хлопцамі здарылася няшчасьце. На сход ячэйкі напалі фашысты. Адбылася бойка, шмат каго зранілі і зьблі. Макса прынеслы няпрытомнага, з ранаю на галаве, з парэзанаю рукою, зьбітага. Баяліся за яго жыцьцё, але цяпер ён ужо бадай ачунияў. І—слухай Валер—як гэта ні недарэчна, ён рады гэтай бойцы. Рады вось чаму. Чытай, Валер, уважліва і запомні нашага і свайго ворага.

„Пасъля бойкі хлопцы прынеслы адабраны ў фашыстаў штылет, якім быў паранены Макс. Яго адабраў Тэо. Здагадайся, чый гэта штылет. Я апішу табе яго. Штылет гэты быў апраўлены ў тоўсты кій з чорнага дрэва. Тронка штылету ўяўляе сабою срэбную галоўку зъмяі, з крыдавымі рубінавымі вочкамі і высунутым джалам.

„Калі ты не здагадаўся яшчэ, я табе напомню гаспадара штылета. Я ня лічу патрэбным у лісьце пісаць яго” прозывішча. Ён—твой „калега”, з якім ты працуеш. Ты мяне знаёміў з ім у кафэ пры апошнім спатканьні. Памятаеш? Цяпер другі факт. На другі дзень пасъля твайго ад'езду я зайшла да цябе. Я так доўга ня бачыла цябе, седзячы ля хворага брата. І вось, прышоўшы, я застала ў тваім пакоі яго. Я прынесла з сабою ягоны штылет, каб паказаць табе. Адбылася цікавая сцэна, пра якую я табе раскажу, як прыедзеш. О, каб ты ведаў, як я баялася яго! Я-ж зусім ужо не такая адважная, як ты думаеш. Але штылет з галоўкаю зъмяі я зьберагла і, калі ты прыедзеш, я пакажу яго табе.

„Дык вось хто такі твой шаноўны „калега”! Забойца і фашыст. Правільней—фашыст-забойца.

„Беражыся яго, Валер! Ты так блізкі да яго. Я дужа баюся за цябе.

„Ну, вось і ўсё, здаецца. Засталося толькі сказаць, што кахаю цябе, кахаю, як пакахала ў першы дзень—памятаеш, на дэмантрацыі?

Прыяджай хутчэй, чакаю!

Эльза”.

— Вось яно што-о!—прагаварыў Валер.—Вось хто наш паважаны гэр Штальман!

Брат з цікавасцю глядзеў на Валера і на пісаныя ў незнаймай мове балонкі.

— Што такое? Што там табе пішуць?—пыталася ён, але Валер не адказваючы разарваў другі канверт і ўскрыкнуў:

— Ад Штальмана! Цікава сумала!

— Ізноў па-німецку!—сказаў брат і адышоў. Ён пераканаўся, што Валер нічога не расклада.

А Валер, прабегшы штальманаў ліст, раптам ускочыў, забегаў у хваліваныні па пакоі і праз хвіліну крыкнуў:

— Мама! Я заўтра еду. Трэба неадкладна ехаць..

— Куды? Назад у Бэрлін?—запытаўся ўстрывожаны брат.

— У Польшчу! На Піншчыну! На Майсіеневу радзіму!

— А матанькі мае!—загаласіла маці.—Гэта ўсё той Якуб Майсіёнак нарабіў. І пагасціваваць не дадуць дома!.. Бацьку пахаваў і зноў едзе!..—галасіла яна.

— Трэба ехаць, мама!—цвёрда сказаў Валер і зноў пачаў перачытваць апошні ліст.

Вось што ў ім было:

„Дарагі Богуш!

„У той час, калі Вы атрымаце гэты ліст, я буду ўжо на Піншчыне, у Польшчы, куды запрашала і Вас наша экспедыцыя.

„Дужа шкода, што вы паехалі так раптоўна. Мы ні аб чым не пасыпелі ўмовіцца. Вы нават наш адрес ні ведаецце. Але справа ўсёроўна ўладжана—Вы можаце ў любы час ехаць. У польскага консула ў Менску ўжо ведаюць пра ўсё гэта і Вам дадуць візу зараз-жа.

„Спадзяюся, што Вы ўладзілі свае справы і неўзабаве прыедзеце да нас. У нас тут ужо сабралася цікавая кампанія, і мы Вас усе чакаем. Я засумаваў па Вас і з нецярплівасцю чакаю Вашага прыезду”.

— Так... так...—мармытаў пра сябе Валер.

Абавязкова па старайцеся прывезьці ўсе весткі пра атамір,— пісаў далей Штальман.—Вы-ж там бачылі самога Майсіеню. Ён вам, мабыць, даў адрес і плян. Вязеце іх сюды, мы тут удвох з Вамі расцсьледуем гэту даволі цікавую справу.

„У чаканьні Вашага хуткага прыезду цісьне па-сяброўску руку

Ваш О. Штальман.

„Адрес наш: Польшча, ваяводства Палескае, павет Пінскі”...

— Той-самы касьцёл,—паўтараў усхвалёвана і ўстрывожана Валер.—Той самы, дзе знаходзіцца атамір!

На дарозе, адвозячы Валера на калгаскіх конях у Менск, брат даведаўся пра ўсё.

З паўкілёмэтра ён ехаў пасыля таго маўклівы, задумны, а потым рашуча сказаў:

— Едзь, Валер! Трэба ехаць... Гэта шту-у-ка-а!—працягнуў ён, гаворачы пра атамір.—Толькі баюся—небяспечна! Як ты адчэпішся ад Штальмана? Заблытае цябе гэты фашыст!

— Дармо!—адказаў Валер.—Ён-жа ня ведае, што атамір пад бокам. Трэба ехаць...

— Трэба ехаць!—паўтарыў брат, падганяючы коняй.

У Менску пачыналі дажджы. Горад выглядаў праз іхны мутны вэлюм. Чырвоны касьцёл, што здалёк ганарліва ўзвышаўся над горадам, зблізу выглядаў пахмурэ мокраю чырвонай цэглай. Яго гатычныя вежы дарэмна стараліся прабіць мутную заслону неба. На Савецкай працавалі кучкі рабочых, брукуючы вуліцу брускаткаю, і цяжка было прайсьці.

Валер, съпяшаючыся, прабраўся па разрытых ходніках, паміж кучак каменю, асфальту. У часе мінулага адпачынку ён толькі праездам пабыў у Менску. Цяпер, едучы з Беларусі на доўгі час, ён з цікавасцю ўзіраўся ў разварушаныя вуліцы Менску.

Менск перабудоўваўся. Там-сям, адгароджаныя ад вуліц віялатамі, узьнімаліся высокія цагляныя муры съцен. Іх было

шмат, і Валер з прыемнасцю глядзеў на іх. Неяк дзіўна было бачыць поруч з гэтымі гмахамі нізкія, непазорныя дамы, бадай у цэнтры гораду,—рэшткі старога Менску. Шмат якія старыя камяніцы былі аплецены рыштаваннямі—надбудоўвалі новыя паверхі. Менск рос угору.

Каля будоў цяжка грымелі грузныя рэйкі. Перагукваліся на рыштаваннях рабочыя. Горад быў ахоплены гулам съпяшанья, работ.

Часцей пачынаў накрапваць дробны няпрыемны даждж. Народ съпяшаў па мокрых ходніках і забягаў пад вароты, хаваючыся ад дажджу.

Каля Ленінскага вуліцы на балькончыку другога паверху самотна тырчэў размалёваны белымі і чырвонымі пасамі тронак съцягу, а на дэзвярох чарнела літарамі мядзяная плітка:

Konsulat generalny Rzeczypospolitej

— Ты мяне тут пачакай крыху,—сказаў Валеры брату,— я зайду наконт візы.

Міліцыянэр прапусьціў Валера і зноў сеў на табурэтку, што стаяла ў іншы дэзвярэй, выставіўшы на панэль вялізныя боты.

Назад дамоў яны паехалі ўжо ўвечары.

Раніцою Валер разьвітаўся з маці і братам.

Маці ўжо каторы раз пачынала плакаць і выціраць сълёзы скамечанаю хустачкаю.

— Ды ня плач-жа ты, мама!—нэрвова гаварыў Валер.—Праз якіх пяць месяцаў назусім прыеду.

Маці на час съціхала, але потым ізноў пачынала плакаць.

— І не пагасіцца візія ти, як сълед, сыночек,—гаварыла яна. Твар яе съязыліва крывіўся. Старая адчуvalа нейкую трывогу. Яна ўсё яшчэ ня ведала, чаму сын едзе яху ў Бэрлін, а ў Польшчу, і нечага баялася.

— Беражы-ж ты сябе, сынку!—усхліпнула яна.

Ужо былі звязаны ўсе рэчы. Усё было гатова да ад'езду.

— Ты-ж лісты тыя ўзяў?—запытаў наўмыслья абыякавым тонам брат.

— Узяў, узяў,—адказаў Валер.

— І Майсіеня?

— І Майсіеняй.

Валер падышоў да маці і ўзяў яе за руکі.

— Ну, бывай, мама! Праз месяцаў пяць буду.

Змагаючыся з сабою, ён у апошні раз моцна пацалаваў маці, адварнуўся і наўмысьля сурова сказаў брату:

— Ну, едзем!

Праз хвіліну калёсы пакаціліся па мокрай дарозе міма могільніку. На ім шумелі каля дарогі і гнуліся пад ветрам бярозы.

Маці моўчкі глядзела ўсьлед сынам, потым, нібы нешта ўспомніўши, закрычала, памкнулася бегчы, але калёсы ўжо склаваліся за пагоркам.. і ёмкі конскі тупат аб сырую глебу ня быў чуцэн.

ЧАСТКА ДРУГАЯ

* * *

У нізкіх чаратовых берагох, грузнучы ў топкіх балотах, прадзіраючыся праз густыя хмызнякі, лясы—бягуць срэбныя зьмейкі рэк. З поўдня, з захаду, з поўначы. Аднекуль—з-пад поўдня, з Валыні прабіраецца праз пушчы чорная Гарынь, у лазовых берагох бяжыць Стыр, імкнецца аерысты Стакод. З захаду съпяшае да сівога Пінску мутная Піна. Поруч з ёю імкнецца съветлая Ясельда і аж з-пад паўночнага Паднямонія, мінаючы Лунінец, съпяшае да сваіх сёстраў Цна. Густыя лясы параслы на гэтых рэках. Чараты і лаза аблытаці берагі. І топкія багны, вагаючыся і ўздываючыся пузырамі, праз сон прыслухоўваюцца да срэбнага плюскату сёстраў—рэк. Тут нельга прайсьці чалавеку. Вагаецца зялёная дрыгва, абкружыла пяшчаныя выспы рэдкіх вёсак, паш і ворыва. А сёстры-рэкі бягуць—з поўдня, з захаду, з поўначы—і, у розных месцах злучыўшыся з шырокай Прыймяцю, спакойна ўжо імкнуцца на Ўсход. Хлюпаючы, надзімаючыся пузырамі, праводзяць шырокую Прыймяць балоты. Яны—шырокія, ціхія, важкія. Яны яшчэ далёка будуть цягнуцца абанал яе плыні—на ўсход, праз мяжу, за Тураў, да далёкага Мозыру. І сухі хмызняк будзе аблытаць берагі новых рэчак, будзе стаяць съцяною вакол зялёных вакон дрыгвы—„зыбуноў“, баючыся саступіць туды—бо засмокча, ўцягніе балота і ня будзе збавенія. Чорныя пушчы здалёк шумна асьцерагаюць хмызнякі і вясёлія аеры з берагоў срэбных рэк адкликаюцца ціхім шолахам. Гэта ўлетку. Увесень—

ціха. Разълягаецца сухі шолах быльля і лістоў. Вясною тут уздымаюцца рэкі, балоты наступаюць на іх, і ўся амаль Піншчына здаецца аднэю зялёнаю дрыгвою. Сонныя рыбы племчуцца тады ў чорных карчох, курлычуць радасна журавы, качкі і гусі поўняць балоты шумным лопатам крыл, крыкамі. Пад лета ўсё супакойваецца. Балоты зноў абкружваюць выспы чалавечых сельбішч і дрэмлюць пад сонцем, пахнучы багуном, торфам і цёплаю балотнаю параю. Паляшукі з чоўнаў косяць высокую траву, чараты, а балоты чакаюць—мо' памыліцца хто, мо' саступіць у зялёную дрыготкую дрыгву. Ён тады будзе доўга кричаць паратунку, захліпацца ў съмярдзючай цёплай жыжцы, але ніхто не пачуе. Толькі дрыгва будзе ціха гойдацца, будзе хлюпаша цёплая жыжка і, калі кркі змоўкнутць, на тым месцы, дзе балота засмактала чалавека, надзьмецца пузыр і лопнє—гэта апошнія дыханьне чалавека вылецела з балота.

I

Над Ясельдаю званілі гулкія касыцельныя званы.

Сонца садзілася за далёкім зубчастым лесам і з балотай патыжала цёплым парным пахам.

На вэрандзе дому асадніка пана Гжэцкага сядзелі трох чалавекі. Яны млява курылі і глядзелі на захад. Заходзіла сонца. Трэці, маладзейшы, што сядзеў каля гаспадара, ухутваўся ў плащ і ўздрыгваў нібы ад холаду.

Усе трох маўчалі, а пан Гжэцкі часта з нецярпівасцю пазіраў на шэрую съцежку, што зъмяілася ад фальварку да белых съцен касыцёлу. Нарэшце ён узварухнуўся, устаў і, перагнуўшыся праз балісі, закрычаў:

— Хутчэй-жа ты, Ядвіга! Мы тут зачакаліся ўсе!

Тонкая, зграбніцкая фігурка жанчыны шпарка ішла па съцежцы да фальварку і махала людзям на вэрандзе хустачко.

Калі яна ўзыўшла на вэранду, пан Гжэцкі ступіў колькі кроўкай насустрach і запытаўся:

— А пан Штрайбэрг, Ядвіга? А пан Галомбэк? Чаму яны ня йдуць?

— Паны дужа занятыя, Юзэф!—аддыхваючыся, гаварыла пані Ядвіга.—Пан Штрайбэрг канчаткова засеў у бібліятэцы. Ён ня

выйдзе адтуль да дзесятае гадзіны. А пан Галомбэк наогул мне не адказаў—у яго з ксяндзом нейкія пільныя справы.

— О-ог ужо гэтыя вучоныя!—съмяшліва скрывіўся пан Гжэцкі, а рухавая пані Ядвіга павярнулася да гасьцей і сказала:

— Проша пана Штальмана, проша пана Клемма! Мы будзем піць гарбату і бяз іх.

Госьці паўставалі, а пані Ядвіга ўзяла Клемма за руку і павяла яго праз шкляныя дзъверы ў сталовую.

— Пана Клемма трэба напаіць сёньня малінаю,—гаварыла яна, падрабляючыся пад голас клапатлівае маці.—Пан прастудзіўся і яму трэба сёньня рана легчы... Стэфка!..—крыкнула яна пакаёўцы:—накрываі!

З хвіліну яшчэ Штальман стаяў на вэрандзе. Ён моўчкі глядзеў на далёкі, цёмны лес і дакурваў папяросу. Тоўсты пан Гжэцкі пазіраў на сяло і барабаніў па балісе пальцамі. Па сяле бегла з поля жывёла, рыпалі вароты, даляталі здалёк крыкі і гамонка. Зусім ужо съцямнела, і з балота пацягнула сырасьцю і ветрам.

— Зусім забыўся праверыць,—сказаў нібы пра сябе пан Гжэцкі,—ці скончылі звоець маё сена... Зусім забыўся...

Штальман адказаў нешта па-нямецку, а пан Гжэцкі зноў агледзеў сяло, цёмнае поле навокал і ціха дадаў:

— А пакідаць сена цяпер небяспечна. У мяне там тры вялікія съцірты. Небяспечна... каб чаго ня вышла!

— Ну, проша, пана Штальмана да гарбаты!..—пакінуўши гаспадарскія клопаты, сказаў ён. Штальман кінуў папяросу і пайшоў съледам за ім.

Бразнулі на вэрандзе дзъверы. Зрабілася ціха. З дому даляталі вясёлыя галасы пані Ядвігі, гасьцей. Недзе Стэфка клікала фурмана. Яе голас мякка разълягаўся па фальварковым двары. Пахла ўтульнасцю, цяплынёю, заможнасцю. У небе загарэліся першыя зоркі.

Пасьля гарбаты ўсе разыйшліся хто-куды. Пані Ядвіга сапраўды напаіла Клемма малінаю і прымусіла яго зараз-жа ісьці спаць. Пан Гжэцкі папрасіў прабачэння ў гасьцей і таксама выйшаў. Яго рана заўтра чакала многа спраў і таму ён мусіў пайсці і добра выспацца.

Калі пані Ядвіга вярнулася ў сталовую, там сядзеў адзін Штальман. Ён моўчкі курыў сыгару і тонкім нэрвовымі пальцамі качаў па стале белыя галачкі з хлеба.

— Як адчувае сябе гэр Клемм?—па-нямецку запытаў ён пані Ядвігу.

Яна, засьмяяўшыся, таксама па-нямецку адказала, што гэр Клемм ужо, мабыць, заснуў і заўтра абавязкова палепшае З усяго дому Гжэцкіх яна толькі адна добра валодала нямецкаю моваю і таму шчыра служыла за перакладчыка сваім бэрлінскім гасьцём.

Пані Ядвіга яшчэ зусім маладая. Па-маладому блішчаць чорныя вочы, увесь дзень яна гатова бегаць па дому, пакрыкваша пакаёўку Стэфку.

За Юзэфа яна выйшла дзевятынці гадоваю дзяўчынкаю. Гэта было яшчэ ў польска-савецкую вайну. Яна працавала тады ў франтовых шпіталях. У адным з гэтых шпіталяў панна Ядзя пазнаёмілася з панам Гжэцкім.

Пасьля аднае жорсткае бойкі (была атака чырвонае кавалерыі) у шпіталь прывезылі моцна зраненага паручніка. Ён быў няпрытомны, ніхто не спадзяваўся, што ён палепшае. З гэткімі ранамі, якія былі ў яго, людзі не выжывалі.

Паручнік Гжэцкі быў адважным „жолнежкам“. Бальшавікі прадзіравалі яму грудзі, пасеклі ў часе атакі шашкамі руку, і пан Юзэф ляжаў у шпіталі худы, як шкілет, без аднае крывікі ў целе. Тады ён ня быў такім поўным, тоўстым, як цяпер. Сказаць па-праўдзе, пані Ядвіга не спадзявалася на яго папраўку. Ёй ажно страшна было ад шэрвата гвардзія твару паручніка Гжэцкага, абцягнутага сухою скураю, ад вялізных вачэй, якія бяз слоў сачылі за ёю, калі яна даглядала яго. Паручнік Гжэцкі згубіў шмат крыві, і дактары нарешице асуздзілі яго на съмерць.

— „Мэдыцына ня можа даць вам больш нічога, пан Гжэцкі“,—сказалі яму, але выйшла іначай. Здарылася так, што ў тылавым шпіталі ў горадзе N, куды перавялі, пані Ядвігу, яна знайшла зноў усё яшчэ жывога паручніка Гжэцкага. Раны яго ўжо зацягнуліся, але выгляд паручнікаў быў ня лепшы. Як гэта ні было дзіўна, але паручнік мог ужо хадзіць. Самы сапраўдны шкілет, абцягнуты мёртваю, шэраю скураю,—ён хадзіў, хістаючыся, па доўгім калідоры шпіталю і наганяў страх на сёстраў і санітараў.

І тады ксёндз у шпіталі сказаў:

„Так пан бог ратуе гэрою нашай айчызын“...

Пані Ядвігу паручнік адразу пазнаў. Ён паведаміў, што месяц таму назад памёрла яго жонка. Засталася трываліці адовая дачка. Яна хутка прыедзе наведаць бацьку. З таго разу пані Ядвіга часта гаварыла з ім. Яе зацікавіла, як мог выжыць гэты чалавек, і з забабонным жахам глядзела на шкілет, цену чалавека,— паручніка Гжэцкага. Потым яна яшчэ больш жахнулася, калі зразумела, што пан Гжэцкі пакахаў яе. У даўгім шпітальном қалідоры паручнік Гжэцкі падсыцерагаў яе і, калі пані Ядвіга выходзіла, даганяў яе, хістаючыся на тонкіх нагах.

— Панна Ядвіга!—шаптаў ён.—Я маю вам нешта сказаць... Панна Ядвіга, хвілінчуку!..—І, калі панна Ядвіга спынялася, паручнік гаварыў ёй, што яна съветлы анёл, якога ён сустрэў, знаходзячыся паміж жыцьцём і съмерцю, што ён лічыць яе за съвятую. Вочы паручнікавы глядзелі з глыбокіх западзін на панну Ядвігу з дзіўным выразам, аб чымсьці просячы, молячы, яна потым не магла спаць унаучы.

Потым паручнік Гжэцкі выпісаўся са шпітalu. Ён выратаваўся ад съмерці. Скура на гострых сківіцах заружавелася, у вачох зьявіліся бляскі жыцьця. Напярэдадні ад'езду ён зрабіў панье Ядвізе прапанову стаць яго жонкаю. Панна Ядвіга тады ўжо не баялася яго выгляду. Прытуліцца ёй ня было дзе. Бацькі загінулі ў Расіі ў часе рэвалюцыі. Толькі ў Варшаве жыла старая цётка. І яна дала пану Гжэцкаму свой адрес, просячы месяц тэрміну, каб падумаць. Паручнік Гжэцкі выехаў.

Праз паўтара месяцы панна Ядвіга атрымала ліст. Скончылася вайна. Паручніка Гжэцкага ўрад за выслугі перад айчызною надзяліў вялікім кавалкам зямлі на крэсах, у Піншчыне, і ён з свайго фальварку пісаў Ядвізе, паўтараючы сваю прапанову, каб яна прыехала да яго. Ён жыве там адзін з дачкою Янінаю і, калі панна Ядвіга згодзіцца, дык яму больш нічога ня трэба на съвеце.

Панна Ядвіга згадзілася.

Позна ўвечары прышлі з касцёльнае бібліятэкі Штрайбэрг і пан Галомбэк.

Яшчэ са съцежкі да фальварку былі чутны галасы двух вучоных. Яны аб нечым спрачаліся і на вэранду далітала іхныя выкрыкі.

— Я давяду гэта... давяду!.. І тады ўесь съвет убачыць перавагу, так сказаць, спэцыфікум польскае нацы!...

Трэба сказаць, што пан Галомбэк, выдатны варшаўскі вучоны, распрацоўваў сваясаблівую строга навуковую тэорыю. Ён даводзіў існаваныне ў прадстаўнікоў польскае нацыі нейкіх залозак і мазгавых цэнтрыкаў гонару, адвагі і мужнасці. Пан Галомбэк, як шчыры патрыёт, ня сумняваўся, што давядзе гэтую перавагу польскага народу над іншымі нацыямі.

— Вы ня думайце,—гаварыў ён Штрайбэргу,—што мая тэорыя гэткая ўжо нягрунтоўная. Біялёгічна-псыхалёгічныя, так сказаць, адзнакі нацыі реч ня новая наогул. Так, напрыклад... вы слухаецце, гэр Штрайбэр?.. адзін грузінскі вучоны (ён цяпер жыве ў Савецкім саюзе) давёў наступнае. Ад жыцьця ў горах, ад няроўнасцей глебы, па якой каўказцам даводзіцца хадзіць, а таксама ад нацыянальных дужа цесных ботаў, якіх яны ня могуць узьдзець, не намыліўшы іх спачатку, у каўказцаў выпрацавалася сваясаблівая нацыянальная хада—няроўная, хісткая, нібы танцавальная. А гэта ў сваю чаргу ўплыло на іхнюю псыхіку, якая таксама зрабілася, так сказаць, з некаторага боку, танцавальнай...

Гэр Штрайбэр адказваў нешта цішэй. Было відаць, што гэта заўзяты геолёг. На вэрандзе вучоных спаткала пані Ядвіга. Яна загадала была Стэфцы падрыхтаваць вячэру, але вучоныя адмовіліся. Іх добра пачаставаў гасцінны ксёндз, і яны зусім сътыя. Яны коратка развязіліся з гаспадыняю і разыйшліся па сваіх пакоях.

Пані Ядвіга вярнулася да Штальмана. Яны зноў распачалі перапыненую гаворку пра Бэрлін, але хутка пані Ядвіга заўжалася, што Штальман амаль ня слухае яе. Ён курыў, барабаніў пальцамі па стале і глядзеў кудысьці ўгору, над Ядвігіна галавою.

Калі пані Ядвіга пакрыўджана замоўкла, Штальман усхаўліўся і, узяўшы яе за руку, сказаў:

— Прабачце мне, пані Ядвіга! Я такі няўажлівы. У мене, бачыце, якія-колечы няпрыемнасці. Я крыху ўсхватёваны.

Панна Ядвіга, спачуваючы, узяла яго за руку і сказала:

— Вы такі стомлены! Вы, мабыць, шмат працуецце разам з гэтымі вучонымі?

Штальман зас্মяяўся.

— Не, зусім не! Я, ведаецце, прыехаў зусім не для навуковае работы. Проста так, з турыстычнымі мэтамі...

І крыху памаўчаўшы, дадаў:

— Але, я ўмовіўся тут, у Польшчы, спаткацца з адным чалавекам, а яго ўсё яшчэ няма.

— А хто гэты чалавек? Можна мне ведаць?

— Не, пані Ядвіга!—съмяшліва адмовіў Штальман.—Гэта небяспечны чалавек.

Пані Ядвіга прысунулася бліжэй і, залётна съмяючыся, настойвала:

— Пан Штальман мусіць сказаць, каго чакае. Пан павінен сказаць гэта гападын!

Штальману дужа спадабалася цяпер зграбная пані Ядвіга. Нешта штурхала яго падзяліца хоць крыху з прыгожаю гаспадыню сваімі плянамі і ён урачыста сказаў:

— Уявеце, пані Ядвіга, такую рэч. Недзе на вашай айчыне, у Польшчы, у нейкім сяле, у глухіх складах скарб...

— Ой-ой-ой!—з падробленым спалохам ускрынула пані Ядвіга.

— Не жартуйце!—крыху сур'ёзна, крыху жартам сказаў Штальман.—Гэта, магчыма, праўда. Дык вось. Пра гэты скарб, пра месца, дзе ён знаходзіцца, ведае толькі адзін чалавек...

— Гэта выглядае рамантычна!—зас্মяялася пані Ядвіга.—І вялікі скарб? Там золата, дыямэнты?

— Не... куды лепшае. Там — сіла, захованая ў невялічкім кавалачку матэрый, нявымерная сіла.

Штальманавы вочы бліснулі, і ён ужо сур'ёзна гаварыў:

— Гэта сіла мацней за золата, за дыямэнты. Чалавек, дзяржава, якія завалодаюць гэтаю сілаю — будуць мацнейшымі ў сьвеце. У тым скарбе — усё, што мог даць чалавек сёньняшняга дні.

— Ой-ой-ой!—нібы зусім перапалохалася пані Ядвіга.

— І чалавек, што ведае пра гэтую сілу — той, каго вы чакаеце?

— Не. Але той чалавек звязаны з ім і дакладна ведае ўсё.

— Ой, як гэта ўсё таемна! Вы ведаецце, пан Штальман, я пачынаю захапляцца... Я дужа люблю ўсякія таемнасці... Хто-ж гэты чалавек? Ці хутка ён прыдзе сюды?

Штальман, ужо зусім сур'ёзны, сціснуў кулак і ўдарыў ім пастале.

— Уся справа ў тым, што ён, відаць, ня хоча ехаць! Ён, пані Ядвіга, хоча, відаць, забраць тую сілу сабе, адвезьці яе ў сваю краіну.

— Ой-ой-ой!—ускрынула пані Ядвіга: Nie pozwalam! Скарб польскі! Ён павінен быць у нас, у Польшчы. Што-б сказаў мой Юзэф? Ён — шчыры польскі патрыёт.

Штальман ужо маўчаў. Ён зусім спакойна курыў сыгару і насышліва пазіраў на гаспадыню. І калі ён ізноў загаварыў, голас яго быў жартавы, фліртоўны.

— А ведаецце, хто гэты чалавек?

— Хто?

Штальман з хвіліну памаўчаў і потым з урачыстай мінаю сказаў:

— Бальшавік.

— Ой-ой-ой!—ужо не на жарт спалохалася гаспадыня і адсунулася ад гасця.—Вы небяспечны чалавек.

Штальман вясёла зас্মяяўся і ўстаў з-за стала.

— Гэта ўсё жарты, пані Ядвіга! Ня варта шмат гаварыць пра гэта нанач. Вы будзеце дрэнныя сны бачыць.

Было ўжо зусім позна. Праз вокны глядзела зорная ноч. Пані Ядвіга адчыніла дзвіверы на вэранду і паклікала туды Штальмана.

— Якое хараство!—Пані Ядвіга ўглядзала ў зоркі, што густа ўсыпалі неба, і паказвала Штальману:

— Вунь Вялікая Мядзьведзіца... Вунь Стажары, Альдэбаран...

— А вунь...—Штальман раптам паказаў уніз на далёкі цёмны поплаў, што разълёгся за сялом.—А вунь — пажар. Нешта, відаць, гарыць.

Недзе на поплаве палыхалі тры вялікія вогнішчы. Клубы агню ўзынімаліся, рассыпаліся ў небе. Крывавыя языкі полымя зывіваліся, рабілі насышлівыя грымасы, нібы нейкі асілак драж-

ніў па-дзіцячы гострым языком далёкія спакойныя зоркі, Направа разъляглося сяло. Яно было зусім ціхае, нібы ня бачыла, ня чула ў сьне пажару. Бялелі пад месяцам коміны дахаў і да фальварку далятаў сабачы брэх.

Пані Ядвіга трывожна ўглядзелася на далёкія вогнішчы і потым ускрыкнула:

— Гэта наша сена гарыцы! Матка боска! Яны падпалі і яго;

Нават пад месячным сьвятлом было відаць, як пабялелі яе шокі, вусны. Яна палахліва прытулілася да Штальмана і дрыготкім голасам зашаптала:

— Гэта яны! Гэта жахлівая людзі! Яны нас ненавідзяць! Увесь час, як тут жывем, мы съцерагомся іх! Матка боска! Трэба падымаць людзей. І жаўнераў няма...

— Хто? Хто яны?—з трывогаю запытаўся Штальман.

Пані Ядвіга ўся дрыжэла ад страху і шаптала:

— Яны... Сяляне... Усе крэсы!.. Мы тут, асаднікі, адны.

Усё ярчэй разгараўся пажар. З балота пацягнула вільготным цеплым ветрам. Недзе ўдарыў і пракаціўся рэхам стрэл.

II

Раніцою над сялом павісла трывога. Вестка пра падпал асадніцкага сена абляцела ўсе двары і ўсе непакойна чакалі што будзе. Каб гэта здарылася так з кім-небудзь, дык ніхто-б не зьявінуў на тое вялікае ўвагі. Ці мала чаго бывае? Навошта было пакідаць на лузе копы? Гэтым часам ня дзіва і горшыя пажары. Але ўчорашні пажар ня быў звычайным. Гэта добра ведала ўся Смольня і таму трывожылася і чакала.

На прызыбе Лук'янцева хаты з ранняня гуртам сядзелі сяляне. Людзі адыходзілі зрабіць сякія-такія справы і зноў вярталіся да прызыбы, сядалі, закурвалі, спрабавалі гутарыць. Але гутарка не вязалася. Людзі не дагаварвалі слоў, чакаючы пазіралі на высокі ганак суседняга дома.

— Нешта-ж доўга іх тримаюць,—сказаў чарнявы Лук'янец.

Шыльда над высокім ганкам зыбалася на ветры і літары на ёй чарнелі:

Pasternek P. P.
we wsi Smolni

Раніцою ў пастарунак, людзі бачылі, павялі Антона Сямашку і Міхася Пашкевіча. Вось чаму сяльчане цеперся сядзелі тут і чакалі. Відаць, на гэтых двух падумалі, што яны падпалі асадніцкае сена. Кожнаму хацелася хутчэй даведацца, чым скончылася справа.

— Але... Нешта яны там забавіліся...

Сухенькі дзядок у доўгай палатняной кашулі і з валасамі белымі, як лён, сказаў гэта падробленым спакойным голасам, але, відаць, ён дужа хваляваўся. Ён парываўся ўстаць і пайсьці ў пастарунак, каб даведацца самому, але потым махаў рукою і зноў сядаваў на бервяно каля прызыбы, смокучы лульку.

— Ліха іх ведае... ліха іх ведае...—мармытаў ён і, звяртаючыся ўжо да ўсіх сяльчан, гаварыў:

— Ды мой-жа Міхал удварэ ўвесь час быў. Вось твой Зьмітрок ведае, што ён дома начаваў. Яны-ж удвох сёньня ў мяне да другіх пеўняў сядзелі.

Нізкі селянін у саламяным капялюши нічога не адказаў дзеду. Ён толькі паціснуў плячыма і, седзячы тварам да пастарунку, запыхкаў лулькаю.

Пад самымі вокнамі, навокал чарнявага Люк'янца людзі гутарылі ціха, здавалася, хаваючыся ад усіх. Люк'янец толькі ўчора прыехаў з дарогі. У далёкай вёсцы, аж у Косаўскім павеце, была замужам яго дачка, і Люк'янец ездзіў яе наведаць. Наведаўшы дачку, прывёз з таго краю шмат навін.

Пазіраючы асьцярожнымі, з-пад калматых бровей, вачыма на шырокую вуліцу, ён ціха гаварыў суседзям:

— Вы толькі, браткі, таго—не разбрэхвайце. Мне-ж людзі казалі і я вам кажу, што мне казалі... Так што вы не таго...

Ён скруціў цыгарку і зацягнуўся. З бярвення ў каторы ўжо раз пачулася дзедава:

— Удварэ-ж ён начаваў сёньня, Мікола мой... Хай вось Зьмітрок Ігнасёў пасьведчыць...

Далятаў з балота вільготны вечер. Па вуліцы шпацыравалі куры. Дурэлі дзеци. Стаялі апошнія дні лета. Хісталася пад ветрам шільда.

Pasternek P. P.
we wsi Smolni

Лук'янкоў голас быў такі ціхі, такі асъцярожны, што за пяць крокоў нічога нельга было пачуць. Суседзі пасунуліся адзін да аднаго бліжэй, падстайляючы сонцу босыя ногі і загарэлыя рукі.

— Пажары гэтыя, дзядзькі, па ўсёй краіне цяпер. Вось мой зяць, значыцца, калі ў дачкі быў, казаў мне: „Паляць, кажа, мужыкі па ўсёй Беларусі панства. Так ім і трэба... Пан добры, толькі печаны... Панасаджвалі на нашы шыі асаднікаў ды ўрадоўцаў, дыхаць няма як. Пазадушвалі аднымі падаткамі”... Калі іхнае вёскі быў асаднік Габлеўскі. Дык вось, значыцца, доўгата думалі, што з ім рабіць. Служыў ён, трэба сказаць, патайна ў шпікох і ўсё, што ведаў пра народ, выказваў. Можна сказаць, галоўным шпіцлем быў у ваколіцы. Для гэтага ў яго на вёсцы былі свае людзі, што яму дапамагалі—свае-ж вясковыя...

— Ці бачыў ты!.. вось гады!—Хударявы вясковец зласціва плюнуў і запытаў у Лук'янца:—А куды-ж людзі глядзелі?

— От-жа і яно!—спакойна цягнуў Лук'янец.—Пра гэта да-ведаліся пасылья, калі позна ўжо было.

— А што-ж там было?

— А тое, што спалілі ту ўсю вёску, пазабіралі ледзь на ўсіх у астрогі!

Лук'янец закруціў кручкаватымі пальцамі вусы.

— Трэба сказаць, што тая вёска адмовілася плаціць усякія падаткі, штрафы і на шарваркі ўжо тро гады не хацела ісьці. Упартая стаялі. Прыяджаў сэквэстратар маёмасць апісваць, паліцыя—праганялі... Разам, усёй вёскай трymalіся. Там у іх было сем маладых хлопцаў, яны ўсё і паказвалі—як што трэба. У іх на ўсё адзін адказ быў: ураду голаду і вайны, каб ані троша... Хлопцы разумныя былі і ўся вёска іх берагла, не выдавала. А потым неяк гримнуў у вёску атрад. Нічога не зрабілі, а толькі забралі гэтых хлопцаў і двох гаспадароў разам з імі. Быў над імі суд. Там і выявілі, што ў камсамольцах былі тыя хлопцы. Дык пасылья суду ў вёсцы іх і ня бачылі. А тых двух гаспадароў выпусцілі. Так нейкі час было ціха. Аднойчы бацька аднаго з камсамольцаў сабраў сялян дый чытае ліст. Ліст той ад сына з турмы быў атрыманы. Піша сын у лісьце, што ўдалі іх, што ў вёсцы ёсьць шпіцлі—настаўнік

польскі, асаднік ды свае-ж два селяніны. Тыя самыя, якіх разам з імі арыштавалі для блізіру дый выпускілі потым.

Лук'янец замоўк і дадаў пра хвіліну:

— Катаўвалі хлопцаў там... Як чытаў бацька ліст, дык увесь народ плакаў ад жаласыці, а потым таварыш адзін з тых камсамольцаў выскачыў наперад, белы ўвесь, калоціца, сълёзы ў яго на вачох... „Съмерц панскім шпэгам!—кажа, преч з нашае грамады здрайцаў працоўных“... Гарачы быў хлопец, ну, звычайна, і народ запаліў... Так што прац колькі часу пасылья таго—асаднік згарэў, а настаўніка з вясковымі шпіцлямі ў лесе забітымі знайшлі. Вось як.

Лук'янец узняў галаву і зноў пачаў круціць вусы. Ён заўважыў, што ўжо ўвесь народ уважліва слухае яго і людзі з бярвеньня прысунуліся бліжэй да прызыбы. Зусім спакойным толосам ён даказаў:

— Вёска тая, казаў мне зяць, потым зусім адмовілася плаціць. Пэліцыятаў, што былі паткнуліся да іх, зьбілі...

Паміж сялян хвалія прабег задаволены гоман.

— Вось за гэтае самае і спалілі вёску на Косаўшчыне,—скончыў, устаочы з прызыбы, Лук'янец.—Мне гэта, значыцца, таго—зяць казаў.

Сильчане нічога не адказалі яму. Высхлы, худы вясковец залупаў кіем пад нагамі пясок, а Зымітраў бацька, да якога зварачаўся дзядок, зняў широкі каплюш і залажваў у ім саламянью дзірку.

— Вядуць, вядуць ужо!

Дзядок, у якога арыштавалі сёньня ўнuka, раптам ускочыў з бервяна і памкнуўся да па старункавага ганку.

— Ліха-ж на іх, як яны доўга трymalі!.. Ну як-жа, Міхаська? Адчапіліся ад цябе яны? Начаваў-жа ты...

І раптам спыніўся ў неразуменіі. За яго ўнукам і Антонам Сямашкам ішлі строгія, няпрыступныя паліцыянты. Яны трymalі напагатове багнёты і, штурхаючы сялян, пакрыквали:

— Ну, вы там! Дарогу, дарогу! Рэзыдзіся!

Дзядок ія слухаў іх і, чапляючыся за Міхася, нейкім жаласным голасам казаў:

— Завошта-ж гэта, Міхаська? Ты-ж ні ў чым не вінаваты! І звяртаючыся да паліцыятаў, ён абурана закрычаў:

— Да ён-жа начаваў удварэ сёньня, на тое і съведкі ёсьць.
Вось няхай Ігнасёў Зьмітра скажа...

Высокі старши па старункавы грымуў:

— Пастараніся, дзед! Преч з дарогі, пся-крэў. Усё выявіца
Ён толькі так затрыманы.

І штурхануў яго прыкладам.

Народ усіхвалёвана зашумеў і разам увесь заварушыўся.
Чорны Лук'янец крыва ўсміхнуўся і нібы сам сабе прамармытаў:

— Ведаем мы гэтае „толькі так затрыманы“.

Відаць, Міхал Пашкевіч 'пачуў гэта. Ён шпарка зірнуў на
Лук'янца. У яго вачох была нейкая трывога.

Але зусім спакойным голасам ён сказаў дзеду:

— Пойдзем, дзед, да хаты. Мне ў дарогу трэба сабрацца..
Прыдзецца да гораду ехаць.

Каля Пашкевічавае хаты ўжо стаяла запрэжаная фурманка, і паліцыянт, чакаючы, сядзеў на возе. Міхал Пашкевіч разывітваўся з жонкаю, клаў у торбу харчи і бялізну. Праз хвіліну ён вышаў з вартаю да фурманкі. На вуліцы чырвоны вуграсты паліцыянт разганяў людзей, што былі блізка.

Чорны Лук'янец задумна стаяў каля крывае вярбы і ўсё глядзеў на Міхала. Каля яго тупалі, адыходзячы пад штуршкамі паліцыянтаў, хлопцы. Яны съмяяліся з потных паліцыянтаў і кричалі здалёк арыштаваным:

— Дармо, Міхась! Трымайся, Сямашка! Ня сумуйце!

Каля дзівярэй Міхал затрымаўся. Ён працягнуў да Лук'янца руку і сказаў:

— Ну, бывай браце!

У голасе арыштаванага было нешта значнае і Лук'янец настараражыўся. Ён падышоў да Міхала, паціснуў яму руку і, калі адчуў у сваёй руцэ маленъкую скамечаную запіску, не спалохнуўся, ня зьдзівіўся, а спакойна адышоў пад грубым штуршком паліцыянта.

— Пাহаняй.

Колы загрукацелі па выбітай пыльной дарозе.

Калі Лук'янец ішоў назад, на вуліцы было ўжо пуста. Усе людзі разыйшліся. Па пустой вуліцы лётаў вецер і кружыў на дарозе сухую салому і трэскі.

— Вось як!—мармытаў Лук'янец.—Людзей арыштавалі, а гэтym хоць-бы 'што...

— Пра што ты гэта, братка?

Лук'янец ад нечаканасці ўздрыгнуў. Поруч з ім ішоў прысадзісты крамяны Андрэёнак—першы гаспадар на сяле. Як і ўсе сяльчане, ён глядзеў на арышт і цяпер вяртаўся да хаты. Лук'янцу ён быў суседам.

— Да таго вось,—неахвотна адказаў Лук'янец,—людзей, кажу, арыштавалі, а нашым хоць-бы што—паглядзелі дый пашлі сабе.

— А як-бы ты хацеў?

Андрэёнкавы очы давытліва глядзелі на Лук'янца.

— То-ж улада! Калі арыштоўвае, дык мабыць ёсьць за што. Та? Як ты мысльш?

— Ня ведаю,—ухіляючыся, сказаў Лук'янец,—наша справа малая, мы людзі дробныя.

— А хто цяпер вялікі ў нас? Гэтак жывучы, вялікім ня зробішся.

— А ўжо-ж...—млява сказаў Лук'янец. Ён ня меў анікае ахвоты гутарыць з Андрэёнкам.

— Дык я вось і кажу,—не адчэпліваўся той,—гэтак жывучы, вялікага ня прыдбаеш. Памяркуй сам, якое ў нас жыцьцё?

Андрэёнак пачынаў сваё звычайнае, пра якое Лук'янец ужо шмат чую апошнім часам. У сяле багата зямлі, але яна параскідана, парэзана на палосы. Калі ўзяць гаспадара, дык у яго зямля паразьмешчана па розных палёх ды з панскаю перамяшана. Які-небудзь гаспадар, можа, і досыць мае зямлі, ды карысці з яе няма нікае. Вось, каб яна ў адным кавалку была, каб уся гаспадарка была на адным месцы, каб ніякі чорт ня лез да цябе ні з папасам, ні з выганам... Каб усё сяло разьбіць на хутары,—вось тады-б можна было і пагаспадарыцы! Няма табе тады ні патраў, ні крадзяжу, нікто ў цябе не закосіцца, не зажнечца...

— Гм!—ужо злосна гаварыў Лук'янец.—А як-же з галечаю нашаю зробіш? Што і ёй дасі па дзесяціне ў адным месцы?

— Чаму-ж.. Каму, можа, і надбаўка будзе. Зямля і лішняя можа быць.

Лук'янец раптам абурыўся.

— На лішнюю-ж новага асадніка пасодзяць!

— Да не! Якога асадніка? Я ня тое кажу. Іншаму малазя-
мельнаму з няўдобрае могуць даць.

— Гэта, значыць, пасадзіць галечу на горы, на пясок ды-
балоты? Добра надумаў, добра, што й казаць. Хай, значыцца, цягне-
трухлявую хату з сяла на сваю дзесяціну...—Ды яна-ж рассы-
пецца ўся. Дзе ён табе здолее перацягнуцы!

Лук'янец захліпаўся ад злосыці. Пачынаў чырванець і Андры-
ёнак.

— А які табе клопат?—ужо нездаволена казаў ён.—Ты-ж,
як-ні-як, гаспадар. Хоць невялікая, але гаспадарка, дык што табе-
да тae галечы?

Андрыёнак хітра паглядаў сваімі дапытлівымі вачыма і ўсё-
стараўся не адставаць ад шырокага Лук'янцевага кроку. Ён-ж
цяпер маўчаў і толькі каля хаты спакойна сказаў Андрыёнку:

— Я табе кажу, браце. Ня хочу я, каб сяло разъбівалася.
Зараз мы жывем усе разам, трymаемся адзін за аднаго. Грама-
дою і паспрачацца можам з кім-небудзь, калі трэба будзе.

— Гэта з кім-жа? Дзе-ж гэта той вораг?

На гэта Лук'янец нічога не адказаў. Ён закручваў вусы
і моўкі глядзеў пад ногі.

Было ціха на сяле. За гумнамі, узвышаючыся над сялом,
бялеў моцнымі сьценамі фальварак пана Гжэцкага.

— Хто-ж гэта наш вораг, братка?—запытаўся ўдругі Андры-
ёнак.

Лук'янец пахмуря зірнуў на яго.

— Той, з кім ты ўладну дудку дэньмеш!—буркнуў ён.—Гэта-ж
ты на камасацію хочаш мяне ўгаварыць! Сяло разбурыць хочаш,
па съвеце беднату пусьціць, новага асадніка пасадзіць! Дык ня
будзе гэтага! Чуеш, Панас? Ня будзе. Усё сяло супроць-
будзе!

— Да цішэй-жа ты! Людзі пачуюць. Навошта раней часу-
галас узьнімаць?—Я-ж можа пажартаваў.

Андрыёнак небяспечліва азірнуўся, але ніхто іх ня чуў. На
вулыцы было пуста і ціха.

Падыхала вільготным ветрам з балота і шыльда на паста-
рунку звонка дзынкала.

Андрыёнак цвёрда зірнуў у твар Лук'янцу хітрымі шчылін-
камі вачэй і, ступіўшы крок ад яго, сказаў:

— Дык запомні-ж, браце, што сяло нічога ня зробіць. Чуеш,
нічога! Гэта галеча ня мае голасу. Голас за тым, хто мае боль-
шасыць зямлі, чуеш Лук'янец? Вось яно як!

Лук'янец зъянтэжана глядзеў на яго.

— А наконт ворага, гэта ты здорава сказаў... Люблю шчы-
расыць.

І, адыходзячы ад Лук'янца, дробнымі хіхатамі дадаў:

— А я бачыў, як табе той арыштант Пашкевіч перадаў... Рэч
ведама, мы людзі свае, але... бачыў...

— Цыфу, свалата...—толькі і мог сказаць Лук'янец.

Ён злосна ірвануў форту на двор і так бразнуў ёю, што-
куры спалохана закудахталі на плоце і зъляцелі ў канапля-
нік, а флегматычны сабака, здавалася, ад нараджэння прыкуты
на ланцугу пасярод двара, узьняў галаву і зъянтэжана забра-
хаў на гаспадара.

Аж да вечару, пакуль жонка не паставіла на стол вячэрку
Лук'янец ня мог супакоіцца. Ён нездаволена тупаў па хаце,
ішоў з сякераю на двор, сёе-тое майстраваў, выходзіў на вуліцу
і задумна круціў чорныя вусы.

— Камасацію... Бач ты! Каб сяло ўсё парасцягаяць...—мар-
мытаў ён сам сабе.

— Ты што-ж гэта расходзіся сёньня? Вячэратаць ідзі! Што там
з табой сёньня сталася?

Лук'янец моўкі сёrbаў крупеню і не глядзеў на жонку.
У хаце стаяў пах чабору, мядуніцы і сушанае ліпы—жонка
нешта разумела ў зёлках і на лета наносіла ў хату шмат роз-
ных траў. Імі яна потым лячыла свае хваробы ды і суседзям
давала.

— Забралі сёньня хлопцаў,—парушыла яна маўчаныне,—і за
што толькі? Не вінаватыя-ж яны ў падпале.

— За чорта лысага!— няласкава адказаў ёй муж.—Наплёт-
хто-небудзь куды трэба, вось і забралі. Цяпер-жа чаго-чаго,
а шпіко хапае, разъвялося...

Вячэралі Лук'янцы цяпер толькі ўдвох. Сын іхны ня дужа-
даўно паехаў, адбыўшы водпуск, на зіму ў Вільню. Ён вучыўся
у беларускай гімназіі. Вось ужо другі год, як Лук'янец вучыць
Міколу. Выбіваецца з сіл, пасылае апошнюю капейку і гана-
рыцца, што сын будзе вучаным чалавекам. Паклаўшы лыжку,

Лук'янец дастаў з-за бажніцы ліст ад сына і ў каторы раз пачаў яго чытаць. Гэта яго супакоіла і ён ужо зусім лагодным голасам сказаў жонцы:

— З Андрыйёнкам сёньня гаварылі... Хоча гад камасацю рабіць.

— Гэта на хутары ці што?

— Ага, на хутары.

— Гад гэты Андрыйёнак—з панамі ліжаца!—раптам зазлаваў Лук'янец.

Жонка прыбрала ўжо са стала і слала пасьцелі. Перакідаючы посылкі, яна гаварыла:

— Гэта-ж усё сяло ведае—з панам Гжэцкім у іх справа мецная. Нядарма-ж ён яму сёлета поплаў даваў касіцы! Можа ў шпікі да яго пайшоў.

— Гад, што й казаць,—мармытаў Лук'янец і раптам, нешта ўспомніўши, усхапіўся з лаўкі.

— Куды гэта ты?

— Зараз прыду. Трэба ў адно месца схадзіць. Міхал Пашкевіч, як арыштоўвалі яго, прасіў справу адну пераказаць хлопцам.

Ён усьцягваў на сябе кажух і поркаўся ў кішанёх.

— Глядзі ты, галубок! Каб і табе таго ня было!—зласціва сказала жонка.

— Ня дурыся!

Лук'янец зноў зазлаваў. Ён гучна бразнуў дзъвярыма і выйшаў на вуліцу.

На сяле было ўжо цёмна. Брахалі на краі сабакі. З балота цягнула вільготным ветрам. Праходзячы калі па старунку, Лук'янец зірнуў у вакно, але там было цёмна, нічога ня відно. На супроць, дзе кватараўваў паліцыант, бліскаў агенчык, цымнела насунутая на вокны фіранка. Лук'янец прыгасіў цыгарку і, шчыльней загарнуўши, пайшоў па цёмнай вуліцы на край сяла.

У той самы вечар, насьпех павячераўши, Панас Андрыйёнак съязніў з крука чухмень і сабраўся выходзіць з хаты.

— Ізноў пойдзеш да гумна начаваць?—заклапочана запыталася жонка.

— Трэба-ж пайсьці павартаваць, усяк можа быць,—адказаў

Эй Андрыйёнак.—Поўныя тарпы жыта стаяць, крый божа чаго...

Андрыйёнак не дагаварыў і палез за бажніцу. Ён выцягнуў

адтуль закручаны ў анучы рэвальвэр і паклаў яго ў кішэню.

Кожную ноч ён хадзіў у гэтym годзе съцерагчы гумно. Наво-
кал ішлі чуткі пра падпалы. Часта ноччу, вышайшы з хаты,
можна было бачыць далёкае зарава пажару. Гарэлі асаднікі.
Нехта няўлоўны падпальваў панская сцірты, фальваркі.

— Канец съвету прыходзіцы!—квахтала Андрыйёнчыха,—вялі-
кая смута пайшла ў народзе.

— Які там народ!—мармытаў Андрыйёнак.—Цёмныя людзі
злачынцы нейкія, вось табе і народ. Цяпер-жка пачалі ўжо і сваіх ся-
лян, якія больш гаспадарлівыя, паліць. Што на съвецдзееццатолькі

— Ты-ж глядзі, беражыся там.

Андрыйёнак не адказваў. Ён узяў з-пад лаўкі бліскучую (учора
толькі ад каваля) сякеру і спрабаваў на палец яе лязо.

— Узяць ці не?—разважаў ён. Сказаць па-праўдзе, ён больш
верыў ёй, цяжкой ёмкай сякеры, чым гэтаму далікатнаму кручку.

Нарэшце ён запхнуў яе за пояс, уважліва аглядзеў хату
і вышайшы на вуліцу, крыкнуўши жонцы:

— Замкні-ж, глядзі, добра!

Па вуліцы ён ішоў старожка, хаваючыся пад ценямі вербаў.
Над сялом павіс съветным гарбузом поўнік, і вуліца маўчала
у яго съятле. За сялом, узвышаючыся на высокай горцы,
смутна бляеў дом пана Гжэцкага. Там таксама ня было съятла
і толькі ў мэзаніне, што высока ўзынімаўся над домам, ярка
гарэў у адным вакне агенчык. Ён бліскаў з імглы, як маяк,
быццам даючы на сяло нейкія таемныя знакі, сыгналы.

Выходзячы на край сяла, Андрыйёнак угледзіў у крайнія
хаце Кандрата Емельянчыка агонь. Дзъве постаці там схіліліся
за вакном блізка адна ад аднай. Крадком, туляючыся пад цен-
ямі, Андрыйёнак "падышоў" да вакна і прыклаўся вухам.
Быў чуцен Лук'янцоў голас і спакойны Кандратаў. З хвіліну
Андрыйёнак слухаў, потым бразнулі дзъверы, і ён шпарка ад-
бегся ад хаты пад цену разложыстае бярозы калі клуні.

З хаты вышайшы Лук'янец, азірнуўся і пайшоў па сяле. Андрыйёнак паглядзеў яму ўсьлед і шчыльней загарнуўся. Пачынаў дзъмуць
халодны вечер, і неба зацягвалася хмарамі.

— Мабыць заўтра дождж [будзе!—падумаў Андрыёнак. Усё яшчэ баючыся, ён вышаў на задворкі і пайшоў па съежцы. Раптам ён узыняў галаву і ўгледзіў пільна на ўсход за сяло, за чорнае поле.

Недзе далёка, бледна ружавела неба, дрыжэла чырвонае съятло і ледзь прыкметнае далёкае полымя прабівалася тонкімі языкамі пажару з-за небасхілу.

— Ізноў пажар!—прамармытаў, уздрыгваючы, Андрыёнак. Ён перахрысьціўся і павярнуў па съежцы да свайго гумна.

III

Жніўныя работы ў фальварку пана Гжэцкага падыходзілі да канца. Апошніе жыта было звезена гэтымі днямі. На фальварку зрабілася ціха, спакойна. Дні рабіліся карацейшымі. Пачыналі дзьмуць з балатоў халодныя вятры. Блізка была ўжо восень.

Пан Гжэцкі, вызваліўшыся ад гаспадарчых клопатаў, пачынаў рыхтавацца да паляўнічага сезону. Ён сам зъезьдзіў у Пінск, купіў лішнюю дубальтоўку да цэлае калекцыі паляўнічых прылад; што былі разьвешаны ў яго габінэце, рабіў запасы пораху і шроту розных калібраў, пачынаючы ад дробнага на зайцоў і канчаючы буйным, медзьвяжатнікам.

Цяпер ён кожны дзень, прачынаючыся раніцою, наведваў сваіх сабак. Сабакі былі любоўю і слабасцю пана Гжэцкага. Ён мог цэлыя гадзіны прабаўляць каля іх, трэплючу даўгія шаўковыя іхныя вушы, сам кормячы іх, агляджаючы іхныя лапы, назіраючы за іхным здароўем.

У жніўні нарэшце, прыехала з Варшавы ягоная дачка. Яна даўно ўжо пісала дамоў пра сваё слабое здароўе, і пан Гжэцкі яшчэ з лета раіў ёй кінучу на год універсytэт і прабавіць гэтую зіму ў дварэ, на весцы. Але, мабыць, перспектыва даўгога нуднае зімы недзе ў глушы Палесься палохала Яніну Гжэцкую. Толькі калі пан Гжэцкі напісаў ёй пра цікавых гасцей з Берліну, якія вось ужо блізка месяц гасцічвалі ў іхнай Белай Гурцы, яна прыехала сюды і—адразу забылася на шумную Варшаву, на універсytэт.

Госці сапраўды былі шляхетныя і цікавыя. Праўда, Оскар Штальман занадта ўжо сур'ёзны для выкшталцонага маладога

чалавека. Яго сур'ёзна съцінутыя вусны рэдка калі раскрываліся на фліртоўныя жарты і залёты. Быў ён моцным і замкнёным, і хоць шчырая варшавянка Яніна не магла знайсці заганы ў цалкам шляхетных манэрах гэр Штальмана, яна неяк гублялася ў яго прысутнасці і здавалася сабе самай зусім маленькую дзяўчынкаю.

Гэта, тым часам, ня шкодзіла ёй весьці са Штальманам даўгія гутаркі на тэмы, пачынаючы ад берлінскіх тэатраў і канчаючы апошнімі палітычнымі падзеямі.

— Чаго ён прыехаў сюды?—часам думала Яніна,—ён-жа не такі, як гэтая Штрайбэрг і пан Галомбэк.

Аднойчы яна запыталася пра гэта ў бацькі, але той нічога выразнага не сказаў.

— Госьці...—быў адказ.—Прыехалі за кампанію з панам Галомбекам, цікавяцца нашым краем. Людзі яны шляхетныя і дужа прыстойныя.

Апошніе Яніна бачыла і сама, але большага пра гэр Штальмана яна даведацца не магла.

Неяк гэр Штальман, пакінуўшы сваю звычайнную сур'ёнасць і заклапочанасць, якая апошнімі днямі пераростала ў лёгкую трывогу, сказаў Яніне жартам:

— Я, ведаецце, прыехаў сюды з тымі,—ён паказаў у бок касьцёлу, дзе днямі сядзелі пан Галомбэк і гэр Штрайбэрг,—каб знайсці тут дужа каштоўны скарб.

Але за гэтымі словамі быў звычайны залётны съмех і панна Яніна, пачырванеўшы, падумала, што гэтым дужа каштоўным скарбам гэр Штальман лічыць яе.

Зусім іншым быў маладзенкі гэр Клемм. Ён быў таксама вучоным. Панна Яніна даведалася, што ён асистэнт вядомага берлінскага прафэсара Стронга. Гэта ў вачох студэнткі університету дужа ўзыняло Клемма.

Асистэнт цэлымі гадзінамі мог гаварыць з Яніна пра ўсякія драбніцы, перасыпаючы гутарку жартамі і съмехам. Як і Яніна, ён быў заядлым спартсменам. Апрача таго, ён крыху ведаў польскую мову і гэта зусім зблізіла яго з Янінаю. Яна пакінула ў спакой няпрыступнага гэр Штальмана і цэлыя дні бавіла з вясёлым асистэнтам прафэсара Стронга.

ЗЬМІТРОК АСТАПЕНКА

Сёньня яны таксама пайшлі ўдвох на далёкую пагулянку за фальварак. Дом зраўліцца ціхім, бадай што пустым. Гэр Штальман адмовіўся з імі ісьці і замкнуўся ў сваім пакоі. Яму трэба было напісаць у Бэрлін якія-колечы лісты. Пані Ядвіга нейкі час рабіла са Стэфкаю па дому, а потым таксама зачынілася ў пакоі і занялася новымі раманамі, што Яніна прывезла з Варшавы.

Пад вечар да пана Гжэцкага прышоў з сяла настаўнік Смольненская школы Ўтонскі.

Ён далікатна пацалаваў руку пані Гжэцкай, калі яна вышла прывітацца з ім, і пасцінуў руку гаспадару. Але пані Ядвіга хутка выйшла; спаслаўшыся на тое, што ёй нездаровіцца, і пакінула пана Ўтонскага з гаспадаром адных.

У габінэце пан Гжэцкі падсунуў па-сябровуску Ўтонскаму крэсла і сыгари і сеў сам на кушэтцы пад асартымэнтам карабінаў, шабляў і стрэльбаў, разьвешаных па сцяне.

— Ну, як справы, пане носьбіт польскае культуры на крэсах?—запытаў ён, пускаючы клубы пахучага дыму.

Ён глядзеў на Ўтонскага лагоднымі вачымі чалавека, які адпачывае, пазбавіўшыся ад усіх і ўсялякіх клопатаў. Грубаваты твар ваякі за апошнія гады крыху патаўсьцеў, зъмякчыўся і мабыць мала хто з былых вайсковых таварышоў—лёгіянеру пазнаў-бы ў ім калішняга паручніка польскае арміі. Да рэчы, Юзэф Гжэцкі цяпер ужо і ня быў паручнікам. Вось ужо другі год, як пан Гжэцкі носіць чын палкоўніка. У ягоным габінэце вісіць вайсковая форма „довудцы пулка”—прыгожы шынель, на пагонах абарончага колеру срэбныя нашыўкі, тро зоркі і ожал. Тыя-ж тро зоркі з белым арлом над імі—на шапцы пыхлівай, упэўненай, як сам гаспадар.

— Як маецца пан настаўнік?—удругі запытаўся ва Ўтонскага Гжэцкі.

— Нішто. Дзе-ж вашы госьці, пане Гжэцкі? Дзе панія Яніна?

— Госьці заняты сваёю вучонаю працаю ў ксяндза, а Яніна з панам Клеммам пайшлі яшчэ зраньня гуляць.

Настаўнік нездаволена скрыўліцца, пачуўшы асыстэнтава прозвішча. Пан Гжэцкі зауважыў гэта. Ён даўно ўжо ведаў, што Ўтонскі кахае яго дачку і часта съмляўся з гэтага. Каханыне

было зусім безнадзейнае. Настаўніку нават рэдка калі даводзілася бачыць панну Яніну, Яна ня часта прыяжджала з Варшавы.

Гэта ўсё тым часам ня шкодзіла самым блізкім адносінам паміж асаднікам і настаўнікам. Пана Ўтонскага ў фальварку лічылі за свайго чалавека. Ён часта заходзіў да асадніка па справах, звязаных з агульным жыцьцём на крэсах.

— Справа нішто,—ізноў паўтарыў настаўнік,—але са школаю ня ўсё добра. Пачаўся навучальны год, а ў школе вучняў зусім мала.

Пан Гжэцкі настаражыўся і мацней засоп люлькаю.

— Сяльчане ня хочуць пасылаць у польскую школу дзяцей. Нават ёсьць факты адкрытага агітаванья супроць школы. Так, напрыклад, селянін Лук'янец неяк сказаў: „Каб мой сын ня вучыўся ў беларускай гімназіі ў Вільні, дык я-б ня пусьціў яго зусім вучыцца“. Ён кажа, што лепш быць нявучаным, чым ламацца чужою моваю.

— Гмі... так, так...— Пан Гжэцкі чыркануў у свой занатоўнік прозвішча Лук'янца і сказаў пану Ўтонскаму:

— Прыдзеца штрафаваць тых, хто не пасылае дзяцей. Вы там паведамеце, пане Ўтонскі, у гміну прозвішчы. Гэтых хлопаў, відаць, толькі прымусам і возьмеш.

Ён раззлавана выбіў люльку і, адкінуўшыся, на сьпінку кушэткі, загаварыў:

— Не разумею... Куды яны толькі могуць дзецца са сваёю кароўлю моваю, ня вучачыся ў дзяржаўнай польскай мове? Ну, зразумела тое, што экамунізаваныя, падбітые рознымі там цёмнымі асобамі, яны здольны на дывэрсыі, супроцьдзяржаўныя ўчынкі. Падпалы, пісаныя тэлеграфных правадоў, нават замахі на цягнікі, пане Ўтонскі, цяпер на ўсходніх крэсах пашырліся. Але адкуль гэты, так сказаць, хлопскі патрыётызм? Чаму яны так ненавідзяць польскую мову?

Настаўнік задумна ляпаў па стале пустым паляўнічым ладункам.

— Як я разумею,—сказаў ён,—і мая думка падмацавана доўгім назіраньнем за тутэйшым людам,—гэта нянявісць зъяўляецца адваротным бокам аднае мэдалі. У іхных галавах, бачыце, польскі ўрад, мы, на каго яны, трэба сказаць, глядзяць, як на чужых,

і польская мова, польская культура, якую мы нясем у гэты дзікі край—цалкам варожыя. Яны ў сваёй, дзікай съляпоце бунтуюць супроць гэтага.

— Маеце рацыю, пане Ўтонскі, маеце рацыю.

Пан Гжэцкі задумёна ўтупіўся ў разьвешаную зброю і колькі хвілін сядзеў нярухома. Потым рашуча ўстаў з кушэtkі і, ляпнуўшы настаўніка па плячы, сказаў:

— Але-ж гэта глупствё, пане Ўтонскі. Ці праўда? Мы, праваднікі польськай культуры тут, на крэсах, і сваю задачу выканаем. Ці праўда, пане Ўтонскі?

Словы пана Гжэцкага перапыніла пакаёўка Стэфка. Яна прасунула ў дзьверы свой хітранькі тварык і адрапартавала:

— Ту до пана пышлі хлопі... Хцелі-б зобачыць пана.

Пан Гжэцкі ўзяў пад руку настаўніка і пайшоў з ім да гасцей. Праходзячы қаля жончынага пакою, ён пастукаў у дзьверы і крыкнуў:

— Ядвіга, спасылай Стэфку па Яніну і пана Клеммал Хутка вечар. Яны занадта ўжо загуляліся.

І зноў, назваўшы асыстэнтава прозывішча, пан Гжэцкі пачуў, як ва Ўтонскага ўздрыгнула рука. Вясёлая, хоць крыху гіраничная, усьмешка, зьявілася на яго твары. Ён жартаваў з настаўнікам, ціснуў яму руку. Сказаць па-праўдзе, ён любіў гэтага свайго карыснага чалавека тут, на ўсходніх крэсах, дзе ён гэтак добра, моцна абаснаваўся.

У прыхожай чакалі тро селяніны. Гэта былі таксама свае людзі ў фальварку. Пан Гжэцкі бадай па-сябродуску падаў руку каранастаму Панасу Андрыёнку і ўсім астатнім. Яны ніzkā паклаліся пану Гжэцкаму, ціснуучы ў руках шапкі.

Пан Гжэцкі прапанаваў ўсім сесцыі і сам, зъмясьціўшыся на-супраць іх, пачаў гутарку. Яго голас і паводзіны адразу зъмяніліся. Нават манёры былі на тыя. Настаўнік, стоячы қаля вакна, праз якое было відаць поле, сяло і кавалак балота з хмызняком қаля яго, дзівіўся:

— Які-ж лоўкі гэты Юзэф! Якім-жа ён умее быць простым з гэтым народам! Мабыць яны зараз лічаць сябе роўнымі з ім.

Пан Гжэцкі быў у гуморы. Ён перасылаў гутарку жартамі, съмехам. На кожны яго жарт адказваў пачцівы хіхат. Кашчавы дзядок з бародкаю, падобнай да абскубанае мяцёлкі, закрываў,

съмляочыся, рот рукою і сядзеў на самым кончыку прапанаванага крэсла. Вальней за ўсіх трymаўся Панас Андрыёнак. Гэта быў самы моцны гаспадар і пан Гжэцкі зварачаўся да яго часцей, чым да ўсіх. Ён частаваў яго тутунём, ляпаў яго па плячы, лытаўся пра здароўе сям'і.

Гаспадары прышлі да асадніка з просьбаю.

— Так што мы ізноў пана будзем прасіць... Няхай нам пан даруе,—гаварыў за ўсіх Панас Андрыёнак.—Дужа ўзьдзячны за поплаў, які пан сёлета быў ласкавы нам даць?...

Пан Гжэцкі ласкавым рухам спыніў Андрыёнка. Ён нічога не шкадуе для добрых людзей. Ён дужа рады, што ў сяле ў яго ёсьць добрыя прыяцелі. Для іх ён ўсё можа зрабіць... А лесу ён бязумоўна дасць. Гэта як ёсьць.

— Ну вось, пане Ўтонскі!—вясёла сказаў ён настаўніку.—Ня гэткія ўжо дрэнныя тут людзі!

І, зварачаючыся да сялян, загаварыў:

— А як, сябры мае, наконт школы? Мы тут з панам настаўнікам гаварылі—ня хочуць у вас, я чуў, некаторыя пасылаць дзяцей.

— Глупства!—адказаў трэці селянін. Быў ён надзвычай пахмурый на выгляд. Паасобнымі кусткамі расла барада, якая пачынала ўжо сівець. Ад насупленых калматых бровей вочы здаваліся суроўымі, злоснымі. Але цяпер у іх сівіцілася мяккасць і пачцівасць.

— Глупства,—сказаў ён.—Гэта ў нас некаторыя народ баламуцця. А так—мы ня супроць. Як-же дзяцей без навукі пакідаць? Мова—яна польская, дзяржаўная. З ёю куды хочаш пойдзеш.

— А ўжо-ж, а ўжо-ж!—заківаў сівенкі дзядок.—Куды там з нашаю мужычою моваю паткнешся?

Настаўнік адараўся ад вакна.

— Ды пра гэтых дзядзькоў дрэннага мельга нічога сказаць,—зауважыў ён.—Якраз вось Андрыёнкавы дзеци наведваюць школу стала. Таксама Макарэвічавы.

Ён паказаў на пахмурага селяніна.

— Але ёсьць некаторыя людзі...

Панас Андрыёнак рашуча прысунуўся да асадніка і загаварыў.

— Я вам скажу, пане... Есьць у нас такі народ, ёсьцы...

ЗЬМІТРОК АСТАПЕНКА

Апошнія слова ён праказаў бадай шэптам. У прыпадку прыхільнасці ён паклаў на тлустую каленку пана Гжэцкага сваю руку. Пан Гжэцкі грэбліва скрывіўся і няпрыкметна адсунуўся.

— Я вам скажу, пане! — працягваў, хвалючыся і зьбіваючыся Панас Андрыйёнак. — Цёмны народ цяпер пайшоў. Баламутства багата разъвялося. Зладзеяў у народзе поўна... Вось, скажам, падпалы. У пана надоечы сена спалілі...

Пан Гжэцкі паляпаў Панаса па плячы:

— Глупства, глупства, сябры мае! Я-ж ведаю, што гэта зрабілі цёмныя людзі. Каб усе былі гэткія, як вы, дык ня было б гэтага.

— Вось, вось! — узрадваўся Андрыйёнак. — Я-ж і кажу, — цёмныя асобы, баламуты, зладзеі...

І, устаўши з крэсла, ён крыкнуў:

— Жыцьця на сяле няма ад іх! Ня можам з такімі людзьмі гаспадарыцы Крадзеж, сваркі... Галетнікі побач з табою жывуць і дыхаш табе не даюць! Сёньня, скажам, вас спалілі, а заўтра, крый божа...

Панас Андрыйёнак перахрысьціўся.

Гаспадары ўсхавалёвана заківалі галовамі і пасунуліся бліжэй да асадніка. Сівенькі дзядок нахілўся да пана Гжэцкага і та-емна зашаптаў:

— Надумалі мы сяло на хутары разьбіць... Каб, значыцца, гаспадарыць спакайней...

— Камасацы! хочам, — растлумачыў пахмурэвіч.

Твар у пана Гжэцкага ажывіўся. Нават настаўнік адышоў ад вакна і сеў, зацікаўлены, каля сяльчан.

— Ня будзе ў цябе галота пад бокам сядзець... — разважаў Андрыйёнак. — Зямля ў адным месцы... ні табе палосак, ні закошваньня! Адзін на сваім кавалку, як пан.

— Мацеце рацыю, сябры мае. Мацеце рацыю!

Пан Гжэцкі задумаўся. Потым устаў і, прайшоўшыся па пакоі, сказаў гаспадаром:

— Добрую справу надумалі. Урад вам дасьць крэдыт на перабудову. Будзеце гаспадарамі. Наладзіце спраўную гаспадарку, запануеце.

— Яшчэ як! — захоплена сказаў Андрыйёнак. — Да мне-б толькі, каб зямля разам была! Каб не сядзеў пад бокам усякі галатыр! — дык я-б...

Андрыйёнак не знаходзіў слова, каб выказаць, як бы ён гаспадарыў, выдзяліўшыся з сяла.

— Толькі вось што, сябры мае...

Пан Гжэцкі спыніўся каля гаспадароў і ўзыняў угару палец. Якраз у гэты момант у пакой увайшла пакаёўка Стэфка. Яна пачала абціраць мэблю, муркаючи нейкую песенку, пазіраючы на гаспадароў, на Гжэцкага і на настаўніка.

— Пойдзем, сябры мае, да мяне ў габінэт, — абарваў пан Гжэцкі.

Гаспадары ўсталі і гужам пацягнуліся за асаднікам. У прыхожай засталася адна Стэфка. Яна адчыніла вакно, каб праветрыць поўны тутунёвым дымам пакой, і пачала выціраць забруджаную падлогу. Але як толькі ляпнулі дзъверы ў габінэт пана Гжэцкага, Стэфка кінула работу. Яна падкралася пад дзъверы габінэту і пільна прыслухалася.

Праз дзъверы чуўся прыглушаны Андрыйёнкаў і задаволены асадніцкі голас. Ішла шчырая размова гаспадароў з асаднікам. У гутарцы мільгалі прозывішчы сялян і Стэфка, пачуўшы адно, уздрыгнула.

У габінэце зашумелі. Загрукалі крэслы. Стэфка адбеглася ад дзъвярэй і, скапіўшы хустку, выбегла на вуліцу.

Ужо вечарэла. Стэфка ў цемры збягала па шэрай съцежцы з гары, захутваючыся ў хустку. З сяла былі чутны галасы. Рыпала гармонь. Сымаяліся дзяўчата.

Селавы гарманіст Ігнатовіч ужо канчаў бясконную кадрыль, калі яго крануў за плячу таварыш, клічачы з кругу.

— Стэфка, Стэфка прышла! — загучэлі дзяўчочыя галасы. Дзяўчата аблукжылі шчыльнаю съцяною фальварковую пакаёўку. Стэфка бадай яя ўмела гаварыць пабеларуску і шпаркай пазіянская гутарка пачужкому гучэла ў дзяўчым круге. Гэта, аднак, не замінала селавым хлапцом жартаваць з ёю, запрашачяе на польку, што меліся заказаць гарманісту.

ЗЬМІТРОК АСТАПЕНКА

— Кінь-жа ты кабызіцца! Пойдзем 'саскачам!—упрашаў яе бялявы хлопец.—Мне Ігнат дазволіў.

Ён кіўнуў на гарманіста. У круге зарагаталі і Стэфка пачырванела. Усе ведалі, што палячка-парабchanка ходзіць на сяло бадай дзеяля аднаго Ігнатовіча. Нават сам гарманіст не хаваў свайго каханьяня з ёю.

На сёнейшні дзень, аднак гульня спынялася. Ігнатовіч, пагарварыўшы з таварышом, рашуча зашпіліў на рамяні гармонь і пачаў разывітвацца:

— Час мне ісьці...

У круге нездаволена зашумелі, але Ігнатовіч упартая адмаўляўся іграць. Ён, як хвацкі ўхажор, узяў Стэфку пад руку і пайшоў з ёю па сяле. Таварыш, які яго выклікаў з кругу, пайшоў разам з ім.

Стэфка, нешта шпарка гаварыла хлапцом, мяшаючи беларускія слова з польскімі і ўсё захутваючыся ў хустку. Ігнатовіч спакойна слухаў яе. Ён толькі час ад часу перакідваў гармонь з пляча на пляча і бурчэў:

— Вось гады!.. Вось-жа гады, трасца ім!..

Заварочваючы са Стэфкаю да свае хаты, ён сказаў Кандрату:

— Гэта пытанье трэба разабраць сёньня-ж. Трэба адразу даць адпор. Сёньня мы зьбярэмся. Стэфка зробіць інфармацыю. Толькі асьцярожна трэба... Зьбірацца будзем на старым месцы.

— Добра.

Кандрат павярнуўся і пайшоў далей на канец сяла. Быў ён заклапочаны і не адказваў на воклічы хлопцаў, што сядзелі з дзяўчатамі на прызбах цёмных ужо хат. На небе прабіваліся першыя зоркі і крылавы, на старажытны тарч падобны, месяц ламалу вылазіў з суседніх зыбучых балатоў.

— Жыцьцё падобна на кінематографічную істужку. Людзі роўніцаў іх тысячи, мільёны—шэраг стандартных фільмаў на два тоны: чорны і белы. Са спалучэння гэтых тонаў на экране выходзяць трагедыі, камэдыі, фарсы, драмы, але канец іхні бадай заўсёды адноўкавы, бо людзі звыклі да стандарту. У амэрыканскіх фільмах, скажам, усё канчаецца пацалункам.

— Ёсьць ящэ каляровая фільмы. Я бачыла.

— Так. Некаторыя робяць жыцьцё багатым на колеры, фарбы. Тады экран ажывае. Жыцьцё робіцца цікавейшим. Для гэтага трэба вялікае штукарства і ўменыне. Каляровых фільмаў у нас мала.

— Трэба, каб ўсе істужкі былі каляровымі?

— Неабавязкова. У кожным фільме ёсьць свая сістэма, свой пэўны канец. Трэба, каб людзі не рабілі гэту сістэму паводле стандарту. Трэба, каб канец ня быў звычайны. У Оскара Штальмана істужка на два тоны: чорны і белы. Гэта выглядае дужа сурова. І сістэма яго сурова. Канец-жа будзе моцным, бо чалавек ён моцны.

— Вы каб хацелі-б, ваш фільм быў каляровым?

— Не, я хацеў-бы пусціць яго ў адваротны бок. Дайсьці да таго месца, дзе мусіць быць пачатак, а потым пусціць яго іначай, паводле пэўнай сістэмы з канцом, якого-б я жадаў.

— Фільмы, якія пускаюць у адваротны бок, дужа съмешныя. Яны багаты на раптоўнасці і выглядаюць нерэальна і камэдыйна.

— Праўда. Я гэтага ня хочу. Прабачце за недарэчную гутарку.

Карль Клемм і панна Яніна дужа позна вярталіся да фальварку. Яны абхадзілі за дзень бадай усе ваколіцы і дужа стаміліся. Панна Яніна абапіралася на асцяктантаву руку і тулілася да яго. Падвечар узняўся халодны вечер, і панна Яніна ўздрыгвала ад холаду. Карль Клемм аддаў ёй свой плашч.

— Але-ж вам будзе холадна!—засупярэчыла яна.—Ведаецце, што я прыдумала? Давайце будзем ісьці пад адным плашчом.

І, съмлючыся з свае выдумкі, панна Яніна загарнула ў плашч Клемма. Пад бледным месячным съвятлом здавалася, што ідзе адзін чалавек з двумя галовамі—мужчынскай і жаночай.

— Я ня ведала, што вы тут жылі,—сказала панна Яніна.

— Я, уласна гаворачы, тут мала бываў. Але нябожчык-бацька час-ад-часу прыяжджаў сюды. З пачатку сусветнае вайны ён жыў тут бяз выезду... да саме съмерці.

Блukaючы па ваколіцах, панна Яніна з Клеммам найшлі на руіны калішняга невялікага фальварку, што некалі стаяў над Ясельдаю. Гэта былі рэшткі дому і драўляных гаспадарчых

ЗЬМІТРОК АСТАПЕНКА

пабудоў, якія былі калісьці зьнішчаны пажарам. Сяляне паразы цягали цэглу. Засталася адна разбураная напалову съянія, што ўзвышалася на пагорку.

Калісьці гэта быў маёнтак німецкага прафэсара Бэрнгардта Клемма. Вайна захапіла прафэсара ў ім. Фронт па некалькі разоў праходзіў па гэтай мясцовасці і нішчыў усё навокал. Але прафэсар упарты не хацеў выяжджаць з маёнтку. Усёроўна ў Нямеччыну папасьці было цяжка. Лісты ад яго не даходзілі да берлінскіх таварышоў, да яго сына. Потым даведаліся, што прафэсар Клемм быў расстрэляны расійцамі, як німецкі шпэг. Яго абвінавацілі ў тым, што ён нібыта падаваў праз раку сыгналы німецкім войскам.

Усё гэта Карль Клемм расказаў паніне Яніне, калі яны стаялі на руінах фальварку. Паказваючы на абгарэлую, аблупленую вятрамі і дажджамі съяніу, асыстэнт гаварыў паніне Яніне:

— Вось тут расстрэльвалі бацьку. Адзін чалавек з сяла, які блізка ведаў яго, бачыў, як расстрэльвалі. Расійскі афіцэр біў старога перад расстрэлам. Ён, бачыце, стараўся выведаць у бацькі няіснуючыя ваенныя тайны...

Ад абгарэлых руін веяла пусткаю і разбурэннем. Асыстэнт пацягнуў прэч ад іх паніне Яніну. Бадай усю дорогу пасъля гэтага ён маўчаў, і паніне Яніна далікатна старалася не парушаць яго задумы.

Толькі ўзынімаючыся на гару да фальварку, асыстэнт зрабіўся па-ранейшаму вясёлым, якім прывыкла бачыць яго ў фальварку паніне Яніна.

— Зірнече,—паказаў ён навокал рукою.—Чым ня кадр з кінофільму? Залітая месячным съятлом рака, лес. Урачыстая цішыня. Гэты фільм на экране добра га эўропейскага кіно-тэатру мусіў бы закончыцца пацалункам.

Але пацалунку ня было. Паніне Яніну і Клемма дагнала, запыхаўшыся, Стэфка. Яна бегла ў фальварак з сяла. Параўнаўшыся з імі, яна сказала:

— Паноў чакаюць дома. Там аб вас трывожацца. Я вас усюды шукала..

Карль Клемм адхіснуўся ад паніне Яніны і прысьпешыў крок.

— Сапраўды, мы з вамі сёньня загуляліся, паніне Яніна. Пані Ядвіга будзе трывожыцца. Нядобра...

Калі самага фальварку яны сустрэлі сялян і настаўніка. Сяляне зьнялі шапкі і нізка пакланіліся, праходзячы, а Ўтонскі спыніўся калі паніне Яніны, ледзь кіёнушы асыстэнту.

— Я даўно ўжо ня бачыў вас, паніне Яніна,—ціха сказаў ён.— Можна падумаць, што вы ўнікаеце мяне. Чым я правініўся перад вамі, Яніна?

Паніне Яніна нездаволена зірнула на Ўтонскага. Але хутка ява ізноў зас্মяялася і вясёла адказала:

— О, роўна нічым, пане Ўтонскі! Мы сёньня позна гулялі з панам Клеммам. Наведалі шмат цікавых мясцін. Нам было так весела.

— Я гэта бачу, паніне!—пахмурэ сказаў настаўнік.—Бачу!...

— Што такое?—узыняла броўкі паніне Яніна. Яна акінула пана Ўтонскага насымешлівым позіркам і пацягнула за руку асыстэнта.

— Хадземце, гэр Клемм! Нас чакаюць.

Настаўнік застаўся адзін на белай сцежцы. Белы месяц вісеў над сялом. Цяпер ён ужо ня быў падобны на старажытны тарч. Ён быў больш падобны на расьпечанае да бела гарматнае ядро, выпущчанае з шалёнаю хуткасцю і застыгла раптам у пустым, халодным небе.

(Працяг будзе).